

இலட்சியமும் ஒழுக்கமும் பிரயாகரவிடம் இருந்தது!

மணிந்த ராஜபக்ஷ புகழாரம்

கொழும்பு, ஓக. 11

தமிழீழ விடுதலைப்புலிகளின் தலைவர் பிரயாகரன் ஓர் இலட்சியத்தை அடிப்படையாகக் கொண்டு போரிட்டார். அவரிடம் ஒழுக்கமும் கட்டுப்பாடும் இருந்தது. அடிக்கவேண்டும் என்றால் அடிப்பார் இல்லையென்றால் அடிக்காமல் விடுவார்.

- இவ்வாறு முன்னாள் ஜனாதிபதியும் தற்போதைய எதிர்க்கட்சித் தலைவருமான மணிந்த ராஜபக்ஷ தெரிவித்தார்.

பக்கம் 02 >>>



குருநகர் ஐந்து மாடியை புனரமைத்துத் தாருங்கள்

சஜித்திடம் கேட்டார் ஆனல்ட்



(எஸ்.நிதர்ஷன்)

யாழ்ப்பாணம், ஓக. 11

யாழ்ப்பாணம் குருநகர்ப் பிரதேசத்தில் அமைக்கப்பட்டுள்ள ஐந்து மாடிக் கட்டிடத்

பக்கம் 15 >>>

பாதுகாப்புச் செயலர் கிழக்குக்குப் பயணம்



மட்டக்களப்பு, ஓக. 11

உயிர்த்த ஞாயிறு தற்கொலைத் தாக்கு

தலுக்குப் பின்னர் நாட்டில் பாதுகாப்புபலப்படுத்தப்பட

பக்கம் 14 >>>

6 அம்சக் கோரிக்கைகளை முன்வைத்து செப். 7 யாழ்ப்பாணத்தில் 'எழுக தமிழ்'

யாழ்ப்பாணம், ஓக. 11 காணாமல் ஆக்கப்பட்டோரின் போர்க்குற்ற விசாரணை, உறவினர்களுக்கு நீதி உள்ளிட்ட 6 அம்சக்

பக்கம் 15 >>>

திருமலை மாணவர் படுகொலைக்கு பயனுறுதியான விசாரணை தேவை!

வலியுறுத்துகிறது மன்னிப்புச் சபை

கொழும்பு, ஓக. 11 சுட்டுக்கொல்லப்பட்டதாகக் கூறப்படும் திருகோணமலையில் 2006 படுகின்ற 5 தமிழ் மாணவர்களின் கொலை

பக்கம் 15 >>>

இன்று ஆரம்பிக்கிறது ஆட்டம் மேடையேறுகிறார் கோட்டா!!

கொழும்பு, ஓக. 11 ரீலங்கா பொதுஜன பெரமுனவின் கன்னிமாநாடு இன்று பிற்பகல் 3 மணிக்கு

பக்கம் 15 >>>

வவுனியா மாணவன் உட்பட இருவர் குச்சுவெளிக் கடலில் முழுகி மரணம்!



திருகோணமலை, ஓக. 11

திருகோணமலை, குச்சுவெளிக் கடலில் நீராட்சிச் சென்ற வவுனியா மாணவன் உட்பட இருவர் நீரில் மூழ்கி உயிரிழந்த

பக்கம் 15 >>>

'எழுக தமிழ்' எழுச்சிப் பேரணி 16 ஆம் திகதிக்கு தள்ளிவைப்பு

(எஸ்.நிதர்ஷன்) தப்படிவிருந்த 'எழுக தமிழ்' எழுச்சி நிகழ்வைப் பிற்போட்டு அதனை எதிர்வரும் 16 ஆம் திகதி நடத்துவதற்குத் தீர்மானித்

பக்கம் 14 >>>

கோட்டாவைக் கவனத்தில் எடுக்காத நரேந்திர மோடி!

இந்தியப் பிரதமர் நரேந்திர மோடியைச் சந்திப்பதற்கு, முன்னாள் பாதுகாப்புச் செயலர் கோட்டாபய ராஜபக்ஷ மேற்கொண்ட முயற்சி தோல்வியில் முடிந்துள்ளதாகத் தெரிவிக்கப்படுகிறது.

சிறிலங்கா பொதுஜன பெரமுன

பக்கம் 15 >>>

பேரமுனவின் வேட்பாளர் தேரிவில் இழுபறி இல்லை

கூறுகிறார் ரோஹித அபேகுணவர்தன

கொழும்பு, ஓக. 11 மன்ற உறுப்பினர் ரோஹித அபேகுணவர்தன குறிப்பிட்டார்.

பெரமுனவின் ஜனாதிபதி வேட்பாளர் தொடர் ஜக்கிய தேசியக் கட்பாக இழுபறி நிலை சிக்குள்ளேயே இவ்வாறு இல்லையென நாடாளு

பக்கம் 14 >>>

LATHA TAILORING & EMBROIDERY DESIGNING

SAREE BLOUSE
EMBROIDERY WORK
WOMEN'S & MENS ALTERATION
COUSTUMES
CHUBIDAR & MORE AVAILABLE



Unit 8 Champion Mall
495 High Road
Wembley HAO 2DH
Tel:07459 078 919



இலட்சியமும்...

(முதலாம் பக்கத் தொடர்ச்சி)
ஆளும் தரப்பில் சபாநாயகர் கரு ஜயகூரிய, பிரதமர் ரணில் விக்கிரமசிங்க மற்றும் அமைச்சர் சஜித் பிரேமதாஸ ஆகிய மூவர் வேட்பாளர் பட்டியலில் பிரதானமாக உள்ளனர். ஆனால், அவர்களில் யார் வந்தாலும் எங்களுக்குச் சவால் இல்லை. நாம் தான் வெற்றிபெறுவோம் என்றும் அவர் குறிப்பிட்டார்.

தமிழ் பேசும் மக்களுக்கான தீர்வு என்று வரும்போது அது குறித்து பேச்சு நடத்தி தீர்வுகாணலாம். குறிப்பாக இந்தியாவின் காஷ்மீரில் நடந்த நிலைமையை கருத்தில் கொண்டே நாம் நடவடிக்கை எடுக்க வேண்டும். இவற்றைப் புரிந்துகொண்டே அரசியல் தீர்வு திட்டத்தை தேட வேண்டும். ஆனால் 13ஆவது திருத்தத்தை அடிப்படையாகக் கொண்டு இரண்டு வருடங்களில் அரசியல் தீர்வைக் காண்பேன் என்றும் அவர் கூறினார்.

மக்களின் பிரச்சினைகளைப் புரிந்துகொள்ளக்கூடிய, மக்களையும் நாட்டையும் நேசிக்கின்ற பாதுகாப்பை உறுதிப்படுத்தக் கூடிய அனைத்து இன மக்களுக்கும் ஒரே முறையில் சேவையாற்றுகின்ற அனைத்து மத மக்களையும் மதிக்கின்ற ஒரு தலைவரை ஜனாதிபதி வேட்பாளராக நான் பெயரிடுவேன் என்றும் அவர் கூறினார்.

கொழும்பு தமிழ்ப் பத்திரிகை ஒன்றுக்கு வழங்கிய பிரத்தியேக செவ்வியிலேயே மஹிந்த ராஜபக்ஷ மேற்கண்டவாறு கூறினார்.

அந்தச் செவ்வியின் முழு விவரம் வருமாறு:-

கேள்வி:-புத்துவருடங்களுக்கு முன் இந்நாட்டில் நீங்கள் யுத்தத்தை நிறைவு செய்து அமைதியைக் கொண்டு வந்தீர்கள். ஆனால், கடந்த ஏப்ரல் 21ஆம் திகதி இடம்பெற்ற தாக்குதல் சம்பவம் அனைவரையும் அதிர்ச்சிக் குள்ளாக்கியது. இதனை நீங்கள் எவ்வாறு பார்க்கின்றீர்கள்?

பதில்:- இந்த இடத்தில் அரசின் இயலாமையே வெளிப்பட்டது. நாங்கள் புத்து வருடங்கள் இந்த நாட்டில் அச்சமும் பயமும் இன்றி வாழ்ந்து வந்தோம். ஆனால் கடந்த ஏப்ரல் மாதம் 21ஆம் திகதி அந்த அச்சமும் பயமும் இல்லாத சூழல் மாறிவிட்டது. மரணப் பயத்தை விட பயங்கரமான ஒரு அச்சநிலை மக்கள் மத்தியில் ஏற்பட்டுள்ளது. முழு நாட்டு மக்கள் மத்தியில் இந்த அச்சம் ஏற்பட்டுள்ளது. இதற்கு முதலாவது காரணமாக புலனாய்வுத்துறையை செயலிழக்க செய்தமையே காணப்படுகின்றது. அரசின் கவனயீனம் இங்கு முக்கியமாக காணப்படுகின்றது. வாக்குகளை பெறவேண்டும் என்பதற்காக கிடைத்த புலனாய்வு தகவல்கள் தொடர்பிலும் அரசாங்கம் கவனயீனமாக செயற்பட்டுள்ளது. விசேடமாக வெளிநாடுகளிடம் இருந்து கிடைத்த தகவல்கள் தொடர்பாக கூட அரசு கவனயீனமாகவே செயற்பட்டுள்ளது. அந்த தகவல்களை ஒருபக்கம் வைத்து விட்டுச் செயற்பட்டுள்ளனர். அதனால்தான் இந்த நிலைமை நாட்டுக்கு ஏற்பட்டது. ஆகவே அரசாங்கமே இதற்கு முழுமையான பொறுப்பை கூற வேண்டும்.

கேள்வி:- இந்த தாக்குதல்களில் அப்பாவிப் பொதுமக்கள் கொல்லப்பட்டனர். தற்போது யாரோ பொறுப்பு என்று கூறிக் கொண்டிருக்கின்றனர். மக்களின் பக்கம் இருந்து இதனை பார்க்கின்றீர்களா?

பதில்:- அரசின் கவனயீனம் காரணமாகவே இத்தளவு மக்கள் அதிகமாக உயிரிழந்துள்ளனர் என்பதை சுறுகின்றேன். மக்கள் இன்னும் கூட உயிரிழந்துகொண்டிருக்கின்றனர். அவர்கள் தொடர்பாக கூட அரசு தேடிப்பார்ப்பதாக தெரியவில்லை. அவர்களின் குடும்பங்கள் தொடர்பில் தேடிப்பார்ப்பதாக தெரியவில்லை. அந்தப் பக்கத்தில் எந்த முன்னேற்றமும் இல்லை. இதில் சிங்கள தமிழ் என அனைத்து இன மக்களும் உயிரிழந்துள்ளனர். அரசாங்கமே இதற்கு பொறுப்பு கூற வேண்டும். இதற்கு அரசு பொறுப்பு கூற வேண்டும் என தெரிவுக்குழு முன்னிலையில் சாட்சியமாக கூறியிருந்தார்.

கேள்வி:- உங்களுக்கு இந்தத் தாக்குதல்கள் தொடர்பில் தகவல்கள் கிடைத்தனவா? நீங்கள் எவ்வாறு இந்தத் தாக்குதல் அறிந்து கொண்டீர்கள்?

பதில்:- இந்தத் தாக்குதல் சம்பவம் இடம்பெற்றதன் பின்னரே எனக்கு தகவல் கிடைத்தது. அன்று நான் நுவரெலியாவில் இருந்தேன். அங்கு கோயிலுக்கு சென்றிருந்தேன். முஸ்லிம் மக்களை சந்தித்திருந்தேன். தமிழ், சிங்கள மக்களையும் சந்தித்தேன். வைத்தியசாலைக்கு இயந்திரங்களை கொள்வனவு செய்வதற்காக உதவிகள் சேகரிக்க சென்றிருந்தேன். அவ்வாறு அன்றி பல விடயங்களில் ஈடுபட்டுக்கொண்டிருந்தேன். அந்த வகையில் முன்னதாக இது தொடர்பில் எந்த தகவல்களும் கிடைத்திருக்கவில்லை.

கேள்வி:-நாட்டின்தற்போதைய பாதுகாப்பு தொடர்பில் உங்களது கருத்து என்ன?

பதில்:- மக்களுக்கு பாதுகாப்பு தொடர்பில் திருப்தியடைய முடியவில்லை. பாதுகாப்பை உறுதிப்படுத்த முடியாத நிலையே காணப்படுகின்றது. மக்கள் இன்றும் கூட அச்சத்திலேயே இருக்கின்றனர். இவ்வாறான ஒரு சம்பவம் இடம்பெற்றதும் முழு பிரதேசமும் செயலிழந்து விடும். எனவே மக்கள் அச்சம் அடைவார்கள். அண்மையில் கூட ஒரு ஞாயிற்று கிழமை தினத்தில் தாக்குதல் நடத்தப்போவதாக வந்த தகவலையடுத்து மக்கள் அச்சத்தில் உறைந்துபோனார்கள். பாடசாலைகள் கூட அன்றைய தினத்தில் இயங்கவில்லை. எனவே இந்த மக்கள் அச்சத்தில் இருக்கின்ற நிலைமையை நாங்கள் முடிவுக்கு கொண்டு வர வேண்டும்.

கேள்வி:- ஸ்ரீலங்கா சுதந்திரக் கட்சியும் பொதுஜன பெரமுனவும் இணைந்து கூட்டணி அமைப்பது தொடர்பான முயற்சிகள் தற்போது எந்த மட்டத்தில் உள்ளன?

பதில்:- இது தொடர்பில் பேச்சுகள் நடத்தப்படுகின்றன. நான் அண்மையில் ஜனாதிபதியிடமும் பேச்சுவார்த்தை நடத்தியிருந்தேன். ஜனாதிபதி நாடு திரும்பியதும் மீண்டும் பேச்சுவார்த்தை நடத்துவேன். தொடர்ந்து எமது எதிர்காலம் என்பது எவ்வாறு அமையும் என்பது தொடர்பாக பேச்சுவார்த்தை நடத்த எதிர்பார்க்கின்றோம்.

கேள்வி:- சுதந்திரக் கட்சியும் பொதுஜன பெரமுனவும் இணைவதற்கான சாத்தியங்கள் அதிகமாக உள்ளதா அல்லது குறைவாக உள்ளதா?

பதில்:- அதில் எந்தப் பிரச்சினைகளும் இல்லை. அதில் இருதரப்பினரும் ஒன்றிணைவதில் ஒரு சிலருக்கு விருப்பம் இன்றி இருக்கலாம். அதிகமானவர்களின் எதிர்பார்ப்பு ஒன்றிணைய வேண்டும் என்பதாகவே இருக்கின்றது. காரணம் எமது இரண்டு தரப்புக்கும் இடையில் பாரிய பிரச்

சினை எதுவும் இல்லை. இரண்டு தரப்பினர்தும் கொள்கைகள் கூடியளவு ஒற்றுமையானதாகவே காணப்படுகின்றன.

கேள்வி:- ஜனாதிபதியுடனான உங்களது அண்மைய சந்திப்பின் போது, ஜனாதிபதி வேட்பாளர் குறித்து பேசப்பட்டதா?

பதில்:- அதில் வேட்பாளர்கள் தொடர்பில் பேசப்படவில்லை. ஏனைய விடயங்கள் குறித்து ஆராயப்பட்டது. எனினும் விசேட விடயங்கள் எதுவும் ஆராயப்படவில்லை.

கேள்வி:- எதிர்வரும் ஞாயிற்றுக்கிழமை (இன்று) முக்கிய அறிவிப்பை நாட்டுக்கு வெளியிடப்போகின்றீர்கள். அது தொடர்பில் சற்று விளக்க முடியுமா?

பதில்:- அந்த மாநாட்டில் முதலாவதாக நான் கட்சியின் தலைவராக பொறுப்பேற்பேன். உத்தியோகபூர்வமாக கட்சியின் தலைவராக பொறுப்பேற்பேன். கட்சி தற்போது சிறப்பாக கட்டியெழுப்பப்பட்டுள்ளது. அதற்காகவே நாம் கட்சியின் சம்மேளனத்தை நடத்துகின்றோம்.

கேள்வி:- இந்த மாநாட்டில் நீங்கள் உங்கள் கட்சியின் ஜனாதிபதி வேட்பாளரை அறிவிக்க உள்ளீர்கள்தானே?

பதில்:- ஆம் நான் எமது ஜனாதிபதி வேட்பாளரையும் ஞாயிற்றுக்கிழமை பெயரிடுவேன்.

கேள்வி:- ஜனாதிபதி வேட்பாளர் குறித்து சற்றுக் கூறலாமே?

பதில்:- வேலைசெய்யக் கூடிய ஒரு வரை ஜனாதிபதி வேட்பாளராக களமிறக்குவேன். மக்களுடன் உணர்வுபூர்வமாக இருக்கக் கூடிய வரை அறிவிப்பேன். மக்களுடன் இணைந்து பணியாற்றக் கூடிய வராக அவர் இருப்பார். மக்களின் பிரச்சினைகளை புரிந்துகொள்ளக்கூடிய, மக்களையும் நாட்டையும் நேசிக்கின்ற பாதுகாப்பை உறுதிப்படுத்தக் கூடிய அனைத்து இன மக்களுக்கும் ஒரே முறையில் சேவையாற்றுகின்ற அனைத்து மத மக்களையும் மதிக்கின்ற ஒரு தலைவரை ஜனாதிபதி வேட்பாளராக நான் பெயரிடுவேன்.

கேள்வி:- வேட்பாளர் குறித்து பேசும் போது உங்கள் தரப்பில் முன்னாள் பாதுகாப்பு செயலாளர் கோட்பாபய ராஜபக்ஷவின் பெயர் பேசப்படுகின்றது. அது தொடர்பில்..?

பதில்:- ஆம் அவர் ஒரு சிறந்த வேட்பாளர். என்னிடம் பல வேட்பாளர்கள் உள்ளனர். அவர்களில் கோட்பாபய ராஜபக்ஷவின் பெயரும் இருக்கின்றது. வேறு பல பெயர்களும் உள்ளன. அதில் சிறந்தவரை நான் பெயரிடுவேன்.

கேள்வி:- ஏனையவர்களின் பெயர்களைக் கூற முடியுமா?

பதில்:- (சிரிக்கின்றார்.) உண்மையில் என்னிடம் ஐந்து பேர்கள் உள்ளன. அவை அனைத்தையும் நான் பரிசீலனைக்கு உட்படுத்தினேன்.

கேள்வி:- நீங்கள் தேசியத் தலைவர். உங்களால் தமிழ் முஸ்லிம் மக்களின் வாக்குகளை பெறுவதற்கு விடயம் அமைக்க முடியும். எனினும் கோட்பாபய ராஜபக்ஷவிற்கு தமிழ் முஸ்லிம் வாக்குகளை பெற முடியாது என்ற கருத்து நிலவுகின்றது. இதனை எவ்வாறு கையாளப்போகின்றீர்கள்?

பதில்:- அதில் உண்மை இருப்பதாக தெரியவில்லை. உண்மையில் புதிய அரசமைப்பு திருத்தம் காரணமாக அரசில் பிரதமருக்கு அதிகமான அதிகாரங்கள் உள்ளன. நான்தான் பிரதமர் வேட்பாளராக இருக்கின்றேன். எனவே நாம் இருவரும் இணைந்துதான் பணியாற்ற வேண்டியிருக்கும். தமிழ் முஸ்லிம் மக்களுடன் கோத்தபாயவுக்கு எந்தப் பிரச்சினைகளும் இல்லை. உண்மை

யில் இவர்போன்று ஒருவர் வருவதற்காக தமிழ் மக்கள் மகிழ்ச்சியடைய வேண்டும். காரணம் தமிழ் மக்களுக்கு அமைதியாக வாழும் சூழலை கோட்டாபய ராஜபக்ஷதான் ஏற்படுத்திகொடுத்தார். முஸ்லிம் மக்களுக்கும் அவர் சேவையாற்றி இருக்கின்றார். ஆனால் தவறான கருத்து பிரசாரம் செய்யப்பட்டு வருகின்றது. அதை நாம் திருத்தி அமைப்போம். அதனை நாம் சிறப்பாக கையாளுவோம்.

கேள்வி:- ஆளும் கட்சியில் சஜித் பிரேமதாசவின் பெயரும் பேசப்படுகின்றது. இதில் யார் வந்தால் சவாலாக இருக்கும்?

பதில்:- ஆளுந்தரப்பிலும் பலர் வேட்பாளராக தம்மை காட்டுகொண்டு வருகின்றனர். எனக்கு தெரிந்தவகையில் ஆறு பேர்களின் பெயர்கள் பேசப்படுகின்றன. அதில் மூவர் பிரதானமாக இருக்கின்றனர். சபாநாயகர் கரு ஜயகூரிய, பிரதமர் ரணில் விக்கிரமசிங்க மற்றும் அமைச்சர் சஜித் பிரேமதாச ஆகியோர் பிரதானமாக உள்ளனர். ஆனால் என்னை பொறுத்தவரையில் இந்த மூவரும் எமக்கு சவாலே இல்லை. மூவர் பற்றியும் நாங்கள் கவலை கொள்ளவில்லை. இவர்களில் யார் வந்தாலும் நாங்கள் வெற்றியடைவோம். அதுதான் நாட்டின்

இன்றைய நிலையாகும். மக்களுக்கு உணவில்லை. உணவில்லாத யுகம் உள்ளது. மக்கள் கடன்பட்டு வருகின்றனர். அனைத்தையும் அடகு வைத்து அவை வங்கிகளுக்கு சொந்தமாகிவிடுகின்றன. விவசாயிகளுக்கு தமது உற்பத்திகளை விற்க முடியாத நிலை ஏற்பட்டுள்ளது. பொருட்களின் விலைகள் வாணநோக்கி செல்கின்றன. அபிவிருத்தி இல்லை. நாடு கடன்பட்டு வருகின்றது. இந்த நான்கு வருடங்களும் மக்கள் பாரிய கஷ்டங்களை அனுபவித்து வருகின்றனர். நாட்டுக்கு எந்த வேலையும் செய்யப்பாது நான்கு வருடங்கள் கடந்துள்ளன. வடக்கு - கிழக்கை பாருங்கள். வடக்கு - கிழக்கில் நான்கு வருடங்களில் என்ன நடந்தது. நான் செய்த வேலைகளும் நிறுத்தப்பட்டுள்ளன.

கேள்வி:- 2015 ஆம் ஆண்டு உங்கள் தரப்பு 19ஆவது திருத்தச் சட்டத்துக்கு ஆதரவாக வாக்களித்தது. ஆனால் தற்போது அதனை எதிர்க்கின்றீர்கள் ஏன்?

பதில்:- நான் அப்போது எம்.பி.யாக இருக்கவில்லை. எனவே நான் அதனை ஆதரிக்கவில்லை. ஆனால் எனது தரப்பினர் அதனை ஆதரித்தனர். உடனடியாக 20ஆவது திருத்தச்

பக்கம் 14 >>>

பதில்:- (முதலாம் பக்கத் தொடர்ச்சி) அரசியல் செய்தி - அக்கட்சியின் உறுப்பினராக ஐம்பது ஆண்டுகளுக்கு மேலாகப் பணியாற்றிய - அதன் முன்னாள் தலைவர் மஹிந்த ராஜபக்ஷ முதல்தலைவராக உத்தியோகபூர்வமாக பொறுப்பேற்கும் ஸ்ரீலங்கா பொதுஜன பெரமுனவின் சார்பில் வரும் ஜனாதிபதித் தேர்தலின் வேட்பாளராகத் தமது சகோதரர் இன்று உத்தியோகபூர்வமாக அறிவிப்பார் என எதிர்பார்க்கப்படுகின்றது.

இவை இரண்டுமே முக்கியமான விடயங்கள்தாம்.

பொதுஜன ஐக்கிய முன்னணியின் பட்டியலில் கடந்த நாடாளுமன்றத் தேர்தலில் குருநாகல் மாவட்டத்தில் போட்டியிட்டு வெற்றி பெற்று நாடாளுமன்ற உறுப்பினராகவும் இவ்வருட முற்பகுதியில் எதிர்க்கட்சித் தலைவராகவும் தெரிவானவர் மஹிந்தர்.

இப்போது இன்னொரு அரசியல் கட்சியின் உறுப்பினரையே அவரும் அவருடன் அணிசேர்ந்த ஐம்பதுக்கும் அதிகமான எம்.பி.களும் இன்று உத்தியோகபூர்வமாக அறிவிக்கின்றார்கள்.

அப்படிக் கட்சி மாறியமை யினால் அவர்கள் தமது தற்போதைய எம்.பி. பதவிகளை உடனடியாக இழப்பார்களா? மஹிந்தர் இதனால் எதிர்க்கட்சித் தலைவர் பதவியையும் கோட்டை விடுவாரா? - என்றெல்லாம் கேள்விகள் எழுகின்றன.

தற்போது சுதந்திரக் கட்சியின் தலைவராகவும் ஜனாதிபதியாகவும் இருக்கின்ற மைத்திரிபால சிறிசேன தாம் மீண்டும் ஜனாதிபதித் தேர்தலில் போட்டியிட்டு வெற்றியீட்டுவதற்கான சாத்தியங்கள் அறவே இல்லை என்ற யுதார்த்தத்தை ஏற்றுக் கொண்டு, அமைதியாக மஹிந்தர்தலைமை யிலான பொதுஜன பெரமுனவுடன் இணங்கிப் போய் எதிர்கால அரசியலைச் செய்ய விரும்புகின்றார் என்று தெரிகின்றது.

அதனால் மஹிந்த ராஜபக்ஷ உட்பட ச.கவிலிருந்து பொதுஜன

பெரமுனவுக்குக் கட்சி மாறி அக்கட்சியின் உறுப்பினராகப் பெற்றுக்கொண்ட எம்.பி.களுக்கு எதிராக சுதந்திரக் கட்சியின் சார்பில் கட்சி ரீதியான ஒழுங்கு நடவடிக்கைகளை எடுக்கவோ, அவர்களின் எம்.பி. பதவிகளைப் பறிக்கவோ மைத்திரிபால சிறிசேனவின் தலைமை நடவடிக்கை எடுக்காமல் விடக்கூடும்.

ஆனால், அரசமைப்பு மற்றும் சட்ட ஏற்பாடுகளின்படி, நாடாளுமன்றக்குத் தெரிவு செய்யப்பட்ட கட்சியிலிருந்து ஒருவர் பிறிதொரு கட்சிக்கு மாறுவார் எனின் அவரது எம்.பி. பதவி பறிக்கப்பட வேண்டும் என நாட்டின் சாதாரண பிரஜை ஒருவர் கூட நீதுமன்றத்தில் வழக்குத் தொடர்ந்து சட்ட நடவடிக்கை எடுப்பதற்கு நமது சட்டத்தில்தாராளமாக இடமுண்டு என்றும், அதனடிப்படையில் மஹிந்தருக்கும் ஏனைய ஐம்பதுக்கும் அதிகமான அவரது அணி எம்.பி.களுக்கும் எதிராக நடவடிக்கை எடுக்கக் கோரும் வழக்குகளைத் தாக்கல் செய்வதற்கு சில தரப்புகள் தயாராகி வருகின்றன என்றும் கொழும்பில் சில சட்ட வட்டாரங்கள் கூறின.

அதுதான் நிலைமை என்றால் இந்த நாடாளுமன்றத்தின் எஞ்சிய காலத்துக்கு மஹிந்தரும் அவரது அணியினரும் எம்.பி. பதவிகளில் தொடர்வது சாத்தியமற்றுப் போகலாம்.

கோட்டாபயவை தமது அணியின் ஜனாதிபதி வேட்பாளர் என்று மஹிந்தர் இன்று நடைபெறும் ஸ்ரீலங்கா பொதுஜன பெரமுனவின் முகவராக பொதுஜன தேசிய மாநாட்டில் அறிவிக்கக் கூடும்.

ஆனாலும், கோட்டாபய அண்மையில் மருத்துவ சக்தி சிகிச்சைக்காக சிங்களப் பூருக்குச் செல்வதற்கு முன்னரே தமிழ் கூட்டமைப்பின் முக்கிய பிரமுகர்கள் ஓரிருவர் அவரை இரகசியமாகச் சந்தித்து நட்புறவுத் தொடர்பாடலை - உரையாடலை - ஆரம்பித்து, உறவாடலை அந்நியோன்னியமாக மேற்கொள்ளத் தொடங்கி விட்டனர் என சில முக்கிய வட்டாரங்கள் நேற்றுத் தகவல் வெளியிட்டன.

விடயம் மலிந்தால் விவகாரம் சந்தைக்கு - சந்திக்கு - வரும் தானே...! அப்போது விவரிப்போம்...!

- மின்னல் -

இனி..

இனி..

இனி..

இனி..

இனி..

ஏ-9 வீதியில் பஸ்களில் திடீர்ச் சோதனைகள்!

வடக்கு ஆளுநரின் வேண்டுகோளுக்கு இணங்க



யாழ்ப்பாணம், ஓக. 11
வடக்கு ஆளுநர் கலாநிதி சுரேன் ராகவனின் வேண்டுகோளுக்கிணங்க ஏ - 9 வீதியில் பயணிக் கும் யாழ் - கொழும்பு மற்றும் கொழும்பு - யாழ். பஸ்கள் மீது தேசிய போக்குவரத்து ஆணைக்குழு வினரால் திடீர்ச் சோதனை நடவடிக்கைகள் மேற் கொள்ளப்பட்டன.

மக்களின் நலன்கருதி நேற்று முன்தினம் இரவு மற்றும் நேற்று அதிகாலை வேளைகளில் சுமார் 50 பஸ்கள் மீது சோதனை நடவடிக்கைகள் மேற் கொள்ளப்பட்டன.

இதன்போது காலாவதியாகிய வாகன ஓட்டுநர் அனுமதிப்பத்திரம், தேசிய போக்குவரத்து ஆணைக் குழுவின் அனுமதிப்பத்திரங்கள் இல்லாத வாகனங்கள் உள்ளிட்ட வாகன நடத்துநர்கள் மற்றும் நடத்துநருக்கான அடையாள அட்டைகள் இல்லாத வாகனங்கள் அடையாளம் காணப்பட்டு தேசிய போக்குவரத்து ஆணைக்குழுவின் குற்றப்பத் திரிகை வழங்கப்பட்டது.

ஏ - 9 வீதியில் அதிகளவில் இடம்பெறும் விபத் துக்களைத் தடுக்கும் முகமாக ஆளுநரின் அறிவுறுத்தலில் முதற் தடவை இடம்பெற்ற இந்தத் திடீர்ச் சோதனை நடவடிக்கையின்போது 60 சத வீதமான பஸ்கள் சட்டத்தேவைகளைப் பூர்த்தி செய்யாதவையாகவும் மேலும் வீதிப்போக்குவரத்து விதிமுறைகளைக் கடைப்பிடிக்கத் தவறிய பஸ்க ளாகவும் உள்ளமை இனங்காணப்பட்டுள்ளது.

வடக்கு மாகாணப் போக்குவரத்து அதிகார சபை யுடன் இணைந்து வடக்கு மாகாணத்தில் தொடர்ந் தும் இந்தச் சோதனை நடவடிக்கைகள் மேற் கொள்ளப்படும் என்றும், பயணிகள் தங்கள் பிரயா ணத்தின்போது தாம் பயணிக்கும் பஸ்கள் அனு மதிப் பத்திரங்கள் கொண்டுள்ளனவா என்பது தொடர்பில் விழிப்புணர்வுடன் செயற்படுமாறும் ஆளுநர் கேட்டுள்ளார்.

இந்தச் சோதனை நடவடிக்கையில் ஆளுநர் செயலணியும் இணைந்துகொண்டமை குறிப் பிடத்தக்கது. (ஐ)

உள்வாரி, வெளிவாரி பாகுபாடில்லாது உடன் நியமனங்கள் வழங்கவேண்டும்

உயர் தேசிய டிப்ளோமாதாரிகள் சங்கம் வலியுறுத்து

கொழும்பு, ஓக. 11
இலங்கை உயர் தேசிய கணக்கியல் டிப்ளோமா பாடநெறியை முடித்தவர்கள் வேறு வேலைகள் செய்து கொண்டு படிக்கும் வெளிவாரியன பட்ட தாரிகள் போன்றவர்கள் அல்லர். நாங்கள் நான்கு வருடங்கள் கற்பதுடன், உரிய முறையில் பயிற்சியையும் பெற்றவர்கள். உள்வாரி, வெளிவாரி என்ற பாகுபாடு இல்லாமல் உடனடியாக நியமனத்தில் உள்வாங்க வேண்டும்

- இவ்வாறு தொழில் ரீதியான தகுதி வாய்ந்த இலங்கை உயர் தேசிய கணக்கியல் டிப்ளோமா பட்டதாரிகள் தொழிற்சங்கத்தின் பொதுச் செயலாளர் எம்.ஹுசைன் முபாரக் தெரிவித்தார்.

அகில இலங்கை அரசு பொது ஊழியர் சங்கம், சிறிலங்கா அரசு சேவை மற்றும் மாகாண அரசு சேவை தொழிற் சங்கச் சம்மேளனம், இலங்கை உயர் தேசிய கணக்கியல் டிப்ளோமா பட்டதாரிகள் தொழிற்சங்கம், இணைந்து ஏற்பாடு செய்திருந்த பத்திரிகையாளர் மாநாட்டில் கலந்துகொண்டு பேசும் போதே இவ்வாறு தெரிவித்தார் முபாரக்.

அவர் மேலும் தெரிவிக்கையில் -
கடந்த கால ஆட்சி எல்லாம் மாற்றியமைப்போம் என்ற எண்ணத்தில்தான் இந்த நாட்டில் நல்லாட்சி உருவாக்கப்பட்டது. ஆனால் இன்று மற்றைய விடயங்களில் அபிவிருத்திகளும் முன்னேற்றங்களும் பேச்சுக்களும் நடைபெற்று இருந்தாலும் பட்டதாரிகள் மிகவும் மந்தகதியில்தான். இந்த நாட்டில் இருக்கும் அரசு பட்டதாரிகளைப் பார்க்கின்றது நடத்துகின்றது என்றால் அது மிகையாகாது.

கடந்த காலங்களில் 9000 க்கும் மேற்பட்ட உயர் தேசிய டிப்ளோமா பட்டதாரிகள் துறைசார்ந்த நியமனம் வழங்கப்பட்டது. எங்கள் கல்வி நிலையானது வர்த்தக இளமாணி பட்டத்துக்கு சமனானது என இந்த அரசு தெரிவித்திருந்தும் தொழில்வழங்குவதில் பாரபட்சம் இருக்கிறது. இந்த நாட்டின் சகல சேவை வழங்கும் திட்டத்துக்கும் நாங்கள் பொருத்தமானவர்களாக இருக்கிறோம்.

கடந்த காலங்களில் கிழக்கு மாகாண சபை மற்றும் பிரதமர் காரியாலயத்தில் எங்களின் பிரச்சினைகளை தெளிவாக விளக்கி பேச்சுக்கள் நடத்தியும் உள்ளோம். எங்களுடைய கோரிக்கைகள் அடங்கிய பல மகஜர்களை ஜனாதிபதி, பிரதமர், உரிய அமைச்சர்களுக்கு வழங்கியிருந்தும் பயன் எதுவுமில்லை.

உரிமைக்காக்க போராடும்போது எங்களின் மீது தண்ணீரை பீச்சி அடித்தது அவமானப்படுத்துகிறார்கள். இந்நாட்டின் அபிவிருத்தியில் பங்காளர்களாக மாற இருக்கும் குறித்த பட்டதாரிகளாகிய எங்களையும் உள்வாரி வெளிவாரி என்ற பாகுபாடு இல்லாமல் உடனடியாக நியமனத்தில் உள்வாங்க வேண்டும் என்பதே எமது அழுத்தமான கோரிக்கையாகும் - என்றார். (ஐ)

புலிகள் இயக்க உறுப்பினரை நாடு கடத்த மறுக்கிறது கனடா

மொன்றியல், ஓக. 11

தமிழீழ விடுதலைப் புலிகள் இயக்க உறுப்பினர் ஒருவரை நாடு கடத்துமாறு இலங்கை அரசு விடுத்த கோரிக்கையைக் கனேடிய அரசு நிராகரித்துள்ளதாக சிங்கள நாளிதழ் ஒன்று செய்தி வெளியிட்டுள்ளது.

இலங்கைப் படையினரால் படுகொலை செய்யப்பட்டனர் எனப் புலிகளினால் பிரசாரம் செய்யப்பட்ட 400 பேர் கனடாவின் ரொறண்டோவில் வாழ்ந்து வருகின்றனர் எனவும், பத்து ஆண்டுகளின் பின்னர் இந்தத் தகவல்கள் அம்பலமாகியுள்ளன எனவும் அந்தச் செய்தியில் தெரிவிக்கப்பட்டுள்ளது. எனினும், இந்த நபர்களின் ஆள் அடையாளத்தை வெளிப்படுத்துவதைக் கனேடிய அரசு மறுத்துள்ளது.

வவுனியா மேல் நீதிமன்றினால் சிறைத் தண்டனை விதிக்கப்பட்ட தமிழீழ விடுதலைப் புலிகளின் சர்வதேச தொடர்புப் பிரிவின் பொறுப்பாளர் சுதர்சன் என்பவர் ரொறண்டோவில் வாழ்ந்து வருகிறார் எனவும் அவரை நாடு கடத்துமாறு இலங்கை அரசு விடுத்த கோரிக்கையை கனேடிய அரசு நிராகரித்துள்ளதாகவும் திவயின செய்தி வெளியிட்டுள்ளது.

நியூ ரொறண்டோ என்னும் கனேடியப் பத்திரிகைக்கு சிமோனாபிள்ளை என்னும் பெண் ஒருவர் வழங்கிய தகவல்களின் அடிப்படையில் இந்த நபர்கள் இலங்கையிலிருந்து கனடாவுக்கு தப்பிச் சென்றமை உறுதியாகியுள்ளது எனவும் அந்தச் செய்தியில் மேலும் குறிப்பிடப்பட்டுள்ளது.

காங்கேசன்துறைத் துறைமுகம் இந்தியாவுக்கான நுழைவாயில்

அமைச்சர் மங்கள தெரிவிப்பு



யாழ்ப்பாணம், ஓக. 11

நான்கரைக் கோடி ரூபா செலவில் அபிவிருத்தி செய்யப்படவுள்ள காங்கேசன்துறைத் துறைமுகம், இந்து சமுத்திரத்தில் இந்தியாவுக்கான நுழைவாயிலாக இருக்கவேண்டும் என அமைச்சர் மங்கள சமரவீர தெரிவித்தார்.

வல்வெட்டித்துறையில் 10 கோடி ரூபா செலவில் அமைக்கப்பட்ட ஆழிக்குமரன் நினைவு நீச்சல் தடாகத்தை நேற்று முன்தினம் திறந்து வைத்து உரையாற்றும்போதே அவர் இவ்வாறு கூறினார்.

அவர் மேலும் தெரிவிக்கையில் -

கொழும்புத் துறைமுகம் காரணமாகக் கொழும்பு நகரும், கட்டுநாயக்க விமான நிலையம் காரணமாக கம்பாஹா மாவட்டமும் முன்னேறியதைப் போலவே இந்த இணைப்பு நடவடிக்கைகள் வடக்குக்குப் பெரிய ஊக்கமாக இருக்கும்.

பொருளாதாரத்தில் இந்தியா துரித வளர்ச்சியடைந்துள்ளது. இந்தியாவுடன் நாங்கள் தொடர்புகளை ஏற்படுத்திக் கொள்ள வேண்டும். இந்திய உதவியுடன் பலாலி விமான நிலையம் அபிவிருத்தி செய்யப்படுகிறது. நான்கரைக் கோடி ரூபா செலவில் காங்கேசன்துறைமுகம் அபிவிருத்தி செய்யப்படவுள்ளது. இந்து சமுத்திரத்தில் இது இந்தியாவுக்கான நுழைவாயிலாகவும் மாற வேண்டும்.

காணாமற்போனவர்களின் அலுவலகம், இழப்பீட்டு அலுவலகம் மற்றும் பிற நல்லிணக்க முயற்சிகள் குறித்து நான் விரிவாகக் கூற மாட்டேன். நிறையச் செய்யப்பட்டுள்ளது. வடக்கு மாகாணம் தொடர்பாக அரசின் பொருளாதார முயற்சிகளின் முன்னேற்றம் குறித்து பேசவேண்டும் - என்றார். (ஐ)

முகழுடி கொள்ளையர் வங்கியில் கைவரிசை!

கொழும்பு, ஓக. 11

பெலியத்த கமடபிட்டிப் பகுதியில் கிராமிய வங்கி ஒன்று கொள்ளையடிக்கப்பட்டுள்ளதாகப் பொலிஸார் கூறுகின்றனர். முகத்தை மறைத்தபடி மோட்டார் சைக்கிளில் வந்த அடையாளம் தெரியாத இரண்டு நபர்களால் இந்தக் கொள்ளை நடந்துள்ளது.

இரண்டு கொள்ளையர்களும் வங்கி ஊழியர்களை துப்பாக்கிகளைக் காட்டி மிரட்டிக் கொள்ளையடித்தனர்.

சந்தேக நபர்களைக் கைது செய்ய ஹக்மன பொலிஸார் மேலதிக விசாரணைகளை மேற்கொண்டு வருகின்றனர். (ஐ)

முல்லைத்தீவு விபத்தில் ஓடுவர் சாவு!



முல்லைத்தீவு, ஓக. 11

முல்லைத்தீவு, சிலாவத்தைப் பகுதியில் வீதியைவிட்டு விலகிய கூலர் வாகனம் விபத்துக்குள்ளானதில் ஒருவர் உயிரிழந்துள்ளதுடன் மற்றும் ஒருவர் காயமடைந்துள்ளார்.

நேற்றுக் காலை கொக்குளாய் முகத்துவாரம் பகுதியைச் சேர்ந்தவர்களின் கூலர் வாகனம் ஒன்றில் ஐஸ் ஏற்றுவதற்காக சிலாவத்தை நோக்கி வந்தபோது வீதியை விட்டு விலகித் தொலைத்தொடர்புக் கம்பம் ஒன்றுடன் மோதி வாகனம் விபத்துக்குள்ளாகியுள்ளது.

இதில் வாகனத்தின் சாரதி சம்பவ இடத்தில் உயிரிழந்துள்ளதுடன் பயணித்த ஒருவர் காயமடைந்துள்ளார்.

விபத்து தொடர்பில் முல்லைத்தீவுப் பொலிஸார் விசாரணைகளை மேற்கொண்டு வருகின்றனர். (ஐ)

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம்
தொலைபேசி - 021 222 3000,
மின்னஞ்சல் - kalaikathirnews@gmail.com
இணையம் - https://kalaikathir.online

உரிய கழலைப் பேணுவோம்

“விடுதலைப் புலிகளின் தலைவர் வேலுப்பிள்ளை பிரபாகரன் போல மற்றுமொரு தலைவர் தமிழர்கள் மத்தியில் இருந்து உருவாகுவாரா, இல்லையா என்பதைத் தென்னிலங்கை அரசியல் தலைவர்களே தீர்மானிக்க வேண்டும்.”

- இந்தச் சார்புட கருத்துத் தெரிவித்திருக்கின்றார் தமிழ்த் தேசியக் கூட்டமைப்பின் பேச்சாளரும் யாழ் மாவட்ட நாடாளுமன்ற உறுப்பினருமான எம்.ஏ.சுமந்திரன்.

நீதி அமைச்சர் மங்கள சமரவீரவை வைத்துக் கொண்டு, தலைவர் பிரபாகரனின் பிறந்த மண்ணான வல்வெட்டித்துறையில் வைத்து இந்தக் கருத்தை அவர் கூறியிருக்கின்றார்.

நேரடியாகப் பிரபாகரனின் பெயரைச் சுட்டிக் காட்டாவினாலும் அவரைக் குறிப்பிட்டுத்தான் அந்தக் கருத்தை சுமந்திரன் முன் வைத்தார் என்பது வெள்ளிடைமலை. அதில் சந்தேகம் இல்லை.

“அவரைப் (பிரபாகரனைப்) போன்ற இன்னொருவர் எங்கள் மத்தியில் இருந்து எழுவாரா, இல்லையா என்பதைத் தீர்மானிப்பவர்கள் தெற்கில் உள்ள அரசியல்வாதிகளாகிய நீங்களே.

“உங்களருடைய அரசியலும், நீங்கள் உருவாக்குகின்ற அரசியல் தலைவர்களும் தான் அப்படி ஒன்று இனி நடக்குமா என்பதைத் தீர்மானிக்கும் தரப்புகளாக இருக்கும். ஆகவே, நீதானமாகச் செயற்பட்டு, நாங்கள் பழைய நினைவுகளோடு மட்டும் தொடர்ந்து எதிர்காலத்தில் பயணிப்பதற்கு ஆவன செய்ய வேண்டும்.” - என்று சுமந்திரன் கூறியிருக்கின்றார்.

அதாவது, எமக்கு தமிழர் தாயகத்தில் கடந்த காலத்தில் கிட்டிய அனுபவம் வெறும் பட்டறிவாகத் தொடரட்டும். அதே விடயங்களை மீளவும் நாங்கள் அனுபவிக்க - பட்டறிய - இடம் கொடாமல் செயற்படுவது உங்கள் பொறுப்பு என்று நினைவுபட்டியிருக்கின்றார் சுமந்திரன்.

அவரது கருத்தை இன்னும் சுருக்கமாக - அதேநேரம் விளக்கமாக - கூறுவதானால், இந்த நாட்டில் மீண்டும் ஒரு கொடியுத்தம் வெடிப்பதா, இல்லையா என்பதைத் தென்னிலங்கை அரசியல் செல்நெறிதான் தீர்மானிக்கப் போகின்றது. ஆகவே முன்னெச்சரிக்கையாக - நீதியாக - செயற்படுங்கள் என்பதைச் சொல்லாமல் சொல்லி இருக்கின்றார் சுமந்திரன் எம்.பி.

இந்தக் கருத்தைக் கூறுவதன் மூலம் சுமந்திரன் எம்.பி. இரண்டு விடயங்களைச் சுட்டிக்காட்டி வெளிப்படுத்துகின்றார் எனக் கருதுகிறோம்.

ஒன்று - தென்னிலங்கை அரசுத் தலைமைகள் இதற்குப் பின்னரும் தமிழருக்கு நீதி செய்யும் விடயத்தில் நியாயமாக நடந்து கொள்ளும் என்ற எமது எதிர்பார்ப்பு சந்தேகத்துக்கு உரியதாகவே தொடர்கின்றது.

இரண்டு - தென்னிலங்கை நியாயமாக நடக்காமல் தமிழர்கள் தொடர்ந்து ஏமாற்றப்பட்டால் மீண்டும் ஒரு யுத்தம் வெடிக்கும் ஆபத்து உள்ளது.

இந்த இரண்டையும் நாமும் மறுக்கவில்லை. ஏனைய தமிழ் மக்கள் போல சுமந்திரனின் இந்தக் கருத்தை நாமும் உறுதிப்படுத்தி வழிமொழிகின்றோம்.

ஆனால், அதுவல்ல விடயம். இந்த இரண்டு விடயங்களையும் நாம் மனதில் வைத்துக் கொண்டதான் எமது அரசியல் காய் நகர்த்தல்களை முன்னெடுக்கின்றோமா என்பதுதான் கேள்வி.

சரியோ, பிழையோ சுமந்திரன் எம்.பியினதும் அவர் சார்ந்த இலங்கைத் தமிழரசுக் கட்சியினதும் அரசியல் செல்நெறி வேறு; தலைவர் பிரபாகரன் பயணித்த அரசியல் செல்நெறி - பாதை - வேறு.

முன்னையது அஹிம்சை மார்க்கம்; பின்னையது மறவழி. தமிழருக்கான விடுதலை என்பது நோக்கமாயினும் தோர்ந்த பாதைகள் வேறு.

தமது அஹிம்சைப் பாதையில் - அறவழி மார்க்கத்தில் - காந்திய நெறியில் - பயணித்தவாறே தலைவர் பிரபாகரனின் பாதையை தென்னிலங்கை ஆட்சிப் பீடத்துக்கு நினைவுபடுத்தி சுமந்திரன்.

அவரும், அவரது கட்சினரும் இன்றைய அரசியல் சூழ்நிலைகளுக்கு அமைவாக சொல்லிலும், செயலிலும் அஹிம்சை மார்க்கத்தைக் கடைப்பிடிக்க வேண்டிய கட்டாயத்திலும், நியாயத்திலும் இருக்கின்றார்கள் என்ற யதார்த்தப் புறநிலையை நாம் ஏற்றுக் கொண்டேயாக வேண்டும்.

ஆயுதம் தாங்கிய உரிமைப் போராட்டத்தின் முடிவு அத்தகைய இக்கட்டில்தான் நம்மை விட்டுச் சென்றிருக்கின்றது என்பதை நிதர்சனமான உண்மை.

அதைப் புரிந்து கொண்டு, சாதாரணமாக அந்தத் தளத்தில் நின்று, தந்திரோபாயமாக அரசியல் காய் நகர்த்தல்களை முன்னெடுக்கும் சுமந்திரனும், அவரது கட்சியினரும், கூட்டமைப்பினரும், தங்களோடு நியாயமான தீர்வு ஒன்றுக்கு வருவதற்குத் தென்னிலங்கை பேரினவாத மேலாண்மை ஆட்சிப்பீடம் தவறாமானால், பின்னர் மீண்டும் உருவாகக்கூடிய இன்னொரு பிரபாகரனுடன்தான் பேச வேண்டியிருக்கும் என்ற களையதார்த்தத்தைத் துணிச்சலுடன் வெளிப்படையாக எடுத்துக் கூற முன் வந்திருக்கின்றமையைப் பாராட்டுகிறோம்.

அதுதான் உண்மையான களநிலைமை என்றால், தேவைப் பும் சமயத்தில் அத்தகைய பிரபாகரன்கள் உருவாகி, இனத்தை வழிநடத்தக்கூடிய களத்தை - தளத்தை - புறநிலையை - விட்டு வைப்பதும் சுமந்திரன் போன்ற தலைவர்களின் கடமை அல்லவா?

தங்கள் சாத்வீக முயற்சி பலனளிக்காமல் போனால், சுமந்திரன் குறிப்பிடுகின்றமையோல எதிர்காலத்தில் உரிய தலைவர்கள் உருவாவதற்கான சமூகச் சூழலை அழிக்காமல் இனத்தின் மத்தியில் அதைப் பேணுகின்றமையையும் அவர்கள் கவனத்தில் கொள்ளவேண்டும். அதை நினைவுபட்டி விரும்புகிறோம்.

கரைச்சிப் பிரதேச சபையின் முறைகேடுகளை பேசுவதற்குக்கூட அனுமதி மறுக்கும் தவிசாளர்



கிளிநொச்சி, ஓக. 11
கிளிநொச்சி கரைச்சிப் பிரதேச சபையின் அபிவிருத்தி மற்றும் ஏனைய நடவடிக்கைகளின்போது இடம்பெறும் முறைகேடுகளை பேசுவதற்குக்கூட தவிசாளர் அனுமதி மறுக்கிறார் எனச் சமத்துவம் சமூக நீதிக் கான மக்கள் அமைப்பின் பிரதேச சபை உறுப்பினர்கள் தெரிவித்துள்ளனர்.

அந்த அமைப்பின் மாவட்ட அலுவலகத்தில் இடம்பெற்ற உடகவியலாளர்கள் சந்திப்பிலேயே அவர்கள் இதனை தெரிவித்தனர்.

அவர்கள் மேலும் தெரிவிக்கையில் - இன்று (நேற்று முன் தினம்) சபையில் கடந்த ஓராண்டு கால அபிவிருத்தி மீளாய்வுக் கலந்துரையால் இடம்பெற்றது. இதன்போது ஓராண்டுக்குள் மேற்கொள்ளப்பட்ட அபிவிருத்திப் பணிகளின் விவரங்கள் காட்சிப்படுத்தப்பட்டதோடு, அவற்றின் தொகுப்பும் உறுப்பினர்களிடம்

வழங்கப்பட்டிருந்தது. ஆனால் அந்த ஓராண்டுக் கால அபிவிருத்திப் பணிகளில் பல முறைகேடுகள், ஊழல்கள் இருந்தமை எம்மால் அவதானிக்க முடிந்தது. எனவே நாம் இதனைச் சுட்டிக்காட்ட முற்பட்ட போது தவிசாளர் அனுமதி வழங்கவில்லை. சபையில் தான் இது தொடர்பில் பேச முடியும். இந்த இடத்தில் பேசுவதற்கு அனுமதியில்லை - என்றார்.

இது கண்டிக்கத்தக்க விடயம். ஒரு விடயம் அது பேசப்படுகின்றபோது கருத்துக் கூற முடியும். அதனை விடுத்து பிறிதோர் இடத்தில் பேசுவது என்பது பொருத்தமற்றது.

கம்பெரலிய திட்டத்தின் கீழ் புனரமைப்புச் செய்யப்படும் வீதி அபிவிருத்தியில் ஊழல்களும், முறைகேடுகளும் இடம்பெற்று வருகின்றன. இதனைப் பலதடவைகள் சபையில் எடுத்துக் கூறியும் தவிசாளர் அவற்றைக் கண்டு கொள்வதில்லை. அபிவிருத்தித் திட்ட மதிப்பீட்டில் குறிப்பிட்டமைக்கு அமைவாக வீதி அபிவிருத்திகள் மேற்கொள்ளப்படவில்லை. தரமற்ற அபிவிருத்திப் பணிகள் மேற்கொள்ளப்பட்டு வருகின்றன - என்றனர்.

இந்த உடகவியலாளர் சந்திப்பில் சமத்துவம் சமூக நீதிக் கான மக்கள் அமைப்பினர் கரைச்சிப் பிரதேச சபை உறுப்பினர்களான த.ரஜனிகாந்த், மயில்வாகனம், செல்வராணி ஆகியோர் கலந்துகொண்டனர். (ஐ)

மட்டக்களப்பு விமான நிலைய விஸ்தரிப்பு பணிகள் ஆரம்பமாகியுள்ளமை சிறப்பானது

கிழக்கு முன்னாள் முதல்வர் நளீர் வரவேற்பு



கொழும்பு, ஓக. 11
“மட்டக்களப்பு விமான நிலையத்தின் விஸ்தரிப்பு நடவடிக்கை தற்போது ஆரம்பிக்கப்பட்டுள்ளமை வரவேற்புக்குரிய அம்சமாகும். இவ்விடயம் தொடர்பில் நான் கிழக்கு மாகாண முதலமைச்சராக இருந்த காலகட்டத்தில் இந்தியப் பிரதமர், விமானத்துறை அமைச்சர் மற்றும் இந்திய அரசின் முக்கிய தலைவர்களுடன் தொடர்புகொண்டு பல்வேறு முயற்சிகளை மேற்கொண்டிருந்தேன். அன்று இந்த விடயத்தில் சம்பந்தப்பட்ட அனைத்துத் தரப்பினரும் எமக்களித்த வாக்குறுதிகளுக்கு அமைய இதனைத் தற்போது செயற்படுத்த நடவடிக்கை எடுத்திருக்கின்றமை பாராட்டுக்குரிய அம்சமாகும்.”

- இவ்வாறு தெரிவித்துள்ளார் கிழக்கு மாகாண முன்னாள் முதலமைச்சர் நளீர் அஹமட்.

இது தொடர்பில் அவர் வெளியிட்டுள்ள செய்திக் குறிப்பில் மேலும் குறிப்பிடப்பட்டுள்ளதாவது: -

வடக்கில் பலாலி விமான நிலையம் சர்வதேச தரத்துக்குத் தரமுயர்த்தப்படும் அதே வேளை கிழக்கிலுள்ள விமான நிலையமும் அவ்வாறே தரமுயர்த்தப்பட வேண்டும் என்ற கோரிக்கை நான் கிழக்கின் முதலமைச்சராக இருந்த காலத்தில் இந்திய அரசின் கவனத்துக்கு முன்வைத்திருந்தேன். இது தொடர்பில் எனது தனிப்பட்ட விஜயங்களை இந்தியாவுக்கு மேற்கொண்டு சம்பந்தப்பட்ட அனைத்துத் தரப்பினரிடமும் பேச்சுகளை நடத்தியிருந்தேன்.

எனது கோரிக்கைகளுக்கு இந்தியத் தரப்பில் சாதகமான பதில்கள் வழங்

கப்பட்டபோதும் பணிகள் தாமதம் கண்டன. இந்தநிலையில் எமது மாகாண சபையின் ஆட்சிக் காலமும் முடிவுற்ற நிலையில் இது குறித்த மேலதிக நடவடிக்கைகள் தேக்கம் அடைந்தன.

தற்போது பலாலி விமான நிலையப் பணிகள் முடிவுறும் நிலையில் மட்டக்களப்பு விமான நிலைய அபிவிருத்திப் பணிகள் தொடங்கப்படவுள்ளமை மிகச் சிறந்த விடயமாகும்.

கடந்த பல தசாப்தங்களாக கிழக்கு வாழ் மக்கள் இங்கிருந்து தமது வெளி நாட்டுப் பயணங்களை மேற்கொள்வதில் பல்வேறு சிரமங்களை எதிர்நோக்கி வந்தனர். அதுமட்டுமின்றி உள்நாட்டுக் கான விமான சேவைகளை பெறுவதும் அவர்களுக்கு முயற்கொம்பாகவே இருந்தது.

முப்பது வருடகால உள்நாட்டுப் போர் முடிவடைந்த நிலையிலும் கூட இந்தப் பயண வசதியை கிழக்கு வாழ் மக்கள் பெறுவதில் பெரும் சிரமங்களை எதிர்நோக்கி வந்தனர். இவற்றைக் கவனத்தில் கொண்டே நான் இந்த விடயத்தில் இந்திய அரசியல் தரப்புகளோடு பல்வேறுகட்டப் பேச்சுகளை நடத்தியிருந்தேன். இதன் பெறுபேறாகவே இந்தப் பணிக்கான அவசியம் உணரப்பட்டதோடு, இதனைச் செய்யவேண்டிய தன் அவசியமும் இந்திய அதிகாரிகளால் ஏற்றுக்கொள்ளப்பட்டது.

அந்தவகையில் தற்போது இப்பணிகள் ஆரம்பமாகவுள்ளமை பாராட்டத்தக்க விடயமாகும். இதன்மூலம் கிழக்கு வாழ் மக்கள் மட்டுமின்றி தமிழகத்தைச் சேர்ந்த திருச்சி, மதுரை, கோயம்புத்தூர் மற்றும் சென்னை வாழ் மக்கள் பல்வேறுநற்பேறுகளைப் பெறவாய்ப்பு ஏற்பட்டுள்ளதுடன் சுற்றுலாத்துறை மற்றும் வர்த்தகத்துறைகள் மேன்மை பெறும் நிலையும் ஏற்பட்டுள்ளமை சிறப்பானதே - என்றுள்ளது. (ஐ)

நாளை 12.08.2019
திங்கட்கிழமை
நட்சீர்திம்: புறாடம் பி.இ. 5.17 வரை
இராசுகளம் : 7.34 - 9.04
திதி : துவாநதி பி.ப. 2.22 வரை
கப நேரம் : 12.04 - 1.34
பிரதோஷ விரதம்

குழுவாக முன்னிலையாகும் ஜனாதிபதி ஆணைக்குழு!

கொழும்பு, ஓக. 11

உயிர்த்த ஞாயிறு தாக்குதல் தொடர்பில் ஆராய ஜனாதிபதியினால் நியமிக்கப்பட்ட மூவரடங்கிய ஜனாதிபதி ஆணைக்குழு அதிகாரிகளிடம் ஒரே தடவையில் விசாரணைகளை முன்னெடுக்க நாடாளுமன்றத் தெரிவுக்குழு தீர்மானித்துள்ளது.

அதற்கமைய அந்த ஆணைக்குழுவின் தலைவர் உயர்நீதிமன்ற நீதிபதி விஜித் மலல்கொட, முன்னாள் அமைச்சு ஒன்றின் செயலாளரான பத்மசிறி ஜயமான்ன மற்றும் முன்னாள் பொலிஸ்மா அதிபர் என்.கே. இலங்கக்கோன் ஆகியோரிடம் நாடாளுமன்ற விசேட தெரிவுக்குழு விசாரணை நடத்தவுள்ளது. இவர்களை எதிர்வரும் 20 ஆம் திகதி நாடாளுமன்ற விசேட தெரிவுக்குழு முன்னிலையில் ஆஜராக மாறு அறிவிக்கப்பட்டுள்ளது. (ஐ)

ஓரிரு நாட்களுக்குள் ஐ.தே.க. வேட்பாளர்

கொழும்பு, ஓக. 11

ஓரிரு நாட்களில் ஐக்கிய தேசியக் கட்சியின் ஜனாதிபதி வேட்பாளர் அறிவிக்கப்படுவார் என இராஜாங்க அமைச்சர் ருவான் விஜேவர்தன தெரிவித்துள்ளார்.

எதிர்க்கட்சியால் களமிறக்கப்படும் வேட்பாளர் சவாலாக காணப்பட்டாலும் கட்சி என்ற வகையில் அதற்கு முகம்கொடுக்க தயார் என்றும், அதுனால் தகுதியான ஒருவரை வேட்பாளராக களமிறக்குவதாகவும் அவர் தெரிவித்தார்.

அதேபோல் ரணிலுக்கும் - சஜித்துக்கும் இடையில் எந்தவித விரிசலும் இல்லை எனவும் கூடிய விரைவில் ஜனாதிபதி வேட்பாளர் அறிவிக்கப்படுவார் எனவும் அவர் மேலும் கூறினார். (ஐ)



சஜித்தின் வவுனியா நிகழ்வை புறக்கணித்ததா கூட்டமைப்பு?

வவுனியா, ஓக. 11

ஜனாதிபதி வேட்பாளர் விவகாரம் ஐக்கிய தேசியக் கட்சிக்குள் பூதாசாரமாகியுள்ள நிலையில் வவுனியாவில் வீடமைப்பு நிர்மாணத்துறை அமைச்சர் சஜித் பிரேமதாஸுவின் மாதிரிக் கிராம வீட்டுத் திட்டக் கையளிப்பு நிகழ்வை தமிழ்த் தேசியக் கூட்டமைப்பு நாடாளுமன்ற உறுப்பினர்கள் புறக்கணித்துள்ளனர்.

'செமட்ட செவன்' திட்டத்தின் கீழ் புதிய மாதிரிக் கிராமங்கள் அமைக்கப்பட்டு அமைச்சர் சஜித் பிரேமதாஸுவால் மக்களிடம் கையளிக்கப்பட்டு வருகின்றன.

இந்நிலையில் அண்மையில் அவர் முல்லைத் தீவு சென்று மாதிரிக் கிராமங்களைக் கையளித்திருந்தார். இதன்போது தமிழ்த் தேசியக் கூட்டமைப்பின் நாடாளுமன்ற உறுப்பினர் சி.சிவமோகன் கலந்துகொண்டு சிறப்பித்ததுடன், தமிழ் மக்களை மீட்கும் தேவனாக அவர் வரவேண்டும் எனத் தெரிவித்திருந்தார்.

நேற்று முன்தினம் மன்னாரில் அமைச்சர் சஜித் மாதிரிக் கிராமங்களைக் திறந்து வைத்தபோது தமிழ் தேசியக் கூட்டமைப்பின் நாடாளுமன்ற உறுப்பினர் செல்வம் அடைக்கலநாதன் கலந்துகொண்டு சிறப்பித்திருந்ததுடன், சஜித்தை ஏழைகளின் எம்.ஜி.ஆர். என புகழ்ந்தும் உரையாற்றியிருந்தார்.

இந்நிலையில் அமைச்சர் சஜித் ஜனாதிபதித் தேர்தலில் போட்டியிடவுள்ளார் என பகிரங்கமாகத் தெரிவித்து வருவதுடன், தற்போது ஜனாதிபதி வேட்பாளர் தொடர்பில் தென்னிலங்கை அரசியலில் குழப்ப நிலையும் ஏற்பட்டுள்ளது.

இதனால் ஐக்கிய தேசியக் கட்சிக்குள்ளும் முரண்பாடுகள் எழுந்துள்ளன. பிரதமர் ரணில் விக்கிரமசிங்க ஜனாதிபதி வேட்பாளராக சஜித்தை களமிறக்கப் பின்னடித்து வரும் நிலையில் கூட்டமைப்பின் இரு நாடாளுமன்ற உறுப்பினர்கள் மேடையேறி சஜித்துக்குச் சார்பாக பேசியுள்ளனர்.

தற்போது ஐக்கிய தேசியக் கட்சிக்குள் ஜனாதிபதி வேட்பாளர் விவகாரம் மேலும் சூடுபிடித்துள்ள நிலையில் அமைச்சர் சஜித்தின் வவுனியாவில் நடந்த நிகழ்வுகளில் தமிழ்த் தேசியக் கூட்டமைப்பின் எம்.பிக்கள் எவரும் பங்கேற்கவில்லை. இது அவர்கள் அந்த நிகழ்வைப் புறக்கணித்தனரா எனச் சந்தேகத்தை ஏற்படுத்தியுள்ளது. (ஐ - 100)

வல்வெட்டித்துறை எங்கள் தேசத்து மண்

பிரபாகரன் பிறந்து வளர்ந்தமையால்
அந்தப் பெருமை என்கிறார் மாவை



(எஸ்.நிதர்ஷன்)

யாழ்ப்பாணம், ஓக. 11

வரலாற்றுப் புகழ் பெற்ற சாதனைகளைப் படைத்தவர்கள் பிறந்த மண்ணான வல்வெட்டித்துறை மண்ணில்தான் தமிழீழ விடுதலைப் புலிகளின் தலைவர் பிரபாகரனும் பிறந்து வளர்ந்து இந்த மண்ணின் விடிவுக்காகத் தன்னை அர்ப்பணித்துக் கொண்டிருக்கின்றார். அந்தகைய பெருமைகளைக் கொண்ட இந்த வல்வெட்டித்துறைமண்ணை எங்கள் தேசத்து மண் என நாங்கள் புகழாரம் சூட்டுகின்றோம்.

- இவ்வாறு தமிழரசுக் கட்சியின் தலைவரும் தமிழ்த் தேசியக் கூட்டமைப்பின் நாடாளுமன்ற உறுப்பினருமான மாவை சேனாதிராசா தெரிவித்தார்.

வல்வெட்டித்துறையில் அமைக்கப்பட்ட ஆழிக் குமரன் ஆனந்தன் நீச்சல் தடாகத் திறப்பு விழா நேற்று முன்தினம் நடைபெற்றபோது நிகழ்வில் விருந்தினராகக் கலந்துகொண்டு உரையாற்றுகையில் அவர் மேற்கண்டவாறு தெரிவித்தார்.

அவர் மேலும் தெரிவிக்கையில் - வரலாற்றுப் புகழ் பெற்ற தமிழனான ஆழிக் குமரனுக்கு ஒரு நினைவுச் சின்னமாக இந்த நீச்சல் தடாகம் அமைக்கப்பட்டிருக்கின்றது. எதிர்காலத்தில் எம் சமுதாயத்துக்கு எடுத்துக் காட்டாக விளங்கக் கூடிய வகையில் இந்த நீச்சல் தடாகம் காணப்படுகிறது. அதனை இங்கு அமைத்ததற்காக அமைச்சர் மாங்கன சமரவீர உள்ளிட்ட ஏனையவர்களுக்கு நாங்கள் நன்றி சொல்லவேண்டும்.

ஆழிக் குமரனது சாதனைகளுக்காக இங்கு அவருக்கு பாராட்டு விழா நடந்தபோது நானும் இங்கு வந்திருக்கின்றேன். தமிழர்களுக்கு இந்த

நாட்டிலே சமனான முறையான சந்தர்ப்பங்கள் கிடைத்தால் இப்படிப் பல சாதனைகளை உலகுக்கும் நாட்டுக்கும் செய்து காட்டியிருப்பார்கள் என்பதை இந்த நினைவுச் சின்னம் சொல்லி நிற்கின்றது.

உலகத்தில் யாரும் செய்யாத சிறந்த சாதனையை புகழ் பெற்ற தமிழ் மகன் ஆழிக் குமரன் செய்திருக்கின்றார். அவரது இந்தச் சாதனையை எங்கள் எதிர்காலச் சந்ததிகள் இதனூடாக விளங்கிக் கொள்வார்கள்.

தமிழர்களின் விடுதலைப் போராட்டத்தில் தமிழர் விடுதலைக் கூட்டணி வட்டுக்கோட்டையிலே தமிழர் சுதந்திரம் பற்றிய தீர்மானம் எடுப்பதற்கு முன்னர் தமிழர் தரப்பு ஒன்றுபட்டிருக்க வேண்டுமென்று இந்த மண்ணில்தான் தீர்மானம் எடுக்கப்பட்டது. அப்படி தீர்மானம் எடுத்த மண்ணில்தான் சாதனைகள் நிறைவேற்றப்பட்டிருக்கின்றன.

இந்த வல்வெட்டித்துறை மண்ணில் தான் பிரபாகரன் பிறந்து வளர்ந்து இந்த மண்ணின் விடிவுக்காகத் தன்னை அர்ப்பணித்துக் கொண்டார். இந்த மண்ணை எம் தேசத்து மண் என்று புகழாரம் சூட்ட நாங்கள் கடமைப்பட்டுள்ளோம். அதை நாங்கள் ஒருபோதும் மறந்திருக்க முடியாது. இனம் விடுதலை பெறும் வரைக்கும் அப்படியான சாதனை படைத்தவர்களை - அர்ப்பணித்தவர்களை - விடுதலை வீரர்களை நாங்கள் மறந்துவிட முடியாது - என்றார்.

வேட்பாளர்கள் கொள்கைகளை அறிவித்த பின் கூட்டமைப்பு தனது முடிவை வெளிப்படுத்தும்!

கூறுகின்றார் சுமந்திரன் எம்.பி.



யாழ்ப்பாணம், ஓக. 11

ஜனாதிபதித் தேர்தல் தொடர்பில் கட்சிகள் தங்கள் வேட்பாளர்கள் யார் என்பதை அறிவித்த பின்னர் அந்த வேட்பாளர்கள் தத்தமது கொள்கை என்ன என்பதை வெளிப்படுத்தினால் அந்த வேட்பாளர்கள் அனைவரையும் சந்தித்து உரையாடிய பின்னரே தமிழ்த் தேசியக் கூட்டமைப்பு தனது முடிவை அறிவிக்குமென அந்தக் கட்சியின் பேச்சாளர் எம்.ஏ.சுமந்திரன் தெரிவித்தார்.

வல்வெட்டித்துறையில் நேற்று முன்தினம் நடைபெற்ற நிகழ்வொன்றில் கலந்துகொண்ட சுமந்திரனிடம் ஜனாதிபதித் தேர்தல் குறித்து கூட்டமைப்பின் நிலைப்பாடு தொடர்பில் ஊடகவியலாளர்கள் எழுப்பிய கேள்வி எழுப்பினார்.

இதற்குப் பதிலளிக்கும்போதே அவர் மேற்கண்டவாறு கூறினார்.

அவர் மேலும் தெரிவிக்கையில் - நடைபெறவுள்ளதாகக் கூறப்படும் ஜனாதிபதித் தேர்தலில் எந்தக் கட்சியும் தங்கள் வேட்பாளரை இன்னமும் அறிவிக்கவில்லை. வேட்பாளர்கள் யார் என்பது தொடர்பிலும் அந்த

வேட்பாளர்களின் கொள்கை என்ன என்பது தொடர்பிலும் இதுவரை அறிவிக்கப்படாதவிடத்து நாங்கள் எப்படி அது தொடர்பில் முடிவெடுக்க முடியும்.

ஆகவே கட்சிகள் தமது வேட்பாளர்களை உத்தியோகபூர்வமாக முதலில் அறிவிக்கட்டும். அதனைத் தொடர்ந்து அந்த வேட்பாளர்கள் தமது கொள்கைகள் என்ன என்பதை வெளிப்படுத்தட்டும். அதன் பின்னர் அந்த வேட்பாளர்கள் அனைவரையும் நாங்கள் சந்தித்துக் கலந்துரையாடுவோம். அவ்வாறு கலந்துரையாடியதன் பின்னதாகவே நாங்கள் எங்கள் முடிவை எடுப்போம் - என்றார். (ஐ - 07)

நல்லூர் ஆலய சூழலில் இன்று

யாழ்ப்பாணம், ஓக.10

இலங்கை இளங்கலைஞர் மற்றும் நல்லூர் முருகன் உற்சவத்தையொட்டி நல்லூர் தூக்கா தேவி மணி மண்டபத்தில் நடத்தும் தெய்வீக இசையரங்கில் -

இன்று ஞாயிற்றுக்கிழமை மாலை 6.45 மணி முதல் 7.15 வரை குமுஞ்சை (அரியாலை ஹம்சப்பிரியா இசைமன்ற மாணவர்கள்) -

கீபோட் - ஞா.தர்சினி, தபேலா - க.முருகையா, நெறியாள்கை - ஞா. தர்சினி -

7.15 - 8.15 வரை இசைக்கச்சேரி -

வயலின் - எஸ். தீபாகரன், மிருதங்கம் - சு.கமலதாஸ், கெஞ்சிரா - ஞா. வசந்.

(இ)

காஷ்மீர் விவகாரத்தில் தலையிட பாக். கோரிக்கை; ஜ.நா. பாதுகாப்புக் கவுன்ஸில் அடியோடு நிராகரிப்பு

நியூயோர்க், ஓக. 11
ஜம்மு காஷ்மீர் விவகாரத்தில் தலையிட பாகிஸ்தான் விடுத்த கோரிக்கையை ஜ.நா.பாதுகாப்பு கவுன்ஸில் நிராகரித்துள்ளது. அமெரிக்கா, சீனா உள்ளிட்ட நாடுகளும் இப்பிரச்சினையில் தலையிட மறுத்துவிட்டன. இது பாகிஸ்தானுக்கு மிகப்பெரிய பின்னடைவு எனக் கருதப்படுகிறது.

இந்தியா-பாகிஸ்தான் இடையிலான ஜம்மு காஷ்மீர் பிரச்சினையில், 1974 ஆம் ஆண்டில் ஜ.நா.பாதுகாப்பு கவுன்ஸில் ஒரு தீர்வை வழங்கியது. அதன்படி, இருநாடுகளும் அமைதியான சமரச முயற்சிகள் மூலம் பிரச்சினைக்குத் தீர்வு காண வேண்டும் என்று சிம்லா ஒப்பந்தம் போடப்பட்டது. சிம்லா ஒப்பந்தத்தை இந்தியா தனது கட்டுப்பாட்டில் உள்ள காஷ்மீரில் மீறிவிட்டதாக

முறைப்பாடு தெரிவித்து பாகிஸ்தான் ஜம்மு காஷ்மீர் விவகாரத்தை எழுப்ப முயற்சி செய்தது.

ஆனால் ஆக்கிரமிப்பு காஷ்மீரையும் சேர்த்துதான் ஜ.நா.சபையின் தீர்மானம் நிறைவேற்றப்பட்டதை இந்தியா சுட்டிக் காட்டியுள்ளது. பாகிஸ்தானால் ஆக்கிரமிக்கப்பட்ட காஷ்மீரில் இருந்து இந்தியாவுக்கு எதிராக தீவிரவாதம் ஏற்படுவதையும் அதற்கு பாகிஸ்தான் அரசும் இராணுவமும் உடந்தையாக இருப்பதாகவும் இந்தியா சர்வதேச அளவில் அம்பலப்படுத்தியுள்ளது.

இதன் காரணமாக ஜம்மு காஷ்மீரையுடைய பிரதேசங்களாக பிரிக்கவும் சிறப்பு அந்தஸ்தை ரத்து செய்யவும் இந்திய அரசு மேற்கொண்ட நடவடிக்கையை ரத்து செய்ய வேண்டும் என்று ஜ.நா.பாதுகாப்பு கவுன்ஸில்

லுக்கு பாகிஸ்தான் வெளியுறவு அமைச்சர் குரேஷி எழுதிய கடிதத்தை ஜ.நா. பாதுகாப்பு கவுன்ஸில் நிராகரித்துவிட்டது.

பாகிஸ்தானின் கடிதத்தை ஏற்க முடியாது என்றும் அதன் எந்தவிதக் கேள்விகளுக்கும் பதிலளிக்க முடியாது என்று ஜ.நா.பாதுகாப்பு கவுன்ஸில் தலைவர் மாரியா ஃபெர்னான்டா எஸ்பினோசா காரசஸ் தெரிவித்துள்ளார்.

1954ம் ஆண்டு இந்திய அரசியல் சாசனத்தின் படி 370 சிறப்பு அந்தஸ்து காஷ்மீருக்கு வழங்கப்பட்டதாகவும், 2019ம் ஆண்டில் புதுப்பிக்கப்பட்ட ஜ.நா.பாதுகாப்பு கவுன்ஸில் தீர்மானத்தில் அது அடங்காது என்றும் இந்தியா சுட்டிக் காட்டியுள்ளது.

இதே போல் ஜம்மு காஷ்மீர் பிரச்சி

னையில் சர்வதேச நாடுகளின் தலையீட்டைக் கோரிய பாகிஸ்தானின் கோரிக்கையை அமெரிக்காவும் சீனாவும் நிராகரித்துவிட்டன. அமெரிக்கா செய்தித் தொடர்பாளர் ஒருவர் காஷ்மீர் பிரச்சினையில் இருதரப்பினரும் பேச்சு மூலம் தீர்வு காண வேண்டும் என்றும் இதில் அமெரிக்கா தலையிடாது என்றும் தெளிவுபடுத்தியுள்ளார்.

இதே போன்று பாகிஸ்தானின் நட்பு நாடான சீனாவும் இந்தியாவும் பாகிஸ்தானும் சமமான அளவு நட்பு கொண்ட அண்டை நாடுகள் என்று தெரிவித்துள்ளது.

காஷ்மீர் பிரச்சினையை இரு நாடுகளையும் சுமுகமாகத் தீர்த்துக் கொள்ளுமாறு சீன வெளியுறவு அமைச்சரை சந்தித்துப் பேசிய குரேஷிக்கு சீன அரசு அறிவுறுத்தியுள்ளது.

கேரளா, கர்நாடகா, மகாராஷ்டிரா, குஜராத்தில் மழையால் வெள்ளம்; இதுவரை 162 பேர் பலி

கேரளா, கர்நாடகா, மகாராஷ்டிரா, குஜராத் மாநிலங்களில் தொடர்ந்து பெய்துவரும் கனமழைக்கு இதுவரை 162 பேர் உயிரிழந்துள்ளனர் எனத் தகவல் வெளியாகி உள்ளது.

தென்மேற்குப் பருவமழை காரணமாக, கடந்த சில வாரங்களாக கேரளா, கர்நாடகா, மகாராஷ்டிரா, குஜராத் மாநிலங்களில் கனமழை பெய்து வருகிறது. இதனால், இந்த மாநிலங்களின் பல பகுதிகளில் மக்களின் இயல்பு வாழ்க்கை கடுமையாக பாதிக்கப்பட்டுள்ளது. வெள்ள நீர் சூழ்ந்த பகுதிகளில் இருந்து 2 லட்சத்து 52 ஆயிரத்துக்கும் மேற்பட்டோர் மீட்கப்பட்டுள்ளனர்.



இந்த மாநிலங்களைச் சேர்ந்த லட்சக்கணக்கானோர், முகாம்களில் தங்க வைக்கப்பட்டுள்ளனர். மகாராஷ்டிராவில் 30 பேர், குஜராத்தில் 98 பேர், கேரளாவில் 28 பேர், கர்நாடகாவில் 6 பேர் என மொத்தம் 162 பேர் உயிரிழந்துள்ளனர் எனத் தகவல் வெளியாகியுள்ளது.

அடுக்குமாடிக் குடியிருப்புக் கட்டடம் இடிந்ததில் குஜராத்தில் நால்வர் பலி

அகமதாபாத், ஓக. 11
குஜராத் மாநிலத்தில் அடுக்குமாடிக் குடியிருப்புக் கட்டடம் ஒன்று இடிந்து விழுந்ததில் 4 பேர் பலியாகினர். மேலும் சிலர் இடிபாடுகளில் சிக்கியுள்ளனர் எனத் தெரிவிக்கப்படுகிறது.

குஜராத்தின் நாதியாத் மாவட்டம், பிரகதிநகரில் நேற்று அதிகாலையில் 3 தளங்கள் கொண்ட அடுக்குமாடிக் குடியிருப்பு கட்டடம் திடீரென இடிந்து விழுந்தது. அந்த வீடுகளில் தூங்கிக்கொண்டிருந்தவர்கள் இடிபாடுகளில் சிக்கிக் கொண்டனர்.

இந்த விபத்துக்கு குறித்துத் தகவல் அறிந்த தீயணைப்பு மற்றும் மீட்பு படையினர் சம்பவ இடத்திற்கு



சென்று மீட்பு பணியில் ஈடுபட்டனர். இடிபாடுகளில் சிக்கிய 4 பேரின் சடலங்களை மீட்டனர்.

மேலும் சிலர் இடிபாடுகளில் சிக்கியிருக்கலாம் என அஞ்சப்படுகிறது. எனவே, கட்டட இடிபாடுகளை அகற்றும் பணியில் தீயணைப்புப் படையினர் தீவிரமாக ஈடுபட்டுள்ளனர்.

நீலகிரியில் பலத்த மழை வெள்ளத்தில் 5 பேர் சாவு

ஊட்டி, ஓக. 11
தமிழ்நாடு கோவை, நீலகிரி மாவட்டத்தில் பலத்த மழை பெய்து வருகிறது. மண் சரிவு, வெள்ளத்தில் சிக்கி நீலகிரி மாவட்டத்தை சேர்ந்த 5 பேர் பலியானார்கள்.

நீலகிரி மாவட்டத்தில் தென்மேற்கு பருவமழை தீவிரமடைந்து உள்ளது. அங்குள்ள ஊட்டி, கூடலூர், பந்தலூர், குந்தா, அவலாஞ்சி மற்றும் அதைச்சுற்றி உள்ள பகுதிகளில் நேற்று 8 ஆவது நாளாக மழை கொட்டியது. இதன் காரணமாக அங்குள்ள ஓடைகள், நீர்வீழ்ச்சிகளில் கரும்பெயர்ச்சுக்கு ஏற்பட்டது.

இந்த தண்ணீர் அனைத்தும் அங்குள்ள அவலாஞ்சி, அப்பர் பவானி, எம்ரால்ட், கனடா உள்ளிட்ட அணைகளுக்கு வந்தது. இதனால் அந்த அணைகளின் நீர்மட்டம் கிடுகிடுவென உயர்ந்தது.

அவலாஞ்சி பகுதியில் நேற்று முன்தினம் காலை 8 மணி நிலைவரப்படி அதிகபட்சமாக 91 செ.மீ. மழை பதிவானது.

ஊட்டி அருகே உள்ள குருத்துக்குளி கிராமத்தை சேர்ந்த விமலா (வயது 45), சுசிலா (50) ஆகியோர் நஞ்சுநாடு அரசு தோட்டக்கலை பண்ணையில் பணியாளர்களாக வேலை செய்து வந்தனர். அவர்கள் நேற்று முன்தினம் மாலையில் வேலைக்கு சென்றுவிட்டு தங்கள் வீட்டிற்கு நடந்து சென்றனர்.

பலத்த மழை காரணமாக உப்புட்டி



கால்வாயில் தண்ணீர் அதிகமாக சென்றது. அப்போது அந்த கால்வாயை கடக்க முயன்றபோது இருவரும் தண்ணீரில் அடித்துச் செல்லப்பட்டனர். பின்னர் நேற்று காலை உப்புட்டி கால்வாய் ஓரத்தில் கிடந்த அவர்களின் உடல்களை பொலிஸார் மீட்டனர்.

ஊட்டி-கூடலூர் தேசிய நெடுஞ்சாலையில் அனுமாபுரம் இந்திரா நகர் பகுதியை சேர்ந்த கிருஷ்ணமூர்த்தி என்பவரது வீடு இடிந்து விழுந்தது. இதில், அவரது மனைவி அமுதா (35), மகள் பாவனா (9) ஆகியோர் உயிரிழந்தனர். அவரது மகன் லோகேஷ்வரன் ஆஸ்பத்திரியில் சிகிச்சை பெற்று வருகிறார்.

மஞ்சூர் அருகே காட்டுக்குப்பை பகுதியில் மின் உற்பத்தி நிலைய கட்டுமான பணி நடைபெற்ற இடத்தில் திடீரென்று மண் சரிவு ஏற்பட்டது. இதில் மண்ணுக்குள் புதைந்து கேரள மாநிலம் பாலக்காடு பகுதியை சேர்ந்த சஞ்சு (30) என்பவர் பரிதாபமாக இறந்தார்.

படிப்படியாக இயல்பு நிலைக்கு மெல்லத் திரும்புகிறது காஷ்மீர்

ஸ்ரீநகர், ஓக. 11
ஜம்முவில் கட்டுப்பாடுகள் தளர்த்தப்பட்டுள்ள நிலையில், அங்கு படிப்படியாக இயல்பு வாழ்க்கை திரும்பி வருகிறது.

காஷ்மீருக்கு வழங்கப்பட்டு இருந்த சிறப்பு அந்தஸ்தை ரத்துச் செய்ததால் முன்னெச்சரிக்கை நடவடிக்கையாக மாநிலம் முழுவதும் கடந்த சில நாட்களாக கரும் கட்டுப்பாடுகள் விதிக்கப்பட்டு உள்ளன. குறிப்பாக ஊரடங்கு, தொலை தொடர்பு சேவை ரத்து, சமூக வலைத் தளங்கள் முடக்கம் என பல்வேறு கட்டுப்பாடுகள் நடைமுறையில் உள்ளன.

மேலும் மாநிலம் முழுவதும் வரலாறு காணாத பாதுகாப்பு ஏற்பாடுகள் போடப்



பட்டு உள்ளன. இராணுவம், துணை இராணுவம் மற்றும் மாநில பொலிஸார் இணைந்து தீவிர கண்காணிப்பில் ஈடுபட்டு உள்ளனர். முக்கியமான நகரங்

களில் நூறு மீற்றர் இடைவெளியில் சாலைகளில் தடுப்பு வேலிகள் அமைத்துக் கண்காணிக்கப்படுகிறது.

இவ்வளவு விழிப்புடன் கண்காணித்த பிறகும், ஸ்ரீநகரின் ராம்பக், பார்சுல்லா, நார்பாக், பெமினா உள்ளிட்ட பகுதிகளில் பாதுகாப்பு படையினர் மீது கல்வீசப்பட்டன. இதைத் தவிர வேறு அசம்பாவித சம்பவம் எதுவும் நிகழ்ந்ததாக தகவல் இல்லை.

காஷ்மீர் பகுதி, முஸ்லிம்கள் அதிகம் வாழும் மாநிலம் என்பதால் நேற்று முன்தினம் வெள்ளிக்கிழமை தொழுகைக்காக அங்கு கட்டுப்பாடுகளை தளர்த்த அரசு முடிவு செய்திருந்தது. அதன்படி முஸ்லிம்களின் தொழுகைக்காக மாநிலத்

தில் ஊரடங்கு கட்டுப்பாடுகள் தளர்த்தப்பட்டன.

மாநிலத்தில் கட்டுப்பாடுகள் தளர்த்தப்பட்டதால், சமூக விரோத செயல்கள் எதுவும் நடைபெறாமல் இருக்க பாதுகாப்பு படையினர் தீவிர உஷார் நிலையில் வைக்கப்பட்டு இருந்தனர். எனினும் சோபூரில் இளைஞர்களின் கல்வீச்சு சம்பவங்கள் நடந்தன. அவர்களை இராணுவம் துரத்தியடித்தது.

எனினும் பெரும்பாலும் அமைதியான சூழலே நிலவி வருகிறது. 144 தடை உத்தரவு நேற்று முன்தினம் விலக்கிக் கொள்ளப்பட்ட நிலையில், ஜம்முவில் நேற்றுப் பள்ளிகள் திறக்கப்பட்டன. (உ)

கிரீஸ்தான் முன்னாள் அதிபர் கடும் மோதலுக்கு பின் கைது



பிஸ்கெக், ஓக.11
கிரீஸ்தானில் கடும் மோதலுக்கு பின் முன்னாள் அதிபர் கைது செய்யப்பட்டார். அவரது ஆதரவாளர்களின் தாக்குதலில் வீரர் ஒருவர் பலியானார். மத்திய ஆசிய நாடுகளில் ஒன்றான கிரீஸ்தானில், 2011 முதல் 2017 ஆம் ஆண்டு வரை அதிபராக இருந்தவர் அல்மாஸ்பெக் அடாம்பயேவ். இவர் தனது பதவி காலத்தில் பல்வேறு ஊழலில் ஈடுபட்டார் எனக் குற்றச்சாட்டு உள்ளது. இது தொடர்பான விசாரணைக்கு அவர் ஒத்துழைப்பு அளிக்க மறுத்தமையயடுத்து, அவரைக் கைது செய்ய

அடாம்பயேவ், தலைநகர் பிஸ்கெக்கில் உள்ள தனது வீட்டில் பதுங்கினார். பொலிஸார் மற்றும் ராணுவத்தினர் வீட்டுக்குள் நுழையாதபடி அவரது வீட்டைச் சூழ்ந்து கொண்டு ஆதரவாளர்கள் அவருக்குப் பாதுகாப்பு வழங்கி வந்தனர்.

இந்த நிலையில், கடந்த புதன் கிழமை அடாம்பயேவை கைது செய்வதற்காக சிறப்பு அதிரடிப் படையினர் அவரது வீட்டைச் சுற்றிவளைத்தனர். பின்னர் அவர்கள் துப்பாக்கிகளுடன் அதிரடியாக வீட்டுக்குள் நுழைந்து அடாம்பயேவைக் கைது செய்ய முற்பட்டனர்.

ஆனால் அவரது ஆதரவாளர்கள் துப்பாக்கி உள்ளிட்ட ஆயுதங்களால் கடுமையான தாக்குதல் நடத்தி, கைது நடவடிக்கையைத் தடுத்தனர். இதில் சிறப்பு அதிரடிப் படை வீரர் ஒருவர் உயிர் இழந்தார். மேலும் 6 வீரர்களை அவர்கள் சிறை பிடித்தனர். அதனைத் தொடர்ந்து சிறப்பு அதிரடிப்படையினர் அங்கிருந்து திரும்பினர்.

இந்த நிலையில் வியாழனன்று இரவு மீண்டும் அடாம்பயேவின் வீட்டுக்குள் அதிரடியாக நுழைந்த சிறப்பு அதிரடிப்படையினர் அவரைக் கைது செய்தனர்.

மேலும் அவரது ஆதரவாளர்களால் சிறை பிடிக்கப்பட்டிருந்த சக வீரர்களையும் மீட்டனர்.



உத்தரவிடப்பட்டது. இதையடுத்து, கைது நடவடிக்கையை தவிர்க்க

லண்டனில் திடீர் மின் தடை; பொதுமக்கள் பெரும் அவதி!

லண்டன், ஓக.11
மின் தடையால் இங்கிலாந்து நகரங்கள் பல இருளில் மூழ்கின. இதனால் மக்கள் கடும் அவதி அடைந்தனர்.

இங்கிலாந்தின் பெரும்பாலான பகுதிகளில் திடீரென மின்சாரம் துண்டிக்கப்பட்டதால் பல லட்சக்கணக்கான பொதுமக்கள் கடும் அவதிக்குள்ளாகினர். திடீர் மின் தடையால் போக்குவரத்து மற்றும் குடியிருப்புகள் கடுமையாக பாதிக்கப்பட்டன.

இரண்டு மின் ஜெனரேட்டர்களில் பிரச்சினை ஏற்பட்டதாகக் கூறும் தேசிய கிரிட் (National Grid), உடனடியாக அது சீரமைக்கப்பட்டதாகத் தெரிவித்துள்ளது.

இங்கிலாந்தின் மிட்லண்ட்ஸ், தென் கிழக்கு, தென்மேற்கு, வடகிழக்கு பகுதிகள் மற்றும் வேல்ஸ் பகுதிகள் மின் தடையால் இருளில் மூழ்கின.

பல பகுதிகளில் ரயில் சேவை தாமதம் ஆனது. சில இடங்களில் ரத்து செய்யப்பட்டது. லண்டனில் ரயில் நிலையங்கள் இருளில்



மூழ்கின. ரயில்கள் ரத்து செய்யப்பட்டமையால், கிங்க் குரோஸ் ரயில் நிலையத்தில் நுற்றுக்கணக்கான மக்கள் கடும் அவதிக்குள்ளாகினர். சாலைகளில் போக்குவரத்து சமிக்ஞை விளக்குகளும் செயல் இழந்தமையால், போக்குவரத்து ஸ்தம்பித்தது.

நேபாளத்தில் பஸ் ஆற்றுக்குள் கவிழ்ந்து 5 பேர் சாவு; 23 பேரைக் காணவில்லை!



தகவல் கிடைத்ததும் நேபாள இராணுவத்தினர் மற்றும் பொலிஸார் சம்பவ இடத்துக்கு விரைந்து சென்று மீட்பு பணியில் ஈடுபட்டனர்.

எனினும் கணவன், மனைவி உள்பட 5 பேரை பிணமாகத்தான் மீட்க முடிந்தது. 16 பேர் படுகாயங்களுடன் மீட்கப்பட்டனர்.

அவர்கள் அருகில் உள்ள மருத்துவமனைகளில் சிகிச்சைக்காக சேர்க்கப்பட்டு உள்ளனர்.

மேலும் இந்த கோர விபத்தில் 23 பேர் மாயமாகி உள்ளனர். அவர்களின் கதி என்ன என்பது தெரியவில்லை. அவர்களை தேடும் பணி முடுக்கிவிடப்பட்டு உள்ளது.

சீனாவின் கடலோர மாகாணத்தை இன்று தாக்குகிறது லெக்கிமா புயல்

சீனாவில், கிழக்குப் பகுதியில் அமைந்திருக்கும் கடலோர நகரத்தை, புயல் நெருங்கி வருவதால், சிவப்பு எச்சரிக்கை கொடுக்கப்பட்டுள்ளது.

சீனாவின் பேரிடர் மற்றும் மீட்பு படையினர், அரசு அதிகாரிகள், முன்னெச்சரிக்கை நடவடிக்கைகளைத் தீவிரப்படுத்தியுள்ளனர். சீன நாட்டின் கிழக்கு கடற்கரையோரம், ஜீஜியாங் (Zhejiang) என்ற மாகாணம் அமைந்திருக்கிறது. இந்த மாகாணத்தை மையமாகக் கொண்டு, லெக்கிமா என்ற சூறாவளி புயல் நகர்ந்துவருகிறது. இன்று காலை அது தரைப் பிரதேசத்துக்குள் நுழைகின்றது.

இதனால், ஜீஜியாங் மாகாணத்தில் கடலோர நகரங்கள் அனைத்தும், உச்சக்கட்ட உஷார் நிலையில் வைக்கப்பட்டுள்ளன. மணிக்கு 190 கிலோமீற்றரில் இருந்து, 230 கிலோமீற்றர் வரையில், மிக பலத்த சூறைக்காற்று வீசக்கூடும் என்பதால், சிவப்பு எச்சரிக்கை விடுக்கப்பட்டுள்ளது.

தற்போது, தைவானை மையங்கொண்டு லெக்கிமா புயல் சுற்றிச் சுழன்று வருவதால்,



அங்கிருந்து, குறைந்த தொலைவில் உள்ள ஜீஜியாங் மாகாணத்தில், கடலோரப் பகுதிகளில் வசிப்பவர்கள் பாதுகாப்பான இடங்களுக்கு அப்புறப்படுத்தப்பட்டுள்ளனர். லெக்கிமா புயல் இன்று காலை கரையை நெருங்கும் என எதிர்பார்க்கப்பட்ட நிலையில், நேற்றே கிழக்குச் சீனக்கடல், மிகவும் கொந்தளிப்பாக காணப்பட்டது. தடுப்புச்சுவரை தாண்டி, பல அடி உயரத்திற்கு பேரலைகள் எழுந்து வருகின்றன.

காத்மாண்டு, ஓக.11
நேபாளத்தில் பஸ் ஆற்றுக்குள் கவிழ்ந்து விழுந்த விபத்தில் 5 பேர் பலியாயினர். மேலும் 23 பேரை காணவில்லை என்று தெரிவிக்கப்பட்டுள்ளது.

நேபாளத்தின் சர்லாஹி மாவட்டத்தில் இருந்து தலைநகர் காத்மாண்டுக்கு நேற்று முன்தினம் அதிகாலை பஸ் ஒன்று புறப்பட்டுச் சென்றது. பஸ்ஸில் சுமார் 50 பயணிகள் இருந்தனர். தடிங் மாவட்டத்தில் உள்ள திரிஷ்லி ஆற்றுப்பாலத்தில் சென்று கொண்டிருந்தபோது, பஸ் திடீரென சாரதியின் கட்டுப்பாட்டை இழந்தது.

இதனால் தறிகெட்டு ஓடிய பஸ் பாலத்தின் பக்கவாட்டுச் சுவரை உடைத்துக்கொண்டு ஆற்றுக்குள் விழுந்தது. ஆற்றில் நீரோட்டம் அதிகமாக இருந்ததால் பஸ் ஆழமான பகுதிக்கு இழுத்துச் செல்லப்பட்டது. விபத்து குறித்த

ஐரோப்பிய ஒன்றியப் பிரதிநிதிகள் வடமாகாண ஆளுநருடன் சந்திப்பு



யாழ்ப்பாணம், ஓக. 11
ஐரோப்பிய ஒன்றியத்தின்
விசேட நிபுணர்கள் குழுவுக்கும்
வடக்கு ஆளுநர் கலாநிதி சுரேன்
ராகவனுக்கும் இடையிலான சந்
திப்பு நேற்று முன்தினம் முற்பகல்
ஆளுநர் செயலகத்தில் இடம்
பெற்றது.

இலங்கையில் எதிர்காலத்தில்
தேர்தல் ஒன்று வருமானால்
அதற்கு ஐரோப்பிய ஒன்றியத்தின்
கண்காணிப்பாளர்களை இலங்கை
அரசு அழைத்தால் அவர்கள் இந்தக்
கண்காணிப்புக்கு வருவதற்கு அவ
சியமான காரணங்கள் குறித்து
ஆராயும் பொருட்டே இந்த நிபு
ணர்கள் குழு இலங்கைக்கு விஜ
யம் மேற்கொண்டுள்ளமை குறிப்
பிடத்தக்கது. (ஐ)

நாட்டில் 1142 வீடுகளை கூறையாழயது காற்று!



கொழும்பு, ஓக. 11

கடந்த புதன்கிழமை இரவு முதல் நேற்றுமுன்
தினம் வரை நாடு முழுவதும் வீசிய பலத்த கூறைக்
காற்றினால் 18 வீடுகள் முற்றாகவும், 1,124 வீடுகள்
பகுதியளவிலும் சேதமடைந்துள்ளன என அனர்த்த
முகா மைத்துவ மத்திய நிலையத்தின் உதவிப் பணிப்
பாளர் பிரதிப் கொடியிலி தெரிவித்துள்ளார்.

இதன் காரணமாக 4,918 பேர் பாதிக்கப்பட்டுள்ளனர்
என்றும் அவர் கூறியுள்ளார்.

இரத்தபுரி, வவுனியா, கேகாலை, புத்தளம், அம்பாந்
தோட்டை, நுவரெலியா, கம்பஹா, களுத்துறை, காலி,
குருநாகல், திருகோணமலை, மட்டக்களப்பு மற்றும்
அனுராதபுரம் ஆகியே மாவட்டங்களைச் சேர்ந்தோரே
இவ்வாறு பாதிக்கப்பட்டுள்ளனர்.

பாதிக்கப்பட்ட வீடுகள் தொடர்பாக மதிப்பீடு செய்து
இழப்பீடுகளை வழங்க நடவடிக்கை எடுத்துள்ளதாக
வும் இடர் முகாமைத்துவ மத்திய நிலையத்தின் உத
விப் பணிப்பாளர் மேலும் குறிப்பிட்டார். (ஐ)

சஜித்தின் பதுளைக் கூட்டத்துக்கு 'செக்' வைத்தார் பிரதமர் ரணில்!


கொழும்பு, ஓக. 11

எதிர்வரும் ஞாயிற்றுக்கிழமை பதுளையில்
அமைச்சர் சஜித் பிரேமதாஸவின் தலைமையில்
நடைபெறவுள்ள கூட்டம் தொடர்பில் கவனம்
செலுத்தியுள்ள பிரதமர் ரணில், ஜனாதிபதி வேட்
பாளர் விவகாரம் குறித்து எவரும் மூச்சுக்காட்டக்
கூடாதென உத்தரவிட்டுள்ளார்.

**அடக்கி
வாசிக்குமாறு
உத்தரவு**

கட்சி இறுதி முடிவை எடுக்கும்வரை பொது
வெளியில் வேட்பாளர் விவகாரத்தைப் பேசவேண்
டாமென ரணில் பணித்துள்ளார்.

பிரதமரின் இந்த உத்தரவையடுத்து கட்சியின்
செயலாளருக்கு கடிதம் ஒன்றை அனுப்பியுள்ள
அமைச்சர் ஹரீன் பொன்னாண்டோ, அமைச்சராகப்
பதவியேற்ற பின்னர் சஜித் முதன்முறையாக
பதுளை வருகின்றமையால் அவருக்கு வரவேற்
புக் கூட்டமே ஞாயிறு நடக்கவுள்ளதாகக் குறிப்
பிட்டுள்ளார். (ஐ)



பன்றி வீதியில் பாய்ந்ததால் மரத்துடன் மோதியது டிப்பர்!

வவுனியா, ஓக. 11

வவுனியா - ஓமந்தை, சேமமடுப் பகுதி
யில் மரத்துடன் டிப்பர் வாகனம் மோதியதில்
இருவர் படுகாயமடைந்தனர்.

திரென்று வீதியின் குறுக்காகப் பன்றி
பாய்ந்து சென்றது என்றும் அதிலிருந்து விலக
முற்பட்டபோது டிப்பர் மரத்துடன் மோதியது
என்றும் தெரிவிக்கப்பட்டது.

முல்லைத்தீவு, ஒட்டுசுட்டான் பகுதியைச்
சேர்ந்த இருவரே படுகாயமடைந்துள்ளனர்.
விசாரணை இடம்பெறுகிறது என்று பொலி
ஸார் தெரிவித்தனர். (ஐ)

ஐ.தே.கவின் எம்.பிக்கள் ரணிலுக்கு அவசர கடிதம்

கொழும்பு, ஓக. 11

ஐக்கிய தேசியக் கட்சியின் நாடாளுமன்றக்
குழு, நிறைவேற்றுக் குழு ஆகியவற்றை அவ
சரமாகக் கூட்டி அவற்றில் இரகசிய வாக்
கெடுப்பை நடத்தி ஜனாதிபதி வேட்பாளரைத்
தீர்மானிக்குமாறு அதன் நாடாளுமன்ற
உறுப்பினர்கள் பிரதமர் ரணிலுக்கு அவசர
கடிதம் ஒன்றை அனுப்பவுள்ளனர்.

சஜித் ஆதரவு எம்.பிக்களே இவ்வாறு
கடிதம் அனுப்பவுள்ளனர். இதுவரை 55
எம்.பிக்கள் வரை அதில் கையெழுத்திட்டுள்
ளனர் என்று கூறப்படுகின்றது. (ஐ)

கைதான பல்கலை மாணவர்கள் 7 பேரும் பிணையில் விடுதலை

யாழ்ப்பாணம், ஓக. 11

யாழ்ப்பாணம், பல்கலைக்கழகத்தில்
பயிலும் சிங்கள மாணவர்கள் 7
பேர், மோதலில் ஈடுபட்டனர் என்ற
குற்றச்சாட்டில் கைது செய்யப்பட்டு
யாழ்ப்பாணம் நீதிவான் நீதிமன்
றால் பிணையில் விடுவிக்கப்பட்
டனர்.

யாழ்ப்பாணம், பல்கலைக்கழக 2ஆம்
மற்றும் 3ஆம் வருட மாணவர்க
ளுக்கு இடையில் கடந்த புதன்
கிழமை பல்கலைக்கழக வளாகத்
துக்கு வெளியில் கைகலப்பு ஏற்
பட்டது.

யாழ்ப்பாணம், பல்கலைக்கழக வாயி
லில் இராணுவத்தினர் கடமையில்
இருந்த நிலையில் இந்த மோதல்
இடம்பெற்றது.

எனினும் அவர்தடுக்கவில்லை.
மாணவர்களின் மோதலை ஒளிப்
படம் எடுத்த பொதுமகனை அச்
சுறுத்திய இராணுவத்தினர் அவ
ரது அலைபேசியில் இருந்த ஒளிப்
படங்களை அழித்தனர்.

இந்த மோதல் பல்கலைக்கழக
மாணவர்கள் சிலர் தங்கியுள்ள
விடுதிவரை நீடித்தது. சம்பவத்தில்
சிங்கள மாணவர்கள் சிலர் காய
மடைந்தனர்.

இந்தச் சம்பவம் தொடர்பில்
கோப்பாய் பொலிஸாருக்குத் தக

வல் வழங்கப்பட்டது. விசாரணை
களை ஆரம்பித்த பொலிஸார்,
மாணவர்கள் சிலர் வழங்கிய வாக்கு
மூலத்தின் அடிப்படையில் இந்த
மோதலுடன் தொடர்புடையவர்கள்
என்ற குற்றச்சாட்டில் 7 சிங்கள
மாணவர்களைக் கைது செய்தனர்.
அவர்கள் 7 பேரும் யாழ்ப்பா

ணம் நீதிமன்ற நீதிவான் ஏ.எஸ்.பி.
போல் முன்னிலையில் நேற்று
முன்தினம் முற்படுத்தப்பட்டனர்.
மாணவர்கள் மீதான குற்றச்
சாட்டை ஆராய்ந்த நீதிவான், அவர்
கள் 7 பேரையும் பிணையில்
விடுவித்து வழக்கை ஒத்திவைத்
தார். (ஐ - 07)

ஆசிரியையின் 11 பவுண் தாலிக்கொடியை அறுத்துக்கொண்டு தப்பினார் கொள்ளையர்

யாழ்ப்பாணம், ஓக. 11

வல்லைப் பகுதியில் மோட்
டார் சைக்கிளில் பயணித்த ஆசி
ரியையின் 11 பவுண் தாலிக்கொடி
இனம் தெரியாத நபர்களினால்
நேற்று முன்தினம் பட்டப்பகலில்
அறுத்துச் செல்லப்பட்டுள்ளது.

பருத்தித்துறையைச் சேர்ந்த
ஆசிரியை பணி நிமித்தம் யாழ்ப்ப
பாணம் சென்றுள்ளார். பின்னர்
அவர் நேற்று முன்தினம் பிற்
பகல் 3 மணியளவில் வீடு நோக்
கித் தனது மோட்டார் சைக்கிளில்
பயணித்துள்ளார். அப்போது
வல்லைப் பகுதியில் வைத்து அவ
ரைப் பின் தொடர்ந்து மோட்டார்
சைக்கிளில் வந்த இனம் தெரி
யாத இருவர் அவரது தாலியை

அறுத்து அங்கிருந்து தப்பிச்
சென்றுள்ளனர். இதனால் நிலை
தடுமாறி அப்பகுதியில் அவர்
வீழ்ந்துள்ளார்.

இதன்போது அவ்வழியே
வந்தவர்கள் மரம் நபர்களைத்
துரத்திப் பிடிக்க முற்பட்டபோதும்
அவர்கள் அங்கிருந்து தப்பிச்
சென்றுள்ளனர். இதனையடுத்து
அச்சுவேலிப் பொலிஸ் நிலையத்
தில் ஆசிரியை முறைப்பாட்டைப்
பதிவு செய்துள்ளார்.

முறைப்பாட்டைப் பெற்றுக்
கொண்ட பொலிஸார் சம்பவம்
நடைபெற்ற பகுதிகளில் உள்ள
கண்காணிப்புக் கமராக்களின்
உதவியுடன் விசாரணைகளை
ஆரம்பித்துள்ளனர். (ஐ - 07)

காஷ்மீர் விவகாரம்:

மோடி அரசின் அதிரடியால் போர் வெடிக்குமா?

ஜம்மு காஷ்மீர் மாநிலம் இரண்டு நிர்வாக அலகுகளாகப் (Union) பிரித்து இந்திய மத்திய அரசின் நேரடிக் கட்டுப்பாட்டில் கொண்டு வரப்பட்டுள்ளதை இலங்கையில் சிங்கள ஆட்சியாளர்களும் கண்டிப்பை மையப்படுத்திய பௌத்த நிக்காயப் பீடங்களின் மகாநாயக்கர்களும் வரவேற்றுள்ளனர்.

ஏனெனில் ஐக்கிய நாடுகள் சபையினால் ஏற்றுக்கொள்ளப்பட்டே ஜம்மு காஷ்மீர் மாநிலத்திற்கான சுயநிர்ணய உரிமை வழங்கப்பட்டிருந்தது. 1947 ஆம் ஆண்டு அப்போதைய இந்தியப் பிரதமர் நேருவினால் பரிந்துரைக்கப்பட்டு இந்திய நாடாளுமன்றத்தில் சட்டமாக அங்கீகரிக்கப்பட்டு 1954 ஆம் ஆண்டு நடைமுறைக்குக் கொண்டு வரப்பட்டிருந்தது.

இந்த நிலையில் நேரத்திரமோடி அரசு தன்னிச்சையாகப் பிரித்துள்ளமை ஈழத் தமிழர்களின் சுயமரியாதைக்கு விழுந்த மற்றுமொரு அடியாகவும் சிங்களத் தேசம் கருதுகின்றது. ஜம்மு காஷ்மீர் (Jammu kashmir) மாநிலம்



தனது ருவீற்றர் தளத்தில் பாராட்டியுள்ளார். எழுபது சதவீதம் பௌத்த மக்கள் வாழும் லடாக் பிரதேசம் என்றும் கூறியுள்ள ரணில் விக்கிரமசிங்க ஜம்மு காஷ்மீர் இரண்டு தனி நிர்வாக அலகுகளாகப் பிரிக்கப்பட்டமை இந்தியாவின் உள் விவகாரம் என்றும் கூறுகின்றார்.

ஐக்கிய நாடுகள் சபையின் அங்கீகாரத்துடன் ஜம்மு காஷ்மீர் பிரதேசத்திற்கு சுயநிர்ணய உரிமை வழங்கப்பட்டிருந்தது. ஆனால் நேரத்திரமோடி அரசு அந்த சுயநிர்ணய உரிமையை உறுதிப்படுத்தும் 35 ஏ பிரிவு அதிகாரத்தை இந்திய அரசமைப்பின் 370 சரத்தைப் பயன்படுத்தி எப்படி ரத்துச் செய்ய முடியுமெனக் கேள்விகள் எழுந்துள்ளன.

இந்த நிலையில் ரணில் விக்கிரமசிங்க ஜம்மு காஷ்மீர் பிரிக்கப்பட்டதை எந்த அடிப்படையில் இந்தியாவின் உள்விவகாரம் எனக் கூற முடியும் என்ற கேள்விகளும் எழாமல் இல்லை.

ஜம்மு காஷ்மீர் மாநிலத்தில் நிரந்தரமாக வாழும் மக்களுக்கு வேலை மற்றும் சொத்துக்கள் வாங்குவதில் இந்திய அரசமைப்பின் 35 ஏ சட்டவிதி சகல விதமான உரிமைகளையும் வழங்குகின்றது. இந்தச் சலுகைகளை காஷ்மீர் மக்கள் மாத்திரமே அனுபவிக்க முடியும். வெளி மாநிலத்தவர்கள் எவருக்குமே அங்கு உரிமை கிடையாது.

இந்திய நாடாளுமன்றம் இயற்றும் சட்டங்களை

இந்தியாவுடன் நெருங்கி உறவாடுகிறது அமெரிக்கா

மறுக்கும் உரிமை காஷ்மீர் சட்ட மன்றத்திற்கு இருந்தது. இப்படியான சலுகைகளை அரசமைப்பின் பிரிவு 35 ஏ வழங்கியிருந்தது.

இந்த உரிமை 1947 ஆம் ஆண்டு காஷ்மீர் மாநிலம் இந்தியாவுடன் இணைந்த பிறகு வழங்கப்பட்டது. ஆனால் வி த சிட்டிசென்ஸ் (We the Citizens) என்ற புதுடில்லியில் செயற்படும் இந்துத்துவா அமைப்பின் செல்வாக்குப் பெற்ற அரசாங்கப்பற்ற நிறுவனம் 35 ஏ என்ற பிரிவை ரத்துச் செய்ய வேண்டுமென வலியுறுத்தி 2014 இல் புதுடில்லி உயர் நீதிமன்றத்தில் மனு ஒன்றைத் தாக்கல் செய்திருந்தது.

இந்த அரசாங்கப்பற்ற நிறுவனம் இந்துத்துவா அமைப்புக்கு மாத்திரமல்ல சோனியா காந்தியை மையப்படுத்திய காங்கிரஸ் மற்றும் வலது சாரி அமைப்புகளின் ஆதரவையும் பெற்றிருந்தது. மோடி தலைமையிலான பாரதிய ஜனதாக்கட்சியையும் இந்த நிறுவனம் வெளிப்படையாகவே ஆதரித்திருந்தது.

இதன்பின்னணியிலேதான் 2014 ஆம் ஆண்டு இடம்பெற்ற இந்திய நாடாளுமன்றத் தேர்தலில் நேரத்திரமோடி தலைமையிலான பாரதிய ஜனதாக்கட்சி தமது தேர்தல் விஞ்ஞாபனத்திலும் ஜம்மு காஷ்மீர் மாநிலத்தை இரண்டு நிர்வாக அலகுகளாகப் பிரித்து இந்திய மத்திய அரசின் ஆளுகைக் குள் கொண்டு வருவோமெனக் கூறியிருந்தது.

இதனடிப்படையில் நேரத்திரமோடி அரசாங்கம் தனது இரண்டாவது பதவிக் காலத்தில் ஜம்மு காஷ்மீர் மாநிலத்தை இரண்டாக உடைத்துள்ளது. 1947 ஆம் ஆண்டிலேயே நேரு 35 ஏ பிரிவை பரிந்துரைத்திருந்தார். இந்திய நாடாளுமன்றத்திலும் அங்கீகரிக்கப்பட்டிருந்தது.

ஆனாலும் 1954 ஆம் ஆண்டுதான் 35 ஏ பிரிவு அதிகாரபூர்வமாக நடைமுறைக்கு வந்தது. தனிநாடு கோரி காஷ்மீரில் இடம்பெற்ற கலவரங்களைக் கட்டுப்படுத்தவே நேரு அன்று சுயநிர்ணய உரிமையை வழங்கும் முடிவுக்கு வந்திருந்தார்.

ஆனாலும் பின்னாளில் இந்திய ஜனாதிபதியாகப் பதவி வகித்திருந்த ராஜேந்திர பிரசாத். இந்திய அரசமைப்பில் இருந்த 370 சரத்தைப் பயன்படுத்தி ஒரு மாநிலத்திற்கு சிறப்பு அந்தஸ்தை வழங்கவோ மறுக்கவோ இந்திய மத்திய அரசுக்கு அதிகாரமுள்ளது என்ற புதிய விதி ஒன்றைப் பரிந்துரைத்திருந்தார்.

ஆனால் 370 ஆம் பிரிவில் திருத்தம் செய்ய வேண்டுமானால் இந்திய நாடாளுமன்றத்தில் வாக்கெடுப்பு நடத்தப்பட வேண்டும். ஜம்மு காஷ்மீர் மாநில அரசின் ஒப்புதலும் பெறப்பட வேண்டும். எனினும் வாக்கெடுப்பு எதுவுமேயின்றி இராஜேந்திர பிரசாத் திருத்தத்தை முன்மொழிந்து 370 பிரிவில் இணைத்துக் கொண்டார்.

இவ்வாறு இணைக்கப்பட்டமை இந்திய அரசமைப்புக்கு முரணானது என அப்போது வாதிடப்பட்டிருந்தது. எனவே இராஜேந்திர பிரசாத் 370 பிரிவில் மேற்கொண்ட திருத்தங்களைப் பயன்படுத்தியே நேரத்திரமோடி அரசு ஜம்மு காஷ்மீர் மாநிலத்தை இரண்டு நிர்வாக அலகுகளாகப் பிரித்துள்ளதாக அவதானிகள் கருதுகின்றனர்.

அதுவும் மக்களால் தெரிவு செய்யப்படாத



மாநில அரசு ஒன்று ஜம்மு காஷ்மீரில் இல்லாத நிலையில் அந்த மாநில அரசின் இணக்கம் எதுவுமேயின்றி ஆளுநரின் வேண்டுகோளுக்கு அமைவாகவே ஜம்மு காஷ்மீர் இரண்டு நிர்வாக அலகுகளாக நேரத்திரமோடி அரசினால் பிரிக்கப்பட்டுள்ளது.

இந்தியா பெரியவொரு ஜனநாயக நாடு என்று பொதுவாகக் கூறப்படுவது வழமை. ஆனால் ஜம்மு காஷ்மீர் பிரிக்கப்பட்டமை ஜனநாயகத்திற்கு



முரணான செயல் என்றே புதுடில்லியில் உள்ள உயர்மட்ட அரசியல் தகவல்கள் கூறுகின்றன.

ஜம்மு காஷ்மீர் இரண்டு நிர்வாக அலகுகளாகப் பிரிக்கப்படுவதற்கு இரண்டு காரணங்கள் உண்டு. ஒன்று நேரத்திரமோடியின் முஸ்லிம் எதிர்ப்புணர்வு. இரண்டாவது இந்தோ- பசுபிக் பிராந்தியத்தை மையப்படுத்திய பூகோள அரசியல் தேவைப்பாடுகள்.

இங்கே காங்கிரஸ் அரசாங்கம் பதவியில் இருந்திருந்தாலும் தமது பூகோள அரசியல் நலன்சார்ந்து ஜம்மு காஷ்மீர் மாநிலத்தை இரண்டு நிர்வாக அலகுகளாகப் பிரிக்கப்பட்டிருக்கும். ஆனால் முஸ்லிம் எதிர்ப்புணர்வு இருந்திருக்காது. அதற்கு வேறு அணுகுமுறை கையாளப்பட்டிருக்கும்.

(11 பக்கம் பார்க்க...)



ஜம்மு என்றும் காஷ்மீர் எனவும் இரண்டு நிர்வாக அலகுகளாகப் பிரிக்கப்பட்டுள்ளன. பௌத்த சமயத்தைப் பின்பற்றும் மக்கள் பெரும்பான்மையாக வாழும் லடாக் (Ladakh) பிராந்தியம், அதிகாரங்கள் இல்லாவிட்டாலும் இந்திய மத்திய அரசின் கட்டுப்பாட்டில் செயற்படுவதை மல்வத்த பீடத்தின் மகாநாயக்கர் தீப்பட்டுவாவே சிறி சித்தார்த்த சுமங்கல தேரர் வெளியிட்டிருள்ள அறிக்கையில் பாராட்டியுள்ளார்.

நேரத்திர மோடி அரசின் இந்த முடிவைப் பாராட்டியுள்ள அஸ்கிரிய பீடத்தின் மகாநாயக்கர் வரகாகொட ஸ்ரீ ஞானரத்தன தேரர், லடாக் பிரதேசம் விரைவில் தனிமாநிலமாக அறிவிக்கப்பட வேண்டுமென வலியுறுத்தியுள்ளார்.

இலங்கைப் பிரதமர் ரணில் விக்கிரமசிங்கவும் லடாக் தனி நிர்வாக அலகாகப் பிரிக்கப்பட்டதை



இந்தியா பெரியவொரு ஜனநாயக நாடு என்று பொதுவாகக் கூறப்படுவது வழமை. ஆனால் ஜம்மு காஷ்மீர் பிரிக்கப்பட்டமை ஜனநாயகத்திற்கு முரணான செயல் என்றே புதுடில்லியில் உள்ள உயர்மட்ட அரசியல் தகவல்கள் கூறுகின்றன.

ஜனாதிபதி தேர்தல் களம்:

அரசியலில் பரபரப்பு; வேட்பாளர் தெரிவில் ஐ.தே.கட்சி திணறல்



ரகீசு - அரேபிய - இந்திய இலக்கியங்கள் மற்றும் நாட்டார் கதைகளின் கலவையாக இருப்பது ஆயிரத்தொரு இரவுகள் கதைகளின் தொகுப்பு. அந்தத் தொகுப்பில் அலிபாபாவும் நாற்பது திருடர்கள் என்ற கதையும் வரும் இந்தக் கதை தமிழ்மொழிபெயர்ப்பில் நூல் வடிவிலும் திரைப்படங்களாகவும் உள்ளன.

இதில் சென்னை மொடர்ன் தியேட்டர்ஸின் தயாரிப்பில் எம்ஜிஆர் நடிப்பில் 1956 இல் வெளியாகி வெற்றி பெற்ற அலிபாபாவும் 40 திருடர்களும் படத்தின் ஊடாக ஒரு கிட்டியிருந்த பிரபலமான திறவுச்சொல் 'அண்டா கா கசம் அபூகா குகும் திறந்திடு சீசேம்!' ஆக மொத்தம் திறந்திடு சீசேம் என்ற இந்த கடவு திருடர்களின் குகையை திறக்கும் ரகசியக் குறியீடாக இருந்தது.

இந்த, திறந்திடு சீசேம்! பின்னணியைப்போல இலங்கைத்தீவின் சிறிலங்காவில் இடம்பெறலாம் என எதிர்பார்க்கப்படும் ஜனாதிபதித் தேர்தலுக்குரிய வேட்பாளர்களின் திறந்திடு சீசேம்! காலம் நெருங்கி வருகிறது. அந்தவகையில் இந்தவார இறுதிமுதல் இவ்வாறான திறந்திடு சீசேம்களை காணமுடியும். பொதுஜனப்பெரமுன எனப்படும் தாமரைமொட்டு கூறியது கூறியது போலவே அந்தத்தரப்பின் வேட்பாளர் யார் என்பதை அறிவதற்குரிய இறுதி திறந்திடு சீசேம் சொல்லப்பட்டால் இன்று நாயிற்றுக்கிழமை 11 ஆம் திகதி அந்தமுகம் யார் என்பதை செய்திகள் வாயிலாக நீங்களும் அறியமுடியும்.

ஏனெனில் தமதுதரப்பின்; வேட்பாளர் ஓகஸ்ட் 11 ஆம் திகதி அறிவிக்கப்படுவார் என தாமரை மொட்டு கூறியிருக்கிறது. இதேபோல ஜே.வி.பி. எனப்படும் மக்கள் விடுதலை முன்னணியும் தமது தரப்பின் வேட்பாளர் 18 ஆம் திகதி அறிமுகம் செய்யப்படுவார் என அறிவித்திருக்கிறது. ஆனால் ஒப்பீட்டு ரீதியில் இவ்வாறான மற்றும் பலர் நடிக்கும் பாணி முகங்கள் சுரத்தை ஏற்படுத்தப்போவதில்லை. யானை மற்றும் தாமரை மொட்டுக்குத்தான் பிரதான போட்டி அமையக்கூடும்.

இதனடிப்படையில் இன்று நாயிற்றுக்கிழமை முதலாவது மாநாடு ஒன்றை நடத்தவுள்ள தாமரைமொட்டு அன்றுதான், அதிகாரபூர்வமாக கட்சியின் தலைவராக மஹிந்தவை நியமிக்கவுள்ளது. அவ்வாறாக தாமரைமொட்டுக்குத் தலையாக நியமிக்கப்படும் மஹிந்ததான் தமது தரப்பின் வேட்பாளரை அறிவிக்கவுள்ளார்.



இவ்வாறு எல்லாம் நடந்தால், இந்தவார இறுதியில் மஹிந்த அணி என்ற கீரைக்கடையில் இருந்து களமிறக்கப்படக்கூடிய முகத்தை அறியக்கூடியதாக இருக்கும். ஆயினும் மஹிந்த கீரைக்கடையின் எதிர் கடையான யானைக்கடையில் இருந்துகளம் இறக்கப்படக்கூடிய முகம் குறித்த அசமாதாயிங்கள் இதுவரை தெரியவில்லை.

தமது தரப்பின் வேட்பாளரை அறிவிக்கும் வகையில் இறுதியான முடிவு ஒன்றை எடுக்க முடியாமல் ஐக்கிய தேசியக் கட்சி தடுமாறுவது ஊரறிந்த விடயம்.

ஆனால் ஜனாதிபதி வேட்பாளரை மையப்படுத்திய இந்தத்தாமதத்துக்குரிய சப்பைக் கட்டல்கள் மட்டும் வருகின்றன. ஐக்கிய தேசியக்



கட்சி தலைமையிலான புதிய கூட்டணியை உருவாக்க இந்த மாதத்தில் சுபநேரம் இல்லாததால் அடுத்த மாதம் வரை அதனை பிற்போட்டுள்ளதாக அமைச்சர் காமினி ஜய விக்கிரமபெரேரா போன்றவர்களின் சப்பைக்கட்டுக் காரணங்கள் வந்துள்ளன.

தமது தரப்பில் உள்ள இழுபறியை சில ஊடகங்கள் ஊதிப்பெருப்பித்துக்காட்ட முயற்சிப்பதாக விசனப்பட்ட அவர், வேட்பாளர் தெரிவில் காணப்படும் அனைத்து முரண்பாடுகளையும் களைந்து சிறந்த ஒரு வேட்பாளரை தமதுதரப்பு

மொட்டு கட்சியின் வேட்பாளர் யார் என்று இன்று தெரிந்து விடும்

நியமிக்கும் எனவும் கூறினார். யானைகள் மேற்பார்த்த அணியில் இருந்து சஜித் பிரேமதாச அல்லது கருஜயகூரிய ஆகிய இருவரில் ஒருவர் களமிறக்கப்படலாம் என்ற ஊடகங்கள் உள்ளன.

இதில் சஜித் களம் இறக்கப்படவேண்டுமென்ற குரல்கள் தீவிரமடைந்தாலும் யானைகளின் உள்ள சில உச்சமட்புகங்கள் சஜித் பிரேமதாச குறித்த முடிவில் உச்சக் கொட்டுவதால் இழுபறி தொடர்கின்றது. குறிப்பாக சஜித் குறித்து ரவிகருணாநாயக்க போன்ற முகங்கள் கடுகடுகாட்டுகின்றன.

பொதுவாகவே யானைகளின் உச்ச முகங்கள் சஜித்தைவிட கரு ஜயகூரியவையே விரும்புகின்றன. யானைகளின் தலைமைத்துவத்துக்கு சஜித் பிரேமதாச குறிவைப்பதால் அவரை, ஜனாதிபதியாக கொலுவிருத்தினால், அடுத்ததாக அவர் கட்சியின் தலைமைத்துவத்தைத்தான் நிச்சய

மாக கைப்பற்ற முயல்வார் என்பதை அறியாத அரசியல் குழந்தை அல்ல ரணில்.

இதற்கும் அப்பால் உள்ள இன்னொரு மேட்டுக்குடி யதார்த்தத்தைக் கூறினால் சஜித்தை அரசு தலைவராக்கி அழகு பார்க்க ரணில் விரும்பவே மாட்டார். இதனால் யானைகளின் உச்சமுகங்களின் தெரிவாக கருஜயகூரியாவே இருக்கலாம். ஆனால் ஐ.தே.கவில் உள்ள இரண்டாம்மட்டத் தலைகளுக்கும் சாமானிய சிங்கள மக்களுக்கும் சஜித் பிரேமதாச மீது தான் ஈப்புஅதிகம் என்பதும் வெளிப்படையான விடயம்.

ஐ.தே.கவின் வரலாற்றில் ஜே.ஆர்.ஜெயவர்தனாவின் காலத்திலும் இவ்வாறு ஒரு நிலை 1988இல் ஏற்பட்டிருந்தது. ஜே.ஆர் தனக்கு அடுத்து ஜனாதிபதி பொருத்தமான வேட்பாளராக காமினி திஸநாயக்கவையே நோக்கினார். ஆனால் கட்சிக்குள் செல்வாக்குப் பிடியை வைத்திருந்த பிரேமதாசவே இறுதியில் இந்தப்



பொதுவாகவே யானைகளின் உச்ச முகங்கள் சஜித்தைவிட கரு ஜயகூரியவையே விரும்புகின்றன. யானைகளின் தலைமைத்துவத்துக்கு சஜித் பிரேமதாச குறிவைப்பதால் அவரை, ஜனாதிபதியாக கொலுவிருத்தினால், அடுத்ததாக அவர் கட்சியின் தலைமைத்துவத்தைத்தான் நிச்சயமாக கைப்பற்ற முயல்வார் என்பதை அறியாத அரசியல் குழந்தை அல்ல ரணில்.

போட்டியில் வெற்றிபெற்றார். இதே ஐ.தே.கவில் அன்று பிரேமதாச இருந்தார். இன்று அவருக்குப் பதிலாக ரணிலுக்கு குடைச்சல் கொடுக்கும் அவரது அரசியல் வாரிசாக சஜித் உருவாகியுள்ளார்.

சஜித்தைப்பொறுத்தவரை தனக்குப்பின்னால் உள்ள ஆதரவு முகங்களின் நகர்வு ஒருகட்டத்தில் கட்சியில் கிளர்ச்சியாக உருவானால் அந்த கிளர்ச்சியின் முடிவு அநேகமாக தன்னைத்தான் இறுதியில் வேட்பாளராக நிறுத்தும் வகையில் முடிவடையும் என திடமாக நம்புகிறார்

இதேசமகாலத்தில் மறுபுறத்தே மஹிந்த அணியும் தனது நகர்வுகளை தீவிரப்படுத்துகிறது. அதன் அடிப்படையில் தாமரை மொட்டின் விசேட ஊடக மாநாடு ஒன்று கொழும்பில் நடத்தப்பட்டது. இதில் பங்கெடுத்த மெதமுலன குடும்பத்தின் முக்கிய அடையாளமும் சிறிலங்கா பொதுஜன பெரமுனவின் தேசிய அமைப்பாளருமான பஸில் ராஜபக்ஷ சில விடயங்களைச் சொல்லியிருக்கிறார்.



குறிப்பாக எதிர்க்கட்சித்தலைவர் மஹிந்தவுக்கே அரசுத்தலைவர் வேட்பாளரைத் தீர்மானிக்கும் அதிகாரம் உள்ளதாக குறிப்பிட்டார். அத்துடன் கோட்டாபய கடுமையானவர் இல்லை என்பதால்; அவரைக்கண்டு அச்சமடையத்தேவையில்லை எனவும் கோட்டா தனது அமெரிக்க குடியரிமையை மீளெடுத்ததான சங்கதியை கூறியிருப்பதையும் அவதானிக்கவேண்டும்.

அதாவது தமது தரப்பில் கோட்டா களம் இறக்கப்படும் சாத்தியத்தை பஸில் கசகமாக சொன்னார் என இதனை எடுத்துக்கொள்ளலாம். ஆகமொத்தம்; சிறிலங்காவின் ஜனாதிபதி தேர்தல்களத் திருவிழா பரபரப்புகளின் அதகளம் ஆரம்பித்துவிட்டதை நிச்சயமாகவே ஆதாரத்துடன் சொல்லலாம். இதில் இந்தவார இறுதியில் அண்டா கா ஹசம் அபூகா குகும்! கோட்டாபயவுக்கு சீசேம் திறந்திடக்கூடும்!

நன்றி - ஐ.பி.ஸி. தமிழ்

உங்களின் ஆயுளை வெட்டிக் குறைக்கும்

காற்று மாசு



காற்று மாசு காரணமாக 2017 இல் மட்டும் உலக அளவில் சுமார் 50 லட்சம் பேர் உயிரிழந்துள்ளனர் என ஓர் ஆய்வறிக்கை கூறுகிறது. இந்தியாவில் மக்களின் இறப்புக்கு மூன்றாவது முக்கியக் காரணமாக காற்று மாசு தான் இருக்கிறது என்றால் நம்ப முடிகிறதா? இந்த நிலைமையில் ஆண்டு தோறும் அதிகரித்துவரும் காற்று மாசு இந்தியாவின் ஆயுள்காலத்தை சராசரியாக 2 ஆண்டு 6 மாதங்கள் வரை குறைத்துள்ளது என்று தேசிய அறிவியல் மற்றும் சுற்றுச்சூழல் மையம் மேற்கொண்ட புதிய ஆய்வில் தெரியவந்துள்ளது. கடந்த நூற்றாண்டில் ஏற்பட்டுள்ள மகத்தான மருத்துவ முன்னேற்றங்களால் மக்களின் ஆயுள் காலம் அதிகரித்துள்ளது என்ற கருத்துக்கு முற்றிலும் மாறாக இந்த ஆய்வு பதிவுசெய்துள்ள புள்ளிவிவரம் இந்திய மக்களை மட்டுமல்ல, மருத்துவத்துறையையே அச்சப்படுத்தியுள்ளது.

உலக அளவில் வெளிப்புறக் காற்றில் அதிகரித்துவரும் நுண்துகள்கள் இந்தப் பிரச்சினைக்கு வித்திடுகின்றன என்றால், இந்தியாவில் வீட்டுக்குள் உருவாகும் காற்று மாசும் சேர்ந்துகொள்கிறது. இந்த



யாவில் இப்போதும் சமைக்கவும், குளிர்காலங்களில் தங்களைக் கதகதப்பாக வைத்துக்கொள்ளவும் சுமார் 85 கோடி பேர் எளிப்பொருள்களைப் பயன்படுத்துவது இதற்கு ஒரு முக்கியக் காரணமாகக் கருதப்படுகிறது.

என்னென்ன பாதிப்புகள்?

காற்று மாசால் மக்களுக்கு ஏற்படக்கூடிய

பாதிப்புகள் குறித்து ஆய்வுசெய்ததில் இதய நோய்கள், நுரையீரல் நோய்கள், நாள்பட்ட சுவாசத்தடை நோய்கள், புற்றுநோய்கள், நீரிழிவு, கல்லீரல் நோய்கள், குறைப்பிரசவம் எனப் பலதரப்பட்ட பாதிப்புகள் வரக்கூடும் என்று தெரிய வந்துள்ளது.

காற்று மாசால் ஏற்படும் குறைப்பிர சவத்தால் மட்டும் உலகில் சுமார் மூன்றரைக் கோடி குழந்தைகள் ஆண்டுதோறும் இறக்கின்றனர். இந்தியா உள்ளிட்ட தெற்காசிய நாடுகளில் இந்த நிலைமை இன்னும் மோசமாக உள்ளது. இனிமேல் இங்கு பிறக்கும் குழந்தைகள் வெளிப்புறக் காற்று மாசால் 18 மாதங்களும், உட்புறக் காற்று மாசால் 14 மாதங்களும், ஆக மொத்தம் 32 மாதங்களைத் தங்கள் வாழும் காலத்தில் இழக்க நேரிடும் என்று கணக்கிடப்பட்டுள்ளது. இந்தியாவில் காற்று மாசைக் கட்டுப்படுத்தப் போதிய சுகாதார அமைப்புகளோ நவீன தொழில்நுட்ப வசதிகளோ இல்லை என்பது இதற்கு அடிப்படைக் காரணம் என்கிறது அந்த ஆய்வு.

மாசுபட்ட காற்றால், ஆஸ்துமா உள்ளிட்ட சுவாசப் பிரச்சினைகள்தான் வரும் என்று நினைத்துக் கொண்டிருக்கிறோம். ஆனால், காற்று மாசுபாட்டால், உடலில் எல்லா உறுப்புகளும் பாதிப்படைய சாத்தியக்கூறுகள் அதிகம். குறிப்பாக, மூளை தொடர்பான பிரச்சினைகளும், மனம் சார்ந்த பிரச்சினைகளும் ஏற்படலாம். அதிலும் குறிப்பாக, குழந்தைகளே இந்தப் பாதிப்புகளுக்கு அதிகம் உள்ளாகின்றனர் என மருத்துவப் புள்ளிவிவரம் சொல்கிறது.

உதாரணத்துக்கு, மூளையில் 'மையோ ஐனோ சிட்டால்' எனும் புரதம் இருக்கிறது. இந்தப் புரதம் அதிகம் சுரந்தால் மூளையில் அழற்சி ஏற்படும். 'காற்று மாசிலுள்ள சில நச்சுப்பொருள்களால் மூளையின் வளர்சிதை மாற்றம் பாதிக்கப்பட்டு, மையோ ஐனோ சிட்டால் அதிகம் சுரக்கிறது. இதனால், மூளையில் அழற்சி ஏற்படுகிறது. அதன் மூலம் மனஅழுத்தம், மனச்சோர்வு, மனப்பதற்றம் போன்ற மனநலம் சார்ந்த பிரச்சினைகள் ஏற்படுகின்றன' என்று ஆய்வில்

கண்டறியப்பட்டுள்ளது. எனவே, எதிர்கால இந்தியாவில் மனநலம் குறைந்தவர்களை அதிகம் காண முடியும் என அந்த ஆய்வு எச்சரிக்கிறது.

புதிய கண்டுபிடிப்பின் அவசியம்

பொதுமக்கள் எளிப்பொருள்கள், வாகனங்களின் பயன்பாட்டைக் குறைப்பதும், சைக்கிள் மற்றும் பற்றரி வாகனங்களின் பயன்பாட்டை அதிகப்படுத்துவதும், மரம் வளர்ப்பதை உணக்கப்படுத்துவதும் அவசியம். காற்று மாசைக் குறைப்பதற்குத் தற்போதுள்ள தொழில்நுட்ப உத்திகளால் பணமும் நேரமும் வீணாவதுதான் மிச்சம். அவற்றுக்குப் போதிய செயல்திறன் இல்லை என்பது உலக அளவில் விஞ்ஞானிகளை யோசிக்க வைத்திருக்கிறது.

மேலும், வெளிப்புறக் காற்று மாசின் அளவு அதிகமாக இருப்பதால் மக்கள் பெரும்பாலும் வீட்டிலும் அலுவலகங்களிலும்தான் முடங்கிக் கிடக்கின்றனர். எனவே, முதலில் உட்புறக் காற்று மாசை முழுவதுமாகக் கட்டுப்படுத்துவதற்குப் புதிய வழிகளைத் தேட வேண்டிய கட்டாயம் ஏற்பட்டிருக்கிறது.

இந்தச் சூழலில் காற்று மாசை 99% கட்டுப்படுத்தும் புதிய கருவி ஒன்றை இங்கிலாந்தில் உள்ள நோட்டிங்காம் டிரென்ட் பல்கலைக்கழகத்தின் விஞ்ஞானிகள் கண்டுபிடித்திருக்கின்றனர். உட்புறக் காற்றில் கலந்துள்ள மாசுப்பொருள்களை உறைய வைப்பதன் மூலம் இது சாத்தியம் என்கின்றனர். அவர்கள் கண்டுபிடித்திருக்கும் புதிய கருவிக்கு 'கிரையோஜெனிக் கன்டென்சர்' (Cryogenic Condenser) என்று பெயர். இந்தக் கருவி தனக்கு அருகில் வரும் மாசுப் பொருள்களை உறைய வைத்துக் காற்றில் பறப்பதைத் தடுத்துவிடும் என்பதால், இந்தத் தொழில்நுட்பத்தைப் பயன்படுத்திக் காற்றில் கலந்திருக்கும் நுண்துகள்களைச் சிறைபிடித்துவிடலாம் என்கின்றனர் விஞ்ஞானிகள்.

காலத்தின் கட்டாயம்

ஒரு நீண்ட குழல் விளக்கு வடிவத்தில் இருக்கும் இந்தக் கருவி, தற்போது தனித்த கருவியாகப் பயன்படுத்தப்படுகிறது. இதன் வடிவத்தில் சில மாற்றங்களைச் செய்து, குளிர்சாதன இயந்திரங்களில் பொருத்திவிட்டால், காற்று மாசுகளை உறையவைத்து, எளிதில் வடிக்கடி அகற்றிவிடலாம்; அதன் மூலம் உட்புறக் காற்றையும் சுத்தப்படுத்தி விடலாம் என்கின்றனர் விஞ்ஞானிகள்.

உலகின் பல்வேறு பகுதிகளில் இந்தக் கருவிக்குப் பலத்த வரவேற்பு இருக்கிறது. இந்தியாவில் இதை இறக்குமதி செய்யும்போது விலை ஒரு

ஆய்வில் வெளியாகும் திமக்கிமம் தகவல்



பிரச்சினையாக இருக்கக்கூடும். ஏழை, எளியவர்களுக்கு இது எட்டாமல் போய்விடும். எனவே, நம் விஞ்ஞானிகளும் புதிய கண்டுபிடிப்புகளுக்கு முகம்கொடுக்க வேண்டும். நாளுக்கு நாள் அதிகரித்துவரும் காற்று மாசைக் கட்டுப்படுத்த வேண்டியது காலத்தின் கட்டாயம். ☆

மோடி அரசின் அதிரடியால்...

(09 ஆம் பக்கத் தொடர்ச்சி...) பயங்கரவாதத்தை முறியடிப்பதற்காக கவே ஜம்மு காஷ்மீர் மாநிலத்தை இரண்டு நிர்வாக அலகுகளாகப் பிரித்ததாக நரேந்திரமோடி அரசு தற்போது கூறுகின்றது. ஆனால் பிரிக்கப்பட்ட லடாக் திபெத் பிரதேசத்திற்கு அருகில் உள்ளது.

இதனால் சீன அரசு கடும்கோபம் டைந்துள்ளது. லடாக் பிரதேசம் இந்திய மத்திய அரசின் ஆளுகைக்குள் சென்றதை சீனா விரும்பவில்லை. அத்துடன் காஷ்மீர் பிரிக்கப்பட்டதால் பாகிஸ்தான் அரசும் ஆத்திமடைந்துள்ளது.

ஆகவே தற்போது சீனா-பாகிஸ்தான் உறவுகள் வலுவடைந்துள்ள நிலையில்,

ஜம்மு காஷ்மீர் மாநிலம் இரண்டு நிர்வாக அலகுகளாகப் பிரிக்கப்பட்டதால் மேலும் மோதல்கள் ஏற்படக் கூடிய ஏதுநிலை உருவாகலாமென அவதானிகள் கூறுகின்றனர்.

ஜம்மு காஷ்மீருக்கு வெளியே ஏனைய மாநிலங்களிலும் தீவிரவாதத் தன்மைகள் ஏற்படலாம் என்றும் அது இந்திய மத்திய அரசுக்கு மேலும் தலையிடையைக் கொடுக்கமெனவும் அவதானிகள் கருதுகின்றனர்.

2004 ஆம் ஆண்டு பாகிஸ்தான் அமெரிக்காவின் கூட்டாளியாக (Ally) அமெரிக்கக் காங்கிரஸில் அறிவிக்கப்பட்டிருந்தது. ஆனாலும் பின்னர் பாகிஸ்தான்

தான் சீனாவுடன் மேற்கொண்ட நெருக்கமான உறவுகளினால் தற்போது கூட்டாளி என்ற அந்தஸ்தை அமெரிக்க நிராகரிக்கவுள்ளது.

இந்த நிலையில் இந்தோ-பசுபிக் பிராந்தியத்தில் இந்திய அரசை முக்கியப்படுத்தி இந்தியாவைக் கூட்டாளி ஆக்க அமெரிக்கா ட்ரம்ப் நிர்வாகம் எடுக்கும் முயற்சியினுதிக் கூட்டத்தை அடைந்துள்ளது.

இதன் ஒரு கட்டமாகவே அமெரிக்கா, இந்தியா, ஆஸ்திரேலியா, ஜப்பான் என்ற நான்கு நாடுகள் கூட்டாக இணைந்து புதிய இராணுவ அணி ஒன்றை இந்தோ பசுபிக் பிராந்தியத்தில் உருவாக்கியிருந்தன.

இதன் தலைமைத்துவப் பொறுப்பு இந்தியாவிடமே கையளிக்கப்பட்டுள்ளது. இதன் பின்னணி யிலேதான் ஜம்மு காஷ்மீர் மாநிலம் பிரிக்கப்பட்டுள்ளதாக அவதானிகள் கூறுகின்றனர்.

இவ்வாறானதொரு நிலையில் நரேந்திரமோடி அரசின் இந்தச் செயற்பாடுகளை சிங்கள ஆட்சியாளர்கள் பாராட்டியுள்ளனர். ஆனால் தாம் விரும்பியவாறு இந்து சமுத்திரப் பிராந்தியத்தில் இலங்கை அரசை முக்கியத்துவம் உள்ளதாக மாற்றும் சிங்கள ஆட்சியாளர்களின் முயற்சிக்கு இந்தியா இடமளிக்காமல் என்பது கேள்விதான். ☆

நன்றி - கூர்மை

புனித மரிய வியான்னி விழாவுக்கு திருத்தந்தையின் செய்தி

பங்குத்தந்தையரின் பாதுகாவலரான புனித ஜோன் மரிய வியான்னி திருவிழாவான 04 ஓகஸ்ட் 2019 அன்று கோபத்தை அன்புமற்றும் மன்னிப்பால் வெற்றிகண்டு கிறிஸ்தவ விசுவாசத்தை மாறாமன துடனும் துணிச்சலுடனும் வாழமாறு ஆண்டவர் நம் அனைவருக்கும் அழைப்பு விடுக்கின்றார் என தன் டுவிட்டர் செய்தியில் பதிவு செய்துள்ளார் திருத்தந்தை பிரான்சிஸ் அவர்கள்.

காலைக்கதிர்
Kalai Kathir

கிறிஸ்தவ செய்தி இதழ் TCNL

உண்மையை எடுத்துரைப்பதே என் பணி - யோவா:18:37

ஆசிரியர் : அருள்திரு ரூபன் மரியாம்பிள்ளை - உடக விரிவுரையாளர்.

அருள்பணியாளர்களே உங்கள் வாழ்வை அரிப்பணிக்ந்தமைக்கு நன்றி இறைமக்கள் சமுதாயத்திற்கும் மறைப் பணியாற்றும் உங்கள் அனைவருக்கும் அருள் பணியாளர் வாழ்வில் மிக அழகான பக்கங்கள் பற்றி எழுத விரும்புகிறேன். தவறியவர்களை வரவேற்று அவர்களின் காயங்களை அக்கறையோடு கவனித்து அவர்களுக்கு எல்லா நேரங்களிலும் கனிவும் பரிவன்பும் காட்டி வருவதற்கு நன்றி என்ற சொற்களை தன் டுவிட்டரில் பதிவு செய்துள்ளார் திருத்தந்தை பிரான்சிஸ்.

34 நாட்கள் மட்டும் திருத்தந்தையாகப் பணியாற்றிய


திருத்தந்தை முதலாம் யோண் போலின் குழந்தைப் பருவ இல்லம் காட்சிக்கு

திருத்தந்தை முதலாம் யோண் போல் அவர்கள் பிறந்து வளர்ந்த இல்லம் மக்கள் பார்வையிடும் ஒரு கண்காட்சி யாக 02 ஓகஸ்ட் 2019 அன்று திறக்கப்படும் என்று அறிவிக்கப்பட்டுள்ளது.

ஆம் ஆண்டு ஓகஸ்ட் 26 ஆம் திகதி முதல் அதே ஆண்டு செப்டம்பர் 28 ஆம் திகதி முடிய 34 நாட்கள் திருத்தந்தையாகப் பணியாற்றினார்.

யாளரான திருத்தந்தை முதலாம் முதலாம் யோண் போல் அவர்கள் அதுவரை திரு அவையில் யாரும் எண்ணிப் பார்க்காத வண்ணம் இரு பெயர்களை இணைத்து, முதலாம் யோண் போல் என்ற பெயரை ஏற்றுக்கொண்டார். திருத்தந்தை முதலாம் யோண் போல்

புன்முறுவல் பூக்கும் திருத்தந்தை அல்லது இறைவனின் புன்முறுவல் என்ற அடைமொழிகளுக்கு உரிமை



அவர்களை புனிதத் திருத்தந்தை 2 ஆம் முதலாம் யோண் போல் அவர்கள் 2003ஆம் ஆண்டு இறையடியார் என்று அறிவித்தார். திருத்தந்தை பிரான்சிஸ் அவர்கள் 2017 ஆம் ஆண்டு இவரை வணக்கத்துக்குரியவர் என்று அறிவித்தார்.

சுற்றுச் சூழலைப் பாதுகாப்பதில் கரித்தாஸ் கியுடெக் இயக்குநர்



“சுற்றுச் சூழலைப் பாதுகாப்போம்” என்ற மையப்பொருளில் யாழ். வைத்தீஸ்வரா பாட சாலையின் 120 மாணவர்களை ஒன்றிணைத்து கரித்தாஸ் கியுடெக் நிறுவனம் ஆற்றுப் படுத்தல் மற்றும் நல்லிணக்கம் நிகழ்ச்சித் திட்டத்தின் கீழ் யாழ். முனியப்பர் கோவில், யாழ். நூல்நிலைய சுற்றாடல் வீதிகள், சுற்றுலா மையமான பண்ணைக் கடற்கரை பகுதி போன்ற இடங்களில் பொலித்தீன் கழிவுகள், வெற்றுப் போத்தல்கள், குப்பைகளை எப்பவற்றை மாணவர்கள், ஆசிரியர்கள் ஒன்றிணைந்து அதிபர் தலைமையில் சுத்தப்படுத்தியதுடன் சுற்றுச் சூழல் பாதுகாப்பில் சிறப்புக் கருத்துரைகளும் பகிர்ந்து கொள்ளப்பட்டன.

மாணவர்களிடையே சிறப்புரை யாற்றிய கரித்தாஸ் கியுடெக் இயக்கு

நர் எஸ்.இயூஜின் பிரான்சிஸ் அடிகள் பசுமை நகரமாக எமது நகரை மாற்றுவதில் மாணவர்கள் ஆர்வமுடன் செயற்படுவது ஏனையவர்களுக்கு முன்மாதிரியான சிறந்த முயற்சியாகும் என்றார்.

அவர் மேலும் தொவிக்கும் போது இப்பணியால் வீட்டிலும் சூழல்களிலும் மேற்கொள்ளும் போது எமது அழகிய நாடு பசுமை நாடாக மாறுவதிலும் சுற்றுலாப் பயணிகளை கவருவதிலும் சிறப்புப் பெறும்.

சுற்றுச் சூழலைப் பாதுகாப்பதன் மூலம் ஆரோக்கிய சமுதாயத்தை உருவாக்குவதிலும் மாணவர்கள் சமூக உறவின் பாங்காளராவதை இது போன்ற செயல்கள் முன்னெடுக்கும் மாணவர்களும், அதனை வழிகாட்டும் ஆசிரியர்களும் பாராட்டப்பட வேண்டியவர்களே என்றார்.

குருக்களின் பணிகளுக்கு திருத்தந்தை நன்றி

புனித ஜோன் மரிய வியான்னி அவர்கள் இறைவனடி சேர்ந்ததன் 160ஆம் ஆண்டு நிறைவையொட்டி அப்புனிதரின் திருவிழாவன்று உலகின் அனைத்து அருள்பணியாளர்களுக்கும் கடிதம் எழுதியுள்ளார் திருத்தந்தை பிரான்சிஸ். தங்களின் இறையழைப்பிற்கு ஆகட்டும் என்று மொழிந்துள்ளதற்காக அருள் பணியாளர்கள் அனைவருக்கும் நன்றி சொல்லி மடல் எழுதியுள்ள திருத்தந்தை பிரான்சிஸ் அவர்கள் களைப்படைந்த நேரங்களிலும் கூட மகிழ்வுடன் தங்களை அர்ப்பணித்து மறைப்பணியாற்றிவரும் அருள்பணியாளர்களை உணக்குவித்துள்ளார்.



ஓகஸ்ட் 04 அன்று புனித ஜோன் மரிய வியான்னி அவர்கள், இறைவனடி சேர்ந்ததன் 160ஆம் ஆண்டு நிறைவு சிறப்பிக்கப்பட்டதையொட்டி அப்புனிதரின் திருவிழா அன்று உலகின் அனைத்து பங்குத்தந்தையருக்கு மட்டுமல்ல எனது சகோதர அருள்பணியாளர்களாகிய உங்கள் எல்லாருக்கும் இக்கடிதத்தை எழுதுகிறேன் என்று குறிப்பிட்டுள்ளார் திருத்தந்தை பிரான்சிஸ்.

உலகின் தற்போதைய சூழலில் தியாகங்களைச் செய்யும் பல அருள்பணியாளர்களைப் பாராட்டியுள்ள திருத்தந்தை பிரான்சிஸ் அவர்கள் தங்களிடம் ஒப்படைக்கப்பட்ட சமுதாயங்களின் அன்றாட வாழ்வில் ஒன்றாகக் கலந்து பணியாற்றும்பொருட்டு, அனைத்தையும் துறந்து வந்துள்ளீர்கள் என்று கூறியுள்ளார். திருத்தந்தையின் இக்கடிதம் உலகின் அனைத்து அருள்

பணியாளர்கள் எதிர்கொள்ளும் துன்பங்கள் பற்றி குறிப்பிட்டு அவர்களின் தியாகம் நிறைந்த பணிகளுக்கு நன்றி சொல்லி அவர்களை உற்சாகப்படுத்துவதாக அமைந்துள்ளது.

தங்களின் இறையழைப்பிற்கு என்றும் நன்றியுள்ளவர்களாய் நேர்மறை எண்ணங்களோடு வாழவும், கவலை மற்றும் மனத்தளர்ச்சியில் வீழ்ந்துவிடாதிருக்கவும் கேட்டுக் கொண்ட திருத்தந்தை பிரான்சிஸ் அவர்கள் இயேசு மட்டுமே நமக்குத் தரவல்ல இரக்கம் மற்றும் பரிவன்பிற்குச் சாட்சிகளாக வாழ்கின்ற மனிதர்களாக விளங்குமாறு கேட்டுக் கொண்டார். அன்னை மரியாவின் வார்த்தைகள் வழியாக கடவுளைப் புகழமாறு இக்கடிதத்தின் மூன்றாவது பிரிவில் விண்ணப்பித்துள்ள திருத்தந்தை இறையன்மையின் கனிவிலும் பாசத்திலும் ஆறுதலைக் கண்டடையுமாறும் அருள் பணியாளர்களிடம் கூறியுள்ளார்.

தலைமுடி பிரச்சினைக்கு தீர்வு தரும் எலுமிச்சை சாறு

தலைமுடி பிரச்சினைகளுக்கு தீர்வு காண எலுமிச்சை சாறு ஒரு சிறந்த மருந்தாகும். எலுமிச்சை சாற்றினை நேரடியாக தலைக்கு பயன்படுத்தக் கூடாது.

எலுமிச்சையில் அசிட்டிக் பண்புகள், ஸ்கால்பில் எரிச்சலையும், அரிப்பையும் உண்டாக்கும். அதனால் எலுமிச்சை சாற்றினை ஷாம்புவடன் சேர்த்து பயன்படுத்தலாம். 1 தேக்கரண்டி எலுமிச்சை சாற்றினை ஷாம்புவடன் கலந்து தலையில் தேய்த்து குளிர்ந்த நீரில் கழுவினால் தலைமுடி நன்கு பொலிவோடு இருக்கும்.

தேங்காய் எண்ணெயுடன் எலுமிச்சை சாறு
தேங்காய் எண்ணெயுடன் எலுமிச்சை சாறு

றினை சேர்த்து கலந்து பயன்படுத்தினால் பொருத்த தொல்லை நீங்குவதோடு, ஸ்கால்பி ஊட்டம் பெறும். எலுமிச்சையில் உள்ள அசிட்டிக் மற்றும் ஆன்டி-பாக்டீரியல் பண்புகள், பொருகையும், தேங்காய் எண்ணெய் ஸ்கால்பிற்கு ஊட்டம் அளிக்கும்.

தயிருடன் எலுமிச்சை சாறு

ஒரு பெளலில் சிறிது தயிரை எடுத்து அத்துடன் 1 தேக்கரண்டி எலுமிச்சை சாற்றினை சேர்த்து தலைக்கு தேய்த்து நன்கு மசாஜ் செய்து சிறிது நேரம் ஊற வைத்து ஷாம்பு கொண்டு அலசினால் தலைமுடிக்கு தேவையான சத்துக்கள் கிடைத்து, தலைமுடி நன்கு வளர்ச்சி பெறும்



ஆரோக்கிய பிரசவத்துக்கு உதவும் நார்ச்சத்து

மருத்துவ வசதிகள், தொழில்நுட்பங்கள் அதிகரித்து வந்தாலும் இயற்கை பிரசவங்கள் குறைந்து வருகின்றன. சிசேரியன் அறுவைச்சிகிச்சை மூலம் குழந்தை பெற்றெடுப்பவர்களின் எண்ணிக்கை அதிகரித்து வருகிறது. இந்த நிலையில் நார்ச்சத்து மிக்க உணவுகளை டயட் மூலம் கடைப்பிடித்து வந்தால் ஆரோக்கிய பிரசவத்திற்கு வழிவகுக்கும் என்று புதிய ஆய்வில் தெரியவந்துள்ளது.

தாவர உணவுகளில் நார்ச்சத்து அதிகம் உள்ளது. இது குடல் பாக்டீரியாக்களிடம் இருந்து நோய் எதிர்ப்பு மண்டலத்தை ஆரோக்கியப்படுத்துகிறது.

எனவே இதை கர்ப்பிணிப் பெண்கள் உணவுப்பழக்கத்தில் சேர்த்துக் கொள்வது தாய்-சேய் இருவரின் ஆரோக்கியத்திற்கு உதவுவதுடன், பிரசவம் இயல்பாக நடைபெறவும் துணை செய்யும் என்று தெரியவந்துள்ளது.

இயற்கை உணவான பெரும்பாலான தாவர உணவுகள் நார்ச்சத்துமிக்கவை. இவற்றை அளவாக சாப்பிட்டு வந்தால் எல்லாவகை ஆரோக்கியமும் கிடைக்கும். வலுவான நோய் எதிர்ப்பு மண்டலத்தை உருவாக்கும். இதுவே எதிர்கால நோய்களைத் தடுக்கும் சரியான தற்காப்பு நடவடிக்கையாகவும் அமையும் என்கிறது ஆய்வுக்குழு.

வாரமொரு சமையல்

சிக்கன் பூனா

தேவையான பொருள்கள்

சிக்கன் - 2 கிலோ (பெரிய துண்டுகளாக வெட்டிக் கொள்ளவும்), பூண்டு - 12 பற்கள், வரமிளகாய் - 10, கிராம்பு - 4 பச்சை, ஏலக்காய் - 4, பட்டை - 2, சீரகம் - 1 தேக்கரண்டி, தயிர் - 1/2 கப், மஞ்சள் தூள் - 1 தேக்கரண்டி, உப்பு - தேவையான அளவு, எண்ணெய் - தேவையான அளவு.



செய்முறை

முதலில் பூண்டு, வரமிளகாய், கிராம்பு, ஏலக்காய், பட்டை மற்றும் மஞ்சள் தூள் சேர்த்து, நன்கு நைஸாக அரைத்துக் கொள்ள வேண்டும்.

பின்னர் சிக்கனை நன்கு கழுவி, அதில் உள்ள ஈரத்தை பேப்பர் டவல் கொண்டு முற்றிலும் எடுத்துவிட வேண்டும்.

பின்பு சிக்கன் துண்டுகளின் மேல் எண்ணெய் தடவி, அரைத்து வைத்துள்ள பேஸ்டை தேய்த்து, 2

மணி நேரம் ஊற வைத்துக் கொள்ள வேண்டும்.

பிறகு ஒரு அகன்ற வாணலியை அடுப்பில் வைத்து, அதில் 1 மேசைக்கரண்டி எண்ணெய் ஊற்றி காய்ந்ததும், ஊற வைத்துள்ள சிக்கன் துண்டை போட்டு, தீயை குறைவில் வைத்து, 8-10 நிமிடம் பொன்னிறமாக வறுத்து, தனியாக எடுத்து வைத்துக் கொள்ளவும்.

பின்ன்குக்கரை அடுப்பில் வைத்து, அதில் 3 தேக்கரண்டி

எண்ணெய் ஊற்றி, சீரகம் சேர்த்து தாளித்து, வறுத்த சிக்கன் துண்டை சேர்த்து, உப்பு, தயிர் மற்றும் 1/2 கப் தண்ணீர் ஊற்றி நன்கு கிளறி விட்டு, குக்கரை மூடி 2 விசில் விட்டு இறக்கி விட வேண்டும்.

விசில் போனதும், அதனை திறந்து குளிர வைத்து, அதனை மற்றொரு வாணலியில் ஊற்றி, 5 நிமிடம் சிக்கன் கொதிக்க விட்டு இறக்க வேண்டும்.

இப்போது சுவையான சிக்கன் பூனா தயார்.

முகத்திற்கு அழகு தரும் அப்பிள்



அப்பிளின் சதைப்பகுதியை மசித்து, தயிருடன் கலந்து முகத்தில் பூசவேண்டும். 15 நிமிடங்கள் கழித்து கழுவலாம். இது அதிகப்படியான எண்ணெயை உறிஞ்சுகிறது. முகப்பருக்கள் உண்டாவதை தடுக்கிறது.

அப்பிள் வாழைப்பழம் பேக்

இரண்டையும் மசித்து ஒன்றாக கலந்து சிறிது தேன் கலந்து முகத்தில் பூசி வாருங்கள். அற்புதமான ஸ்கின் டோனர் இந்த கலவை. உங்கள் சருமத்தில் ஜொலிப்பைத் தரும். மிருதுவாகவும், பளிச்சென்ற தோற்றத்தையும் தரும்.

அப்பிள் கிளசரின்

இந்த மழைக்காலத்தில் சருமம் வறண்டுபோகும். அதற்கு இந்த கலவை வரப்பிரசாதம். அப்பிளை மசித்து அதனுடன் சில துளி கிளசரின் சேர்த்து

முகத்தில் தடவி வாருங்கள். சருமத்தில் வறட்சி காணாமல் போய் மினுமினுக்கும்.

உடம்பு ஜொலிப்பை பெற

அப்பிள் சாறு மற்றும் மாதுளைப்பழச் சாறு இரண்டையும் சம அளவு எடுத்து ஒன்றாக கலந்து, முகத்தில் தடவுங்கள். காய்ந்தபின் கழுவினால் முகத்தில் அழகு மிளிரும்.

கரும்புள்ளிகள் மறைய

முகத்தில் கரும்புள்ளிகள், கருப்பு திட்டுகள் இருந்தால் அதற்கு எளிய தீர்வு இது. அப்பிளை மசித்து அதனுடன் சிறிது பால் சேர்த்து கலக்கி முகத்தில் பேக்காக போடுங்கள். ஒரு வாரத்திலேயே வித்தியாசம் தெரியும்.



சருமத்துளைகளில் உள்ள அழுக்குகளை அகற்ற மஞ்சள் கிழங்கு ஆவி

பொதுவாக மஞ்சள் கிழங்கை பச்சையாகவோ அல்லது வேகவைத்து அரைத்தோ முகத்துக்குப் பூசினால் அழகு கூடும் என்பது நமக்குத் தெரியும். நம்முடைய முன்னோர்கள் நம்மைப் போல ஆயிரக்கணக்கான கிரீம்களை யெல்லாம் பயன்படுத்தவில்லை. அவர்களுக்கு இருந்த ஒரு பியூட்டி கிரீம் மஞ்சள்தான்.

மூன்று கப் அளவுக்கு தண்ணீரை எடுத்து நன்கு கொதிக்க வைப்புகள். அப்படி கொதிக்க தண்ணீரில் பசும் மஞ்சள் கிழங்கை ஓர் அங்குல அளவுக்கு எடுத்து அரைத்து அதில் கலந்து சிறிது நேரம் கொதிக்க வைப்புகள். அப்படி கொதிக்கிற தண்ணீரை எடுத்து நன்கு ஆவி பிடியுங்கள். சருமத்துளைகளில் உள்ள அழுக்குகள் வெளியேறும்.



முன்பு கோப்பி குடிப்பது இதய நோயை வரவழைக்கும் என்று கருதப்பட்டது. இருதயத்திற்கு சுவாசக் காற்றை உட்கொண்ட இரத்தத்தை செலுத்தும் நாளங்கள் இறுக்கமடைவதாகவும் இதன் காரணமாக திடீரென மாரடைப்பு ஏற்படக் கூடும் என்றும் முன்பு கருதப்பட்டது. ஆயினும் கோடிக்கணக்கான மக்கள் ஒவ்வொரு நாளும் பலமுறை கோப்பி அருந்துகின்றனர்.

இந்நிலையில், 8 ஆயிரம் பேரை தேர்வு

செய்து லண்டன் குயின் மேரி பல்கலைக்கழகம் ஆய்வு மேற்கொண்டது. தினமும் ஒரு கப் கோப்பி அருந்துபவர்கள், மூன்று கப் வரை அருந்துபவர்கள், பல முறை அருந்துபவர்கள் என பிரித்து ஆய்வு மேற்கொள்ளப்பட்ட போது, யாருடைய உடலிலும் கோப்பி எந்த பாதிப்பையும் ஏற்படுத்தவில்லை.

இதனால் ஒரு நாளைக்கு 25 கப் கோப்பி வரை குடிப்பதால் உடலுக்கு தீங்கு இல்லை என கூறப்பட்டுள்ளது.

அகிலவிராஜ் எச்சரிக்கை

கொழும்பு, ஓக. 11

கட்சியின் நடத்தை விதிமுறைகளை மீறுவோருக்கு எதிராக, ஒழுக்காற்று நடவடிக்கை எடுக்கப்படும் என, ஐக்கிய தேசியக் கட்சியின் பொதுச் செயலாளர் அகிலவிராஜ் காரியவசம், தெரிவித்துள்ளார்.

எதிர்வரும் 12ஆம் திகதி, அமைச்சர் பிரேமதாஸவை வரவேற்பதற்காக பதுளை மாநகரில், அமைச்சர் ஹரின் பெர்ணான்டோவால், நிகழ்வொன்று ஏற்பாடு செய்யப்பட்டுள்ளது. இதன்போது, அமைச்சர் பிரேமதாஸவை, ஐக்கிய தேசியக் கட்சியின் ஜனாதிபதி வேட்பாளராக, அமைச்சர் சஜித் பிரேமதாஸ அறிவிக்கப்படுவார் என்று எதிர் பார்க்கப்படுகின்றது. இந்நிலையிலேயே, அமைச்சர் அகிலவிராஜ் மேற்கண்டவாறு தெரிவித்துள்ளார்.

கட்சியிலுள்ள அமைச்சர்களால் ஏற்பாடு செய்யப்படும் எந்தவொரு நிகழ்வுக்கும், கட்சி தடையாக இருக்காது என்றும் ஆனால், இந்த நிகழ்வின் போது, கட்சியின் நடத்தை விதிமுறைகள் மீறப்படாமல் இருக்கவேண்டும் என்றும் அவ்வாறு மீறப்பட்டால், ஒழுக்காற்று நடவடிக்கை எடுக்கப்படும் என்றும் அவர் தெரிவித்தார். (ஐ)

பெரமுனவின்...

(முதலாம் பக்கத் தொடர்ச்சி) நிலை உள்ளதாக அவர் தெரிவித்தார்.

பொதுஜன பெரமுன அலுவலகத்தில் நேற்று இடம்பெற்ற ஊடகவியலாளர் சந்திப்பில் கலந்துகொண்டு உரையாற்றிய போதே அவர் இவ்வாறு கூறினார்.

ஜனாதிபதி வேட்பாளரைத் தெரிவு செய்வதற்காக ஐக்கிய தேசியக் கட்சியினுள் மோதல்கள் ஏற்பட்டுள்ளதாகவும், அதன் தலைவருக்கும் பிரதித் தலைவருக்கும் இடையே போர் உரு

வாகியுள்ளதாகவும் ரோஹித இதன்போது குறிப்பிட்டார்.

இதேவேளை, ஜனாதிபதி வேட்பாளர் அறிவிப்பை பொதுஜன பெரமுன இன்று அறிவிக்கவுள்ள நிலையில், ஐக்கிய தேசியக் கட்சியினர் இன்னும் முடிவை அறிவிக்கவில்லை.

எனினும் ஐ.தே.க.வில் ஜனாதிபதி வேட்பாளராக சஜித் பிரேமதாஸவுக்கான எதிர்பார்ப்பு அதிகரித்துள்ள நிலையில் சஜித்தை வரவேற்கும் நிகழ்வொன்று நாளை பதுளையில் இடம்பெறவுள்ளமை குறிப்பிடத்தக்கது. (ஐ)

இலட்சியமும்...

(02ஆம் பக்கத் தொடர்ச்சி) சட்டம் கொண்டுவரப்படும் என்ற நம்பிக்கையிலேயே எமது தரப்பினர் 19ஆவது திருத்தம் 20ஆவது திருத்தம் வந்திருந்தால் நிலைமை மாற்றமாக இருந்திருக்கும். ஆனால் 20ஆவது திருத்தச் சட்டம் கொண்டுவரப்படவில்லை. அதனால்தான் இன்று நாட்டில் அதிகார மையங்கள் தோற்றம் பெற்றுள்ளன. பிரதமர், ஜனாதிபதி என இரண்டு மையங்கள் தோற்றம் பெற்றுள்ளன. எனவே முரண்பாடுகள் அதிகரித்தன. அதனை தவிர்க்க முடியாமல் போனது. ஜனாதிபதி சொல்வதை பிரதமர் சொல்லமாட்டார். பிரதமர் சொல்வதை ஜனாதிபதி சொல்ல மாட்டார். இவர்கள் இருவரின் அடிகார போட்டி காரணமாக நாடு பின்னடைவை நோக்கி பயணிக்கின்றது. ஸ்திரீயற்ற ஒரு அரசாங்கம் நிலவுகின்றது.

கேள்வி:- '19' திருத்தப்பட வேண்டுமா?

பதில்:- கட்டாயமாகத் திருத்தப்பட வேண்டும்.

கேள்வி:- 2009ஆம் ஆண்டு யுத்தம் நிறைவடைந்ததும் நீங்கள் வடக்கு கிழக்கை அபிவிருத்தி செய்தீர்கள். யாழ்ப்பாணத்துக்கு ரயில் சென்றது. ஆனால் உங்களினால் வடக்கு - கிழக்கு மக்களின் மனதை வெற்றிகொள்ள முடியவில்லையே?

பதில்:- அதற்கு காரணம் இருக்கின்றது. அதாவது நாங்கள் யுத்தம் முடிவடைந்ததன் பின்னர் பாதிக்கப்பட்ட மக்களின் அவசர மற்றும் அடிப்படை தேவைகளை நிறைவேற்றவே கஸ்டப்பட்டோம். மாறாக மக்கள் மனதை வெல்ல வேலை செய்திருந்தால் மக்களின் அவசர தேவைகளை நிறைவேற்றி இருக்க முடியாது. நாங்கள் அடிப்படை தேவைகளான வீதிகள், மின்சாரம், குடிநீர், போன்றவற்றை பெற்றுக்கொடுத்தோம். 15 இலட்சம் நிலகண்ணிவெடிகளை அகற்றினோம். இவ்வாறு நிலக் கண்ணிவெடிகளை அகற்ற 15 வருடங்கள் செல்லும் என கூறப்பட்டது. ஆனால் அதை நாம் குறுகிய காலத்தில் செய்து முடித்தோம். மக்களை மீள் குடியேற்றினோம். வீடுகளை பெற்றுக்கொடுத்தோம்.

அபிவிருத்தியை துரிதமாக முன்னெடுத்தோம். உண்மையில் மக்கள் மத்தியில் பிரச்சினை இருந்தது. யுத்தத்தினால் ஏற்பட்ட ஒரு பிரச்சினை இருந்தது. இதுவொரு பொதுவான நிலைமையாகும். அதனை செய்ய நாம் முயற்சிக்கவில்லை. மறுபுறம் தமிழ் அரசியல்வாதிகள் எங்களிடம் மக்களுக்கு காசு பயன்பெற முயற்சிக்கவில்லை. ஒரு அரசியல் தீர்வு வேண்டுமாக இருந்தால் என்னிடமே தீர்வை பெற்றிருக்க வேண்டும். பெரும்பான்மை மக்களின் அதிக ஆதரவைப் பெற்றுள்ள கட்சியிடமே தீர்வைப் பெற்றுக்கொள்ள வேண்டும்.

கேள்வி:- தமிழ் பேசும் மக்களுக்கான அரசியல் தீர்வு திட்டம் தொடர்பான எதிர்காலத் திட்டம் என்ன?

பதில்:- தற்போது இரண்டு கருத்துக்கள் நிலவுகின்றன. சிலர் புதிய அரசியலமைப்பு வேண்டும் என்று கூறுகின்றனர். சிலர் சமஷ்டி முறைமை வேண்டும் என்று கூறுகின்றனர். சிலர் 13ஆவது திருத்தத்தை அடிப்படையாக கொண்ட தீர்வு கிடைத்தால் போதும் என்கின்றனர். ஆனால் தீர்வான நாட்டைப் பிரிப்பதாக அமைந்துவிடக் கூடாது. தற்போது இந்தியாவில் காஷ்மீரில் நடந்த நிலைமையைப் பாருங்கள். இவை அனைத்தையும் கருத்தில் கொண்டு நாம் நடவடிக்கை எடுக்க வேண்டும். இவற்றை புரிந்து கொண்டே அரசியல் தீர்வு திட்டத்தை தேட வேண்டும்.

கேள்வி:- அரசியல் தீர்வு திட்டத்துக்காக நீங்கள் யாரிடம் பேச்சு நடத்துவீர்கள்?

பதில்:- நான் தமிழ் மக்களுடனேயே பேச்சு நடத்துவேன். தமிழ் மக்களுடன் பேச்சு நடத்த எப்போதும் தயாராகவே இருக்கின்றேன்.

கேள்வி:- நீங்கள் 2005ஆம் ஆண்டு நீங்கள் சர்வகட்சி மாநாட்டை நடத்தியிருந்தீர்கள். அதுபோன்ற ஏதாவது அனுகு முறையை முன்னெடுப்பீர்களா?

பதில்:- நிச்சயமாக நான் அதுபோன்ற நடவடிக்கைகளை முன்னெடுப்பேன். யாருடைய தேவைக்காகவும் ஆடாமல் மக்களை நேசித்து செயற்பட வேண்டும்.

பெரமுனவின் மாநாட்டில் பங்கேற்க சுதந்திரக் கட்சியினருக்கு அழைப்பு

ஸ்ரீலங்கா பொதுஜன பெரமுனவின் தேசிய மாநாட்டில் கலந்து கொள்ளுமாறு ஸ்ரீலங்கா சுதந்திரக் கட்சியின் நாடாளுமன்ற உறுப்பினர்களுக்கு அழைப்பு விடுக்கப்பட்டுள்ளது. இன்று ஞாயிற்றுக்கிழமை நடைபெறவுள்ள இந்த மாநாட்டுக்கு எதிர்க் கட்சித் தலைவர் மஹிந்த ராஜபக்ஷினால் இவ்வாறு அழைப்பு விடுக்கப்பட்டதாக நாடாளுமன்ற உறுப்பினர் எஸ்.பி.தீலாநாயக்க தெரிவித்தார்.

இதற்கமைய, தான் உள்ளிட்ட சுதந்திரக் கட்சியின் 15 உறுப்பினர்கள் அடங்கிய குழு இந்த மாநாட்டில் பங்கேற்கவுள்ளதாகக் குறிப்பிட்டார்.

இதனிடையே, இந்த மாநாட்டில் பங்கேற்பதற்காக தங்களது நாடாளுமன்ற உறுப்பினர்களுக்கு அழைப்பு விடுக்கப்பட்டுள்ளபோதும், அதில் பங்கேற்பதில்லை எனத் தீர்மானித்துள்ளதாக ஸ்ரீலங்கா சுதந்திரக் கட்சியின் தேசிய அமைப்பாளர் துமிந்த தீலாநாயக்க தெரிவித்துள்ளார். இரு தரப்பினருக்கும் இடையிலான பேச்சில் இதுவரை இணக்கப்பாடு ஏற்படாத காரணத்தினால், தற்போதைய நிலையில் எதிர்க்கட்சியின் மாநாட்டில் பங்கேற்பதில்லை எனத் தீர்மானிக்கப்பட்டுள்ளதாகவும் அவர் குறிப்பிட்டார். (ஐ)

பாதுகாப்புச்...

(முதலாம் பக்கத் தொடர்ச்சி) டுள்ளதாகப் பாதுகாப்புச் செயலாளர் ஜெனரல் சாந்த் கொட்கொட தெரிவித்தார்.

குண்டுத் தாக்குதலுக்கு இலக்கான மட்டக்களப்பு சீயோன் தேவாலயத்துக்கு பாதுகாப்புச் செயலாளர் சாந்த் கொட்கொட இராணுவத் தளபதி மகேஷ் சேனநாயக்க, கிழக்கு மாகாண கட்டளைத் தளபதி மேஜர் ஜெனரல் அருணஜெயசேகர உட்பட இராணுவ அதிகாரிகள் நேற்றுச் சென்றிருந்தனர்.

இங்கு இராணுவத் தினரால் புனர்நிர்மாணித்துவரும் கட்டத்தை பார்வையிட்டு இது தொடர்பாக ஆராய்ந்தனர்.

இதன்போது உணகவியலாளர் களுக்குக் கருத்து தெரிவித்த பாதுகாப்புச் செயலாளர், தற்கொலை குண்டுத் தாக்குதல் இடம்பெற்ற இந்த சீயோன் தேவாலயத்தை இராணுவத்தினர் புனர்நிர்மாணித்து வருகின்றனர். இந்த உயிர்த்த ஞாயிறு தாக்குதலுக்குப் பின் நாட்டின் பாதுகாப்பு பலப்படுத்தப்பட்டுள்ளதாக அவர் தெரிவித்தார். (ஐ)

சுக்கு ஆதரவு வழங்கியமை தொடர்பில் நீங்கள் கரும் விமர்சனங்களை முன்னெடுத்து வருகின்றீர்கள். அது பற்றி கூறமுடியுமா?

பதில்:- அரசைக் காப்பாற்றுவதை மட்டுமே தமிழ்த் தேசியக் கட்சியும் பெற்றுக்கொள்ளவில்லை. தீர்வையும் பெறவில்லை. அபிவிருத்தியையும் பெறவில்லை. மக்களுக்கு எந்த நன்மையையும் பெற்றுக்கொடுக்கவில்லை. வடக்கு, கிழக்கிற்கு வீதியை, பாடசாலையை, இளைஞர்களுக்கு தொழில் வாய்ப்பை பெற்றுக்கொடுக்கவில்லை. எதையுமே மக்களுக்கு பெற்றுக்கொடுக்காமல் அரசாங்கத்தை ஆதரித்தனர். நீங்கள் இப்போது ரிஷாத் புதிபுனைப்பாருங்கள். அவர்கள் தங்கள் மக்களுக்கு சேவையாற்றிக் கொண்டு அவர்களும் பிரயோஜனத்தை எடுத்துக்கொண்டு செயற்படுகின்றனர்.

ஆனால், கூட்டமைப்பு என்ன செய்கின்றது. கூட்டமைப்பு எவ்வித அரித்தமும் இல்லாத பணியை செய்கின்றது. அவர்களால் தீர்வையும் பெறமுடியவில்லை. அபிவிருத்தியையும் செய்யமுடியவில்லை. மக்களுக்கு எதனையும் பெற்றுக்கொடுக்கவும் இல்லை. அவர்கள் தமக்கு பலவற்றை பெற்றுக்கொண்டிருக்கின்றனர். நான் ஆரம்பித்த அனைத்து அபிவிருத்தி திட்டங்களும் செயலிழந்து காணப்படுகின்றன. இதனை நான் சம்பந்தனுக்கு கூறினேன். நான் மீண்டும் ஆட்சிக்கு வந்ததும் இவற்றை மீண்டும் தொடருவேன்.

கேள்வி:- ஏப்ரல் 21 தாக்குதலுக்கு பின்னர் புலிகள் தலைவர் பிரபாகரன் குறித்து பேசப்பட்டது. பிரபாகரனை பற்றி உங்களுடைய மதிப்பீடு என்ன?

பதில்:- பிரபாகரன் ஓர் நோக்கத்தை - இலட்சியத்தை அடிப்படையாகக் கொண்டு போரிட்டார். இவர்கள் அதற்காக போராட்டத்தில் இறந்தவர்களுக்கு ஒரு விடயம் தேவைப்பட்டிருந்தது. அவரிடம் ஒழுக்கமும் கட்டுப்பாடும் இருந்தது. அதனை நான் பார்க்கின்றேன். அடிக்க வேண்டும் என்றால் அடிப்பார் இல்லையென்

'எழுக தமிழ்'...

(முதலாம் பக்கத் தொடர்ச்சி) துள்ளதாக அறிவித்துள்ள போரவை, இந்த எழுக தமிழ் நிகழ்வில் கட்சி வேறுபாடுகளுக்கு அப்பால் தமிழர் நிலையில் அக்கறையுள்ள அனைவரையும் கலந்துகொள்ளுமாறு அழைப்பு விடுத்துள்ளது.

தமிழ் மக்கள் பேரவையின் கூட்டம் இணைத்தலைவர்களான வடக்கு முன்னாள் முதலமைச்சர் சீ.வீ.விக்னேஸ்வரன் மற்றும் வைத்திய கலாநிதி டி.லக்ஷ்மன் ஆகியோர் தலைமையில் யாழ்ப்பாணம் நூலகக் கேட்போர் கூடத்தில் நேற்றுச் சனிக்கிழமை மாலை நடைபெற்றது.

இதன்போது பேரவையின் செயற்பாடுகள் மற்றும் சமகால அரசியல் நிலைமைகள் என்பன தொடர்பில் ஆராயப்பட்டது. இதில் முக்கியமாக பேரவையால் இரண்டாம் கட்டமாக முன்னெடுக்கப்படவுள்ள எழுக தமிழ் நிகழ்வு தொடர்பில் அதிகம் கலந்துரையாடப்பட்டது.

இதில் ஏற்கனவே எதிர்வரும் செப்டம்பர் மாதம் 7 ஆம் திகதி நடத்தப்படவிருந்த எழுக தமிழ் நிகழ்வை வேறு திகதிக்கு மாற்றுவதற்கு முடிவு செய்யப்பட்டுள்ளது. இதற்கமைய எதிர்வரும் செப்டம்பர் மாதம் 16 ஆம் திகதி எழுக தமிழ் நிகழ்வை நடத்துவதற்குத் தீர்மானிக்கப்பட்டுள்ளது. (ஐ-07)

றால் அடிக்காமல் விடுவார். அவர் வந்த மார்க்கம் தவறானது. ஆனால், நான் மேற்கூறிய விடயங்கள் அவரிடம் காணப்பட்டன. ஆனால், தற்போது இடம்பெற்ற தாக்குதல்கள் அவ்வாறு இருந்தது இல்லை. எந்நேரத்திலும் தாக்குதல் நடத்துவார்கள். அவர்கள் அதற்காக இறக்கவும் தயாராக இருக்கின்றனர்.

கேள்வி:- நீங்கள் 12 ஆயிரம் புலி போராளிகளை விடுதலை செய்தீர்கள். ஆனால் அவர்கள் இன்று வாழ்வதற்காக போராடிக் கொண்டிருக்கின்றார்கள். இது தொடர்பில் கவனம் செலுத்தினீர்களா?

பதில்:- எமது காலத்தில் அவர்களுக்கான ஒரு வேலைத்திட்டம் காணப்பட்டது. அவர்களை நாம் விடுவித்ததுடன் தொழிற்பயிற்சி வழங்கினோம். அதன் பின்னர் அந்த பகுதிகளில் தொழிற்சாலைகளை அமைக்கவும் வர்த்தக நிலையங்களை ஆரம்பிக்கவும் நடவடிக்கை எடுத்துக் கொண்டிருந்தோம். சில தொழிற்சாலைகளையும் அமைத்தோம். பொலிஸ் சேவையில் இணைத்தோம். ஆனால் அந்த வேலைத் திட்டங்கள் இடையில் நிறுத்தப்பட்டன. அதனால்தான் இந்த பிரச்சினை ஏற்பட்டது. தெற்கிலும் இன்று தொழில் பிரச்சினை காணப்படுகின்றது. நான்கரை இலட்சம் பேர் தொழிலை இழந்துள்ளனர். பட்டாளிகள் தொழில் இன்றி இருக்கின்றனர்.

கேள்வி:- 51 நாள் அரசை ஏன் உங்களால் நீடிக்க முடியாமல் போனது?

பதில்:- அந்த அரசு தேர்தலுக்காக உருவாக்கப்பட்ட அரசு. தேர்தலின் பின்னர் நிலையான அரசை உருவாக்க முயற்சித்தோம், ஆனால் நாம் நிறைந்த வாறு அது நடக்கவில்லை.

கேள்வி:- இறுதியாக தமிழ் மக்களுக்கு என்ன கூறுகின்றீர்கள்?

பதில்:- தெற்கு மக்களுடன் இணைந்து செயற்பட முன்வருமாறு தமிழ் பேசும் மக்களை அழைக்கின்றேன். இதுவே எனது கோரிக்கையாக இருக்கின்றது. அதுவே அரசியல் மற்றும் பொருளாதாரத்தீர்வுகளைப் பெறுவதற்கு ஒரே மார்க்கமாக இருக்கும்.

திருமலை...

(முதலாம் பக்கத் தொடர்ச்சி)
தொடர்பாக மீண்டும் விசாரணைகளை ஆரம்பிப்பதற்கு சட்டமா அதிபர் எடுத்திருக்கும் தீர்மானத்தை வரவேற்றிருக்கும் சர்வதேச மன்னிப்புச் சபை, விசாரணைகள் பயனுறுதி உடையவையாக இருக்க வேண்டுமானால் சில சீர்திருத்தங்கள் அவசியம் என்றும் கூறியிருக்கிறது.

அது மேலும் தெரிவித்துள்ளவை வருமாறு: -

இந்தக் கொலைகளுடன் தொடர்புடைய வழக்கின் குற்றஞ்சாட்டப்பட்ட விசேட அதிரடிப்படையைச் சேர்ந்த 13 வீரர்களை, அவர்களுக்கு எதிராகச் சாட்சியங்கள் இல்லையென்ற காரணத்தைக் கூறி திருகோணமலை மேல்நீதிமன்றம் விடுதலை செய்தமையை அடுத்தே இந்த மீள் விசாரணைத் தீர்மானம் மேற்கொள்ளப்பட்டிருக்கிறது.

மனித உரிமை மீறல்கள் மற்றும் துஷ்பிரயோகங்களால் பாதிக்கப்பட்டவர்களுக்கு நீதி கிடைப்பதை உறுதி செய்வதற்கும், இந்தக் கொலைகள் தொடர்பான நீதி கிடைக்கப்பெறுவதற்கும் முழுமையானதும், கண்டிப்பானதும், பயனுறுதி உடையதுமான பக்கச்சார்பற்ற விசாரணை அவசியம்.

ஐக்கியநாடுகள் மனித உரிமைகள் பேரவையின் 30(1) தீர்மானத்தின் பிரகாரம் சர்வதேச மனித உரிமைகள் சட்டம் மற்றும் சர்வதேச மனிதாபிமானச் சட்டம் என்பன மீறப்பட்ட சம்பவங்கள் தொடர்பான முறைப்பாடுகளை உள்ளடங்கு நீதிமன்ற முறைமை ஒன்றினூடாக அல்லது விசேட சட்டவாதி ஒருவரை உள்ளடக்கிய நீதிமன்றப் பொறிமுறை உட்பட விசாரணை செய்து கொலைகளினால் பாதிக்கப்பட்டவர்களுக்கு நீதி கிடைக்கச் செய்வதற்கு சர்வதேச சட்டத்தின் கீழ் இலங்கை அரசு கடப்பாடு உடையதாக இருக்கின்றது.

திருகோணமலை மாவணவர்கள் கொலைகள் குறித்து பயனுறுதியுடைய முறையில் விசாரிப்பதற்கும், பொறுப்புக்கூற வைப்பதற்குமாகச் சாட்சிகள் பாதுகாப்பை வலுப்படுத்துவதற்கும், சம்பவத்தில் பாதிக்கப்பட்டவர்களும் சாட்சிகளும் தற்போது வசிக்கின்ற நாடுகளிலிருந்து பரஸ்பர சட்ட உதவிகளைப் பெறுவதற்கும் இலங்கை அரசு நடவடிக்கை எடுக்க வேண்டும்.

திருகோணமலையில் 5 மானவர்களினதும் சடலங்களைப் புகைப்படம் எடுத்த பத்திரிகையாளரான சுப்ரமணியம் சுகிர்தராஜன் சம்பவத்திற்கு ஒருசில வாரங்கள் கழித்து கொலை செய்யப்பட்டார் என்பதும், கொலையுண்ட மானவர்களில் ஒருவரான ரஜிவரின் தந்தையாரான பாக்டர் கே. மனோகரன் கொலை அச்சுறுத்தல்களை அடுத்து நாட்டை விட்டுத் தப்பியோட நிர்ப்பந்திக்கப்பட்டார். இந்த வழக்கில் சாட்சியமளிக்கும் பட்சத்தில் தான் பழிவாங்கப்படலாம் என்ற அச்சத்தை அவர் தொடர்ந்தும் வெளிப்படுத்திக் கொண்டிருக்கிறார்.

கொலையுண்ட ஏனைய மானவர்களின் குடும்பத்தவர்களும் சம்பவத்தில் உயிர் தப்பிய இளைஞர்களும் கூட இலங்கையை விட்டு வெளியேற நிர்ப்பந்திக்கப்பட்டார்கள். இந்த வழக்கில் பாதிக்கப்பட்டவர்களாலும், சாட்சிகளாலும் வெளிப்படுத்தப்பட்ட பாதுகாப்பு அச்சங்களை அடிப்படையாகக் கொண்டு நோக்குகையில், இலங்கைக்கு வெளியே இருக்கும் சாட்சிகளும் பாதிக்கப்பட்டவர்களும் விசாரணைகளில் பாங்கெடுப்பதற்கு வசதி செய்வதற்காக 2015 ஆம் ஆண்டின் குற்றச்செயல் பாதிக்கப்பட்டோர் மற்றும் சாட்சியங்களின் பாதுகாப்புக்கான சட்டத்தில் இலங்கை அரசு திருத்தங்களைக்

கொண்டு வர வேண்டும்.

சாட்சிகளும், பாதிக்கப்பட்டவர்களும் தற்போது வசிக்கின்ற வெளிநாடுகளிலுள்ள இலங்கையின் தூதரகங்களிலிருந்து சாட்சியளிப்பதற்கு வசதி செய்வதற்கும் அப்பால் சட்டத்திலிருந்து தங்களைச் செய்யக்கூடியதாக அந்தச் சீர்திருத்தங்களைச் செய்ய வேண்டும் - என்றுள்ளது. (ஐ)

குருநகர் ஐந்து...

(முதலாம் பக்கத் தொடர்ச்சி)
தொகுதியைப் புனரமைத்து தருமாறு மாநகர முதல்வர் இமானுவேல் ஆனல் யாழ் வந்த வீடமைப்பு அமைச்சர் சஜலாதிபிரேம தாஸவிடம் கோரிக்கை விடுத்துள்ளார்.

யாழ்ப்பாணம் விஜயம் மேற்கொண்ட அமைச்சர் சஜித் பிரேம தாஸ யாழ். பிரதான வீதியிலுள்ள மாார்ட்டினார் குருமடத்தின் புனரமைப்பைப் பணியை ஆரம்பித்து வைத்தார். இந்த நிகழ்வில் வைத்தே மாநகர முதல்வர் அமைச்சரிடம் மேற்படி கோரிக்கையை விடுத்திருந்தார்.

இவ்விடயம் தொடர்பாக மாநகர முதல்வர் தெரிவிக்கையில் - அமைச்சரிடம் மாநகர முதல்வராகச் சில விடயங்களை நான் பேசியிருக்கின்றேன். அதில் முக்கியமாக அவருடைய தகப்பனார் வீடமைப்பு அமைச்சராக இருந்த காலத்தில் வழங்கப்பட்ட பத்து இலட்சம் வீட்டுத் திட்டத்தின் கீழ் யாழ் குருநகரில் உள்ள ஐந்து மாடி வீட்டுத் திட்டத்தை அமைத்துக் கொடுத்திருந்தார்.

ஆயினும் தற்போது அந்த வீடுகளின் ஒருபகுதி கட்டடத் தொகுதி உடையது நொருங்கும் நிலையில் உள்ளதால் அங்குள்ள அனைத்து மக்களையும் வேறு இடத்திற்குச் செல்லுமாறு கட்டடத் திணைக்களத்தினால் அறிவுறுத்தப்பட்டுள்ளது.

இது உங்கள் தந்தையின் காலத்தில் மேற்கொள்ளப்பட்ட இடத்திடம். தற்போது பழுதடைந்து உடைகிற நிலையில் இருக்கிறது. ஆகவே அதனை உங்கள் அமைச்சினூடாக புனரமைத்துக் கொடுத்து அந்த மக்களுக்கு மீள வாழ்வளிக்கும்படி கோரியிருக்கின்றேன்.

அதேபோன்று தற்போது கரையோரங்களில் இருக்கின்ற மக்கள் வீடு வசதியின்றி இருக்கின்றார்கள். அந்த மக்களுக்கு இரண்டு, மூன்று மாடிக் கட்டடங்களை கொண்டதாக வீட்டுத் தொகுதிகளை அமைத்துக் கொடுப்பதன் உட்பட அந்த மக்களுக்கும் உரிய வீட்டு வசதிகளை ஏற்படுத்திக் கொடுக்க முடியுமென்றும் சுட்டிக்காட்டியிருந்தேன் - என்றார். (ஐ-07)

இன்று...

(முதலாம் பக்கத் தொடர்ச்சி)
கொழும்பு சுகசதாச விளையாட்டரங்கில் பிரமாண்டமாக நடைபெறவுள்ளது.

எதிர்க்கட்சித் தலைவர் மஹிந்த ராஜபக்ஷ தலைமையில் நடைபெறவுள்ள இந்த மாநாட்டில், கட்சியின் உத்தரவையும் மீறி சுதந்திரக்கட்சி உறுப்பினர்கள் சிலரும் பாங்கேடுகவுள்ளனர் என தெரியவருகின்றது.

பாதுகாப்பு பெறமுனவின் தலைமைப் பதவியை இதன்போது பொறுப்பேற்கவுள்ள மஹிந்த ராஜபக்ஷ, கூட்டு எதிர்ணியின் ஜனாதிபதி வேட்பாளர் யார் என்பதையும் அதிகாரப்பூர்வமாக அறிவிக்கவுள்ளார்.

பாதுகாப்பு அமைச்சின் முன்னாள் செயலாளர் கோட்டாபய ராஜபக்ஷவே ஜனாதிபதி வேட்பாளராகப் பெயரிடப்பட்டவுள்ளார் என்றும், இதன்காரணமாகவே இன்றைய கூட்டத்தில் அவர் மேடையேறவுள்ளார் எனவும் தெரியவருகின்றது. (ஐ)

6 அம்சக்...

(முதலாம் பக்கத் தொடர்ச்சி)
கோரிக்கைகளை முன்வைத்து செப்டம்பர் 7 ஆம் திகதி யாழ்ப்பாணத்தில் எழுக தமிழ் எழுச்சிப் பேரணி நடத்தப்படும் என்று தமிழ் மக்கள் பேரவையின் இணைத்தலைவர் நீதியரசர் க.வி.விக்கேனஸ் வரன் தெரிவித்துள்ளார்.

எழுக தமிழ் எழுச்சிப் பேரணியை நடத்துவது தொடர்பான ஆரம்பக் கூட்டம் யாழ்ப்பாணம் பொது நூலகத்தில் நேற்று இடம்பெற்ற போதே அவர் இதனைத் தெரிவித்தார்.

அவர் மேலும் தெரிவிக்கையில் -

எழுக தமிழ் எழுச்சிப் பேரணியை நடத்துவது தொடர்பில் தமிழ் மக்கள் பேரவை விடுத்துள்ள அறிவிப்பு பல்வேறு மட்டங்களிலும் பெரும் வரவேற்பை பெற்றிருப்பதாக உணர்கின்றேன். தற்போதைய சூழ்நிலையில் இத்தகைய ஒரு நிகழ்வை நடைமுறைப்படுத்துவது மிகவும் அவசியமானது என்றும் அவசரமானது என்றும் இந்த அறிவிப்பு குறித்து மிகவும் மகிழ்ச்சி அடைந்திருப்பதாகவும் பல்கலைக்கழக சமூகம் முதல் தொழிலாளர் அமைப்புக்கள் வரை எம்மிடம் நேரடியாகத் தெரிவித்திருக்கின்றார்கள்.

வரும் செப்டம்பர் மாதம் 7 ஆம் திகதி எமது இந்த நிகழ்வை நடத்துவதற்கு ஒரு மாதத்துக்கும் குறைவான காலமே இருக்கின்றது. நிகழ்வுக்கான ஏற்பாட்டுக்கு ஒன்றை நாம் இன்றே உருவாக்கிப் பொறுப்புக்களை பகிர்ந்துகொள்ளவேண்டும்.

நாம் இந்த நிகழ்வை மேற்கொள்ளும் காலம் மிகவும் முக்கியமானது. ஒன்றன் பின் ஒன்றாக தேர்தல்கள் வரும் நிலையில் தமிழ் மக்கள் தங்கள் உணர்வுகள், மனோநிலை மற்றும் கோரிக்கைகளை முன்வைப்பது மிகவும் அவசியமானது. அதி அவசரமான கோரிக்கைகளுடைய உடனடியாக முன்னிறுத்த உள்ளோம். ஆகவே, கடந்த முறையை விட கூடுதலான மக்களை இம்முறை நாம் அணி திரட்டவேண்டும்.

கிழக்கு மற்றும் ஏனைய இடங்களில் நாம் தொடர்ந்து செய்யவிருக்கும் எழுக தமிழ் பேரணிக்கு எமது முதலாவது பேரணி நிகழ்வு உத்தேசம் உடனும் வகையில் அமையவேண்டும்.

முன்னைய எழுக தமிழ் பேரணிகள் நடக்கும் போது நாம் பலர் உத்தியோக பதவியில் இருந்தோம். எமக்குப் புதவி வழி அரசு அங்கீகாரமும் பாதுகாப்பும் தரப்பட்டன. இம்முறை நாம் அவ்வாறான அரசு அங்கீகாரத்துடன் கூட்டத்தில் ஈடுபட முடியாது. எனவே எமது மக்களின் பாதுகாப்பு விடயங்கள் எத்தகைய அரசு அங்கீகாரத்துடன் நடைபெறப் போகின்றன என்பதை நாம் பரிசீலித்துப் பார்த்து மக்களின் பாதுகாப்பை உறுதிப்படுத்த உரிய நடவடிக்கைகளை எடுக்க வேண்டும்.

அண்மைய உயிர்த்த ஞாயிறு நடவடிக்கைகளால் நல்லூர் ஆலயத்தில் கூட பலத்த பாதுகாப்பு நடவடிக்கைகள் முடுக்கிவிடப்பட்டுள்ளன. பேரவைக்கு ஏதேனும் பாதுகாப்புத் தடைகள் விடுக்கப் படாமா என்பதில் நாம் கவனம் செலுத்தவேண்டும்.

எங்கள் பேரணியில் தமிழ் மக்களின் மாபெரும் சக்திகளாக விளங்கும் அனைத்துப் பொது அமைப்புக்கள், சமூக நிறுவனங்கள், மத பீடங்கள், மேற்கத்தைய மற்றும் சுதேச வைத்திய சங்கங்கள், சட்டத்தரணிகள் சங்கங்கள், பெண்கள் அமைப்புக்கள், ஆசிரிய அமைப்புக்கள், மாணவ அமைப்புக்கள், தமிழர் மரபுரி

மைப்பேரவை, தொழிற்சங்கங்கள், வர்த்தக சங்கங்கள், விவசாய, கடற்றொழில் சங்கங்கள், சமூக சங்கப்போன்ற அனைத்து அமைப்புக்களும் கட்சி பேதமின்றி செப்டம்பர் 7 ஆம் திகதி ஒற்றுமையாய் ஒருங்கு சேரவேண்டும்.

யாவரும் தீரண்டெழுந்து தமிழர்களின் எழுச்சிப் பிரவாகத்திற்கு வேகம் கொடுக்க நீங்கள் ஒவ்வொருவரும் முன்வரவேண்டும். இங்குள்ள நீங்கள் ஒவ்வொருவரும் எம் மக்களை செப்டம்பர் 7 ஆம் திகதி பேரணியுடன் இணைக்கப் போகும் இணைப்புப் பாலங்கள் என்பதை மறந்து விடாதீர்கள். ஆட்சியாளர்களால் இதுவரை கவனிக்கப்படாத ஆறு விடயங்கள் எமது பேரணியில் வலியுறுத்தப்பட இருக்கின்றன.

அவையாவன -

எமது பூர்வீக நிலங்களில் மேற்கொள்ளப்பட்டுவரும் நில ஆக்கிரமிப்பு, பௌத்த மயமாக்கல் மற்றும் சிங்களக் குடியேற்றங்கள் நிறுத்தப்படவேண்டும்.

இவை சம்பந்தமான மகாவலி அபிவிருத்திச் சபையின் செயல்கள் ஆராயப்பட்டு சபையின் நடவடிக்கைகள் வடகிழக்கைப் பொறுத்தவரையில் உடன் நிறுத்தப்படவேண்டுமா என்பது பரிசீலிக்கப்படவேண்டும்.

சர்வதேச போர்க்குற்ற விசாரணையில் தற்போது ஏற்பட்டுள்ள தேங்குநிலை மாற்றப்பட்டு உடனே சர்வதேச போர்க்குற்ற விசாரணைகளை நடத்த நடவடிக்கைகளை எடுக்கவேண்டும்.

தமிழ் அரசியல் கைதிகள் யாவரும் விடுதலை செய்யப்பட வேண்டும். அவர்கள் யாவரும் சர்வதேச சட்டக் கொள்கைகளுக்குட்பட்டான சட்டமொன்றினால் குற்றவாளிகள் ஆக்கப்பட்டவர்கள் என்பதை உலகறியச் செய்ய வேண்டும். குறித்த சட்டம் இன்னமும் கைவாங்கப்படவில்லை.

வலிந்து காணாமல் ஆக்கப்பட்டோர் சம்பந்தமான நம்பத்தகு விசாரணைகள் நடைபெறவேண்டும். பலமாதக் கணக்கில் போராடி வரும் காணாமல் ஆக்கப்பட்டோர் குடும்பங்களுக்கு குறித்த ஒருசாலத்தினுள் விசாரணைகள் நடைபெறும் என அரசினால் உத்தரவாதங்கள் வழங்கப்படவேண்டும்.

வடகிழக்கு மாநிலங்களை இராணுவமயமாக்கல் நிறுத்தப்படவேண்டும். தற்போது இலங்கை இராணுவத்தின் மூன்றில் இரண்டு பங்கு வடகிழக்கு மாகாணங்களில் வேயமுசும் இட்டுள்ளனர் என்று தெரிய வருகின்றது.

இடம்பெயர்ந்த எம் மக்கள் அனைவரும் அவரவர்களின் பாரம்பரிய காணிகளில் மீள்குடியமர்த்தப்படவேண்டும்.

மேற்கண்ட ஆறு விடயங்களே எமது பேரிணியில் முக்கியமாக கூறப்படப் போகும் விடயங்கள். எமது அரசியல் தேவைகளை ஏற்கனவே தமிழ் மக்கள் பேரவை தமது அரசியல் முன்மொழிவுகள் உடலாக யாவருக்கும் தெரியப்படுத்தியுள்ளது. அவற்றை நாங்கள் இனிவரும் எழுக தமிழ் பேரணியில் வலியுறுத்துவோம்.

எமது புதாகைகள், சுவரொட்டிகள் ஆகியன மேற்கண்ட ஆறு விடயங்களை இப்போதைக்கு வலியுறுத்தினால் போதும் என்று நினைக்கின்றோம். ஏந்தப் படப் போகும் புதாகைகள், மற்றும் ஒட்டப்பட்ட போகும் சுவரொட்டிகள் எமது தணிக்கைக் குழுவொன்றினால் பரிசீலிக்கப்பட்டு அனுமதிக்கப்படவேண்டும்.

ஜனாதிபதி தேர்தலில் நிற்கப் போகும் வேட்பாளர்கள் மேற்படி ஆறு விடயங்களையும் இலகுவாக அனுமதிக்க முடியும். அவற்றைச் செய்யுமாறு நாம் அரசை, ஜனாதிபதி வேட்பாளர்களை

வேண்டுவது எல்லாவிதத்திலும் நியாயமானது. எனவே இவற்றை இம்முறை வலியுறுத்துவோமாக!

சிலர் எமது பேரணியில் சேரவிருப்போரைத் தடுக்கக் கூங்கணம் கட்டியுள்ளதாக அறிகின்றேன். ஆணவசியுடனான சங்களுக்காக, கட்சிநலம் சார்ந்து இவ்வாறான தீர்மானங்களை யார் எடுத்தாலும் அது எமது மக்களுக்குச் செய்யும் துரோகமாகவே அமையும். நாம் இங்கு கட்சிகளை வளர்க்க முற்படவில்லை. மக்களை ஒன்று சேர்த்து அரசியல் ரீதியாகப் போராடவே ஒன்றுபடுகின்றோம்.

ஒன்றுபட்டு எமது இன்னல்படும் மக்களின் விடிவிற்காகப் போராட நினைத்துள்ளோம். ஆகவே எமது பேரணியை இவ்வாறாகக் குழப்ப எத்தனிப்போர் சம்பந்தமாக விழிப்பாக இருங்கள். எமக்கு ஒத்துழைப்பு நல்காவிட்டாலும் பரவாயில்லை; உபத்திரவம் தராது இருங்கள் என்று அவர்களிடம் நல்லமுறையில் கூறிவை யுங்கள்.

எமது தமிழ் மக்களின் வருங்காலம் என்பது இப்பேர்ப்பட்ட சிந்தனையுடையவர்களையும் உள்ளடக்கும். நாம் போராடுவது அவர்களுக்காகவும்தான் என்பதை எவரும் மறத்தல் ஆகாது. அந்த வகையில் அவ்வாறான சிந்தனைகள் எவருக்காவது இருக்குமானால் அவற்றைப் புறந்தள்ளி வைத்து எம்முடன் சேர்ந்து பயணிக்க அவர்களை உள்ளன்புடன் அழைக்கின்றோம்.

இன்றிலிருந்து நீங்கள் ஒவ்வொருவரும் உங்கள் கடமையறிந்து, குறிக்கோள் அறிந்து ஒட்டுமொத்த வடகிழக்கு தமிழ் மக்கள் சார்பில் உங்களால் இயலுமான மட்டில் ஆதரவு வழங்குவீர்களாக என்று கோரி அடுத்து எமது ஒழுங்கமைப்பு நடவடிக்கைகளில் ஈடுபட முற்படுவோமாக! - என்றார். (ஐ)

வவுனியா...

(முதலாம் பக்கத் தொடர்ச்சி)
துள்ளனர்.

இந்தச் சம்பவம் நேற்று சனிக்கிழமை மாலை இடம்பெற்றது. வவுனியா, சமடாங்குளம் பகுதியில் இருந்து சிலர் வாகனம் ஒன்றில் குச்சுவெளிப் பகுதிக்குச் சுற்றுலா சென்றுள்ளனர். குச்சுவெளிக்கடலில் பெண்கள், ஆண்கள் எனச் சுற்றுலா சென்றவர்கள் நீராடிக் கொண்டிருந்தபோது, மாணவன் உட்பட இருவர் நீரில் அடித்துச் செல்லப்பட்டனர்.

அங்கு நின்றவர்கள் இருவரையும் மீட்க முயன்றபோதும் அது பயனளிக்கவில்லை. இருவரும் சடலங்களாகவே மீட்கப்பட்டனர்.

சம்பவத்தில் வவுனியா, சமடாங்குளம் பகுதியைச் சேர்ந்த த.ஜங்கரன் (வயது - 20) மற்றும் வவுனியா விபுலானந்தா கல்லூரியைச் சேர்ந்த மாணவனான உ.கிசாளன் (வயது 16) ஆகிய இருவருமே உயிரிழந்தனர்.

இருவரது சடலங்களும் நிலாவெளி வைத்தியசாலையில் ஒப்படைக்கப்பட்டுள்ளதுடன், இது தொடர்பான விசாரணைகளை நிலாவெளிப் பொலிஸார் முன்னெடுத்துள்ளனர். (ஐ)

கோட்டாவைக்...

(முதலாம் பக்கத் தொடர்ச்சி)
வின் ஜனாதிபதி வேட்பாளராக கோத்தாபய ராஜபக்ஷ இன்று அறிவிக்கப்பட்டவுள்ளார். இதற்கு முன்னதாக, இந்தியாவுக்குச் சென்று பிரதமர் நரேந்திர மோடியைச் சந்திப்பதற்குக் கோட்டாபய முயற்சித்தார்.

அதற்காக நேரம் ஒதுக்கு மாறும் கோட்டாபய கோரியிருந்தார். இருப்பினும், பிரதமர் மோடி, கோட்டாபயவைச் சந்திப்பதற்கு இன்னமும் நேரம் ஒதுக்கவில்லை என்று தெரியவருகின்றது. (ஐ)

சோபா உடன்படிக்கையால் சுயாதீனத்தன்மை பாதிப்பு

டக்ளஸ் எம்.பி. சுட்டிக்காட்டு



கொழும்பு, ஓக. 11

இலங்கை - அமெரிக்காவுக்கிடையில் செய்து கொள்ளப்படவுள்ள சோபா உடன்படிக்கையினால், நாட்டில் சுயாதீனத்தன்மைக்கு பாதிப்பு ஏற்படும் என்று தமிழர்கள் அஞ்சுவதாக ஈ.பி.டி.பியின் நாடாளுமன்ற உறுப்பினர் டக்ளஸ் தேவானந்தா தெரிவித்தார்.

அத்தோடு, இதுதொடர்பாக தமிழ்த் தலைமைகள் சிந்திக்க வேண்டும் என்றும் அவர் குறிப்பிட்டார்.

நாடாளுமன்றில் நேற்றுமுன்தினம் இடம் பெற்ற விவாதத்தில் கலந்துகொண்டு உரையாற்றுகையிலேயே அவர் இவ்வாறு கூறினார்.

அவர் மேலும் தெரிவிக்கையில் -

இலங்கை - சிங்கப்பூர் ஒப்பந்தம் நாட்டில் பதற்றத்தை தோற்றுவித்திருந்த நிலையில், தற்போது அமெரிக்காவுக்கிடையில் செய்து கொள்ளப்படவுள்ளதாகக் கூறப்படுகின்ற சோபா உடன்படிக்கை மக்கள் மத்தியில் பதற்றத்தை ஏற்படுத்தியுள்ளது.

இராணுவம் நிலைகொள்ளச் செய்யும் ஒப்பந்தம் என கூறப்படும் இந்த ஒப்பந்தத்தின் ஊடாக இலங்கையில் இராணுவத் தளம் ஒன்று அமைக்கப்படவுள்ளதாக இலங்கையர்கள் மத்தியில் அச்சம் காணப்படுகிறது.

இந்நிலையில் இந்நாட்டின் இறையாண்மைக்கு மதிப்பளிக்கும் வகையிலேயே இந்த ஒப்பந்தம் காணப்படுவதாகவும் இலங்கையில் இராணுவத்தளம் அமைக்கும் எண்ணம் இல்லையென்றும் அமெரிக்கா கூறியதாக ஊடகங்களில் செய்தி வெளியிடப்பட்டிருந்தது.

எனினும் இதனை இலங்கை மக்கள் நம்பவில்லை. மேலும் இதற்கு தென்னிலங்கை மக்கள் எதிர்ப்பு வெளியிட்டு வருகின்றமையால், குறித்த அமெரிக்க படைத்தளம் வடக்கு கிழக்கில் அமைக்கப்படுமென தெரிவிக்கப்படுகிறது.

இந்த விடயம் குறித்து தமிழ்த் தலைமைகள் சிந்திக்க வேண்டும் - என்றார். (ஐ)

மைத்திரி - மஹிந்த மீண்டும் சந்தித்து மந்திராலோசனை!

அடுத்து என்ன என்பது குறித்து

கொழும்பு, ஓக. 11

ஜனாதிபதி மைத்திரிபால சிறிசேனவுக்கும், எதிர்க்கட்சித் தலைவர் மஹிந்த ராஜபக்ஷவுக்குமிடையில் அடுத்த வாரம் முக்கியத்துவமிக்க சந்திப்பொன்று நடைபெறவுள்ளது என அரசியல் வட்டாரங்களிலிருந்து அறியமுடிகின்றது.

ஜனாதிபதித் தேர்தலை இலக்கு வைத்து புதிய அரசியல் கூட்டணி அமைப்பது தொடர்பில் இதன்போது விரிவாக கலந்துரையாடப்பட்டு இறுதி முடிவு எடுக்கப்படலாம் என எதிர்பார்க்கப்படுகின்றது.

கொழும்பில் இன்று நடைபெறவுள்ள ஸ்ரீலங்கா பொதுஜன பெரமுனவின் மாநாட்டில் கட்சித் தலைமைப் பொறுப்பை ஏற்கவுள்ள மஹிந்த ராஜபக்ஷ ஜனாதிபதி வேட்பாளரையும் பெயரிடவுள்ளார்.

அதன் பின்னரே இரு தலைவர்களுக்குமிடையிலான சந்திப்பு புதன்கிழமையளவில் நடைபெறலாம் எனவும், இந்த கலந்துரையாடலின் பின்னரே அடுத்த கட்ட அரசியல் நகர்வுகள் சம்பந்தமாக சுதந்திரக்கட்சி முடிவெடுக்கும் எனவும் தெரியவருகின்றது.

மஹிந்த அணியும், மைத்திரி தரப்பும் இணைந்து அமைக்க உத்தேசித்துள்ள புதிய கூட்டணியில் ஜனாதிபதி மைத்திரிபால சிறிசேனவுக்கு உயர் பதவியொன்று



வழங்கப்படலாம் என தகவல்கள் வெளியாகியுள்ளன.

அத்துடன், சுதந்திரக்கட்சியால் முன்வைக்கப்பட்டுள்ள கோரிக்கைகளுக்கு மஹிந்த தரப்பு பச்சைக் கொடி காட்ட மறுக்கும் பட்சத்தில் மாற்று நடவடிக்கையில் சுதந்திரக்கட்சி இறங்கக்கூடும் என்றும், மஹிந்தவுடனான சந்திப்பில் மைத்திரி இதனை அறிவிப்பார் என்றும் அரசியல் வட்டாரங்களிலிருந்து அறியமுடிகின்றது.

மைத்திரிபால சிறிசேனவும், மஹிந்த ராஜபக்ஷவும் கடந்த வாரமும் நேரடிச் சந்திப்பில் ஈடுபட்டனர் என்பது குறிப்பிடத்தக்கது. (ஐ)

அமெரிக்காவுக்குச் சலுகை வழங்கினால் சீனா, இந்தியாவிடமிருந்து எதிர்ப்பு வரும்

எச்சரிக்கின்றார் பந்துல குணவர்தன எம்.பி.

கொழும்பு, ஓக. 11

பாதுகாப்பு உடன்பாடு மூலம் அமெரிக்காவுக்குக் கொடுக்கும் அதே சலுகையை இந்தியாவும் சீனாவும் கேட்டால் என்ன செய்வது? அமெரிக்காவுக்கு இந்தச் சலுகை கொடுத்

தால் சீனா போன்ற நாடுகளின் எதிர்ப்பைச் சந்திக்க நேரிடும் என எதிர்க்கட்சி உறுப்பினர் பந்துல குணவர்தன தெரிவித்தார்.

இலங்கை அரசு மற்றும் சர்வதேச நாடுகளுடன் செய்துகொள்ளவுள்ள ஒப்பந்தங்களைச் சபைக்குச் சமர்ப்பிக்கக் கோரி எதிர்க்கட்சி உறுப்பினர் தினேஷ் குணவர்த்தன கொண்டு வந்த சபை ஒத்திவைப்பு பிரேரணை மீதான விவாதத்தில் நேற்று முன்தினம் கருத்து தெரிவிக்கும்போதே அவர் இதனைக் குறிப்பிட்டார். அவர் மேலும் தெரிவிக்கையில் -

அமெரிக்காவை எதிர்க்கும் எதிர்க்கட்சி அல்ல நாம். யுத்தத்தை நிறுத்த அமெரிக்கா எமக்கு பல உதவிகளைச் செய்துள்ளது. அதற்கான உடன்படிக்கைகளைச் செய்துள்ளோம். அதேபோல் இந்தியா

போன்ற நாடுகளின் உதவிகளையும் நாம் செய்துள்ளோம். அதில் தவறில்லை. ஆனால் இரகசியமாகச் செய்துகொள்ளும் உடன்படிக்கைகள் குறித்தே எமது எதிர்ப்புகளை வெளிப்படுத்தி வருகின்றோம்.

வெளிப்படையாக நாம் கலந்துரையாடி இரு நாட்டுக்கும் ஏற்ற வகையில் உடன்படிக்கையைச் செய்து கொண்டால் அதற்கு எமது எதிர்ப்பில்லை. எந்த உடன்படிக்கை என்றாலும் அதனை நாடாளுமன்றத்தில் முன்வைத்து ஆராய்ந்து ஜனநாயக ரீதியில் செய்து கொள்ள வேண்டும் என்றே கூறுகின்றோம். மேற்கூலக நாடுகளின் யுத்த பூமியாக எமது நாட்டை மாற்றுவதென்றால் அதற்கு இடம்கொடுப்பதா என்பதே எமது கேள்வி - என்றார். (ஐ)

பிரதிப் பொலிஸ்மா அதிபர்கள் உட்பட 49 அதிகாரிகளுக்கு உடனடி இடமாற்றம்!

பிரதிப் பொலிஸ்மா அதிபர்கள் 9 பேர் உட்பட 49 பொலிஸ் அதிகாரிகளுக்கு இடமாற்றம் வழங்கப்பட்டுள்ளதாகப் பொலிஸ் ஊடகப் பிரிவு தெரிவித்துள்ளது.

இந்த இடமாற்றங்களில் உதவிப் பொலிஸ்மா அதிபர்கள் 9 பேர், சிரேஷ்ட பொலிஸ் அதிகாரி ஒருவர், பொலிஸ் அதிகாரிகள் 10 பேர் இடம் மாற்றப்பட்டுள்ளனர்.

அத்துடன், உதவி பொலிஸ் அதிகாரிகள்

12 பேர், பிரதான பொலிஸ் கண்காணிப்பு அதிகாரிகள் 9 பேர் மற்றும் பொலிஸ் கண்காணிப்பு அதிகாரிகள் 8 பேரும் இந்த இடமாற்றத்தில் உள்ளடங்குகின்றனர்.

தேசிய பொலிஸ் ஆணையகத்தின் அனுமதியுடன் இந்த இடமாற்றங்கள் உடன் அமுலுக்கு வரும் வகையில் வழங்கப்பட்டுள்ளன என பொலிஸ் ஊடகப் பிரிவின் அறிக்கையில் குறிப்பிடப்பட்டுள்ளது. (ஐ)

மார்ட்டின் குருமடப் புனரமைப்புக்கு அடிக்கல் நடடார் அமைச்சர் சஜித்



யாழ்ப்பாணம், ஓக. 11
யாழ்ப்பாணத்துக்கு நேற்று விஜயம் மேற்கொண்ட வீடமைப்பு நிர்மாணத்துறை மற்றும் கலாசார அமைச்சர் சஜித் பிரேமதாஸ குடாநாட்டின் பல இடங்களுக்கும் சென்று பல்வேறு அபிவிருத்திப் பணிகளையும் ஆரம்



பித்து வைத்தார்.
யாழ்ப்பாணம், ஓக. 11
யாழ்ப்பாணம் வீதியிலுள்ள மார்ட்டின் குருமடத்துக்குச் சென்று அதன் புனரமைப்புப் பணிகளை அமைச்சர் சஜித் உத்தியோகபூர்வமாக ஆரம்பித்து வைத்தார்.



இந்த நிகழ்வில் யாழ்ப்பாணம் மறைமாவட்டக் குருமுதல்வர் அருட்திரு பி.ஜே. ஜெபரட்ணம், யாழ்ப்பாணம் மாநகர முதல்வர் இம்மானுவல் ஆனல், அரசு அதிபர் நா. வேதநாயகன் மற்றும் மத குருமார்கள், பொது மக்கள் எனப் பலரும் கலந்து கொண்டனர். (ஐ - 07)